

चम्पूराभायणम् ।

९

विदभाधिपतिना

श्रीभीजनृपतिना

विरचितम् ।

वि, ए, उपाधिधारिणा

श्रीजीवानन्द विद्यासागर भट्टाचार्येण

संस्कृत प्रकाशितम् ।

कलिकाता नगरे

हरसती यन्त्रे

मुद्रितम् ।

इ. १८७८ ।

প্রিন্টব ক্রিস্ଟোব্রমোহন মুখোপাধ্যায় ।

अथ चम्पूरामायणम् ।

लक्ष्मीं तनोतु सुतरामितरानपेक्ष-
मङ्गि हयन्निगमशाखिशिखाप्रवासम् ।
हेरम्बमम्बुरुहडम्बरचौर्यनिघ्नं
विघ्नाद्रिभेदयतधारधुरन्धरन्धः ॥ १ ॥
उच्चैर्गतिर्जगति सिध्यति धर्मतश्चेत्-
तस्य प्रमा च वचनेः कृतकेतरैश्चेत् ।
तेषां प्रकाशनदशा च महीसुरैश्चै-
त्तानन्तरेण निपतेत् क्व नु मत्प्रणामः ॥ २ ॥
वाल्मीकिगीतरघुपुङ्गवकीर्तिलेशै-
स्तृप्तिं करोमि कथमप्यधुना बुधानाम् ।
गङ्गाजलेभुं विभूभगीरथयत्नलब्धैः
किं तर्पणं न विदधाति जनः पितृणाम् ॥ ३ ॥
गद्यानुबद्धरसमिश्रितपद्यसूक्ति-
हं द्या हि वाद्यकलया कलितैव गीतिः ।
तस्माद्भातु कविमार्गविद्वां सुखाय
चम्पूप्रबन्धरचनां रसना मदीया ॥ ४ ॥
वाचं निशम्य भगवानथ नारदस्य
प्राचेतसः प्रवचसां प्रथमः कवीनाम् ।
माध्यन्दिनाय नियमाय महर्षिसेव्यां
पुण्यामवाप तमसान्तमसां निवृत्तौ ॥ ५ ॥
तत्र कश्चन क्रीडन्मियुनादिकं पञ्चयरगरानुविष्टमपि

व्याधनानुविष्टं निधायतः बहानुकम्पस्य भगवतो वाल्मीके-
र्वदनारविन्दाच्छन्दोमयी काचिदेवं निःससार सरस्वती ।

मा निषाद ! प्रतिष्ठां त्वमगमः शाश्वतीः समाः ।

यत् क्रीष्णमिथुनादेकमवधौः काममोहितम् ॥ ६ ॥

तदनुसमयोचितकृत्यं निर्वर्त्य स्वाश्रममुपगतवति
सति भगवति वाल्मीकी ।

बाणौ विलासमपरत्र कृतोपलभ्य-

मभोजभूरसहमान इवाविरासीत् ।

आभाति यत् कृतिरनेकविधप्रपञ्च-

व्याजेन्द्रजालविधिसाधकपिच्छिकेव ॥ ७ ॥

ततः परमहर्षेण महर्षिणा विधिवदभ्यर्चितः परमेष्ठौ-
मध्यमलोकेऽपि स्ववृत्तं प्रकाशयितुं क्लृप्तं भवन्तमेवोपदिष्ट-
मानया भारत्या रामचरितं यथाश्रुतं व्याक्रियतामिति
व्याहृत्यान्तरधात् ।

अथ सरसिजयोनेराज्ञया रामवृत्तं

करवदरसमानं प्रेक्ष्य दृष्ट्वा प्रतीच्या ।

शुभमतनुत काव्यं स्वादु रामायणाख्यं

मधुमय भणितोर्नां मार्गदर्शी महर्षिः ॥ ८ ॥

एनं प्रबध्यं प्रयोक्तुं लोके कः समर्थ इति चिन्तामुप-
गतवति सति भगवति वाल्मीकी ।

उपागतौ निक्षिप्तपरस्परपद्मौ

बहुश्रुतौ श्रुतिमधुरस्वरान्वितौ ।

विषमणौ विविधनरेन्द्रसत्त्वणौ

कुशीकौ कुशसवननामधारिणौ ॥ ९ ॥

एतौ मुनिः परिगृह्य स्वकृतिं अपाठयत् । तौ पुनः
इतस्ततो गायमानौ दृष्ट्वा रामः प्रहृष्टमनाः स्वभवनमानीय
भ्रातृभिः सह निजचरितं गातुमन्वयुक्तः । ततश्च ।

हन्धेमयीनां निलयस्य वाचा मन्तेवसन्तौ मुनिसत्तमस्य ।
एतौ कुमारौ रघुवीरवत्तं यथाक्रमकृतुमुपक्रमेताम् ॥ १० ॥
अस्ति प्रशस्ता जनशौचनानामानन्दसन्दायिषु कोसलेषु ।
आज्ञासमुत्सारितदानवानां राज्ञामयीध्येति पुरौ रघूणाम् ॥ ११ ॥

•तामावसदशरथः सुरवन्दिनेन

संकन्दनेन विहितासनसंविभागः ।

हृन्दारकारि विजये सुरलोकलब्ध-

मन्दारमाख्यमधुवासितवासभूभिः ॥ १२ ॥

अथास्मिन्ननपत्यतया दूयमानमानसे पुत्रार्थं कृतुमश्व-
मेधं विधातुं मन्त्रिभिः सह मन्त्रयमाणे दशरथे सुमन्तः
प्रहृष्टमना महर्षेरङ्गदेशसङ्गतावग्रहनिग्रहशोण्डस्य विभा-
ण्डकसूनोरवश्यमृष्यशृङ्गस्य प्रभावात् प्रभवो भविता कुमा-
राणामिति सनत्कुमारोक्तं पुरावृत्तमस्मै दशरथाय कथ-
यामास । सोऽपि सुमन्त्रवचनाच्छ्रान्ताभिः श्रान्ता कुटुम्बिनं
सम्बन्धिनं मुनिमानौय वसिष्ठादिष्टमश्वमेधध्वरं सरजू-
रोधसि विधाय तत्र पुत्रीयामिष्टिं विधिवत्कर्तुमारभत ।
तदनु हविराहरणाय धरण्यां कृतावतरणाः सर्वे गीर्वाणाः
शक्रप्रसुखाश्चतुर्मुखाय दशमुखप्रतापानशशीशोषसंशोष-
णमावेद्य तेन सह शरणमिति शार्ङ्गधन्वानं मन्वानाः
कृतनानाविधप्रस्तुतस्तुतयः क्षीराब्जुराग्रिमासेदुः ।

सन्तापन्नं सकलजगतां शार्ङ्गपाभिरामं

लक्ष्मीविद्युलसितमतसीगुच्छसञ्चायकायम् ।

वैकुण्ठाख्यं मुनिजनमनयातकानां शरण्यं

कारुण्यापं त्रिदशपरिषत्कालमेघं ददृशं ॥ १३ ॥

क्षीराम्बोधेर्जठरमभितो देहभासां प्ररोहैः

कालोन्मीलकुवलयद्रुताद्वैतमापादयन्तम् ।

आतन्वानं भुजगशयने कामपि क्षौमगौरे

निद्रामुद्रां निखिलजगतोरक्षणे जागरूकाम् ॥ १४ ॥

प्रह्लादस्य व्यसनममितं दैत्यवर्गस्य दम्भं

स्तम्भं वक्षस्यलमपि रिपोर्यौगपद्येन भेषुम् ।

बद्वयङ्गं पुरुषवपुषा मिश्रिते विश्वदृष्टे

दंष्ट्रारोचिर्विशदभुवने रहसा सिंहवेशे ॥ १५ ॥

नारायणाय नलिनायतलोचनाय

नामावशेषितमहाबलिवैभवाय ।

नानाचराचरविधायकजम्भदेश-

नाभीपुटाय पुरुषाय नमः परस्मै ॥ १६ ॥

इति प्रणम्योत्थितानेतान् सुतिरक्वमुखरितहरिमुखान्
हरिहयप्रमुखानखिलानमरगणानरुणतामरसविलासचो-
रैर्लोचनमरीचिवीचिसञ्चारैरानन्दयन्त्रविन्दलोचनः स्फुट-
मभाषत ।

अपि कुशलममर्त्या ! स्वागतं साम्प्रतं वः

शमितदनुजदम्भा किं नु दम्भोलिकेलिः ।

अपि धिषणसनीषा निर्मिता नीतिमार्गा-

स्त्रिदशनगरयोगक्षेमकृत्यै चमत्ते ॥ १७ ॥

एवं भगवतः कुशलानुयोगपुरःसरीमन्वतासारसरसां

सरस्वतीमाकर्ण्य सम्पूर्णमनोरथा सुमनसां संसत् पुंसे परस्मै
विज्ञापयामास । देव ! कथमकुशलमाविर्भवेद्वतता कृताव-
लम्बानामस्माकम् । किन्तु ।

अस्ति प्रशस्तविभवैर्विबुधैरलङ्घ्या
लङ्घेति नाम रजनीचरराजधानी ।
माणिक्यमन्दिरभुवा महसां प्ररोहै-
स्तेजस्रयाय दिनदीपदयां दिशन्ती ॥ १८ ॥
एनां पुराणनगरीं नगरीति सालां
सालाभिरामभुजनिर्जितयक्षराजः ।
हेलाभिभूतजगतां रजनीचराणां
राजा चिरादवति रावणनामधेयः ॥ १९ ॥
यद्वाङ्मुराङ्मुरसनायितशस्त्रधारा-
दिक्थालकीर्तिमयचन्द्रमसं यसन्ते ।
तद्दैरिणां रणमुखे शरणप्रदायी
नैवास्ति कश्चिदमुमन्तकमन्तरेण ॥ २० ॥
अश्वोजसम्भवममुं बहुभिस्तपोभि-
राराधयन् वरमवाप परैर्दुरापम् ।
तस्मात्समस्तभुवनं निजशासनस्य
लक्ष्मीकरोति रजनीचरचक्रवर्ती ॥ २१ ॥

तेन वयं पराधीना इव भवामः । तथाहि । सोऽयं कदा-
चन क्रीडाधराधरमधिबद्ध सावरोधबधूजनशरणाभ्यां तत
इतः सञ्चरेद्येदागमिष्यत्याग इत्यनाविष्कृता तपोभयेन
भगवान् सहस्रभानुरपि सङ्कुचितभानुरेव तत्सानूनि नूनं
समाश्रयते । एष मृगाहोऽपि मृगयायासपरिभ्रान्तिकि-

आन्ये ससंभ्रमं न मञ्जनपरिहृते मञ्जनगृहाभिमुखे नि-
 र्जितशतमुखे दशमुखे तत्रत्यविचित्रतरशातकुम्भस्तम्भाग्र-
 प्रत्यग्रप्रत्युप्तस्फटिकशिलाशालभञ्जिकापुञ्जकरतलकलितनि-
 जीपलमयकलशमुखादच्छाच्छामविष्किन्नपाताम्बुधारां निज-
 कराभिमर्शादापादयन् तस्य प्रसादपिण्डानां शुभासीर-
 चिरकाङ्क्षितानां विंशतिवीक्षणानां क्षणमात्रं पात्रं भवति ।
 तेन पुञ्जस्थनन्दनेन संक्रन्दनमन्दनवनात् स्त्रमन्दिरोद्यान-
 मानीतस्य मन्दारप्रमुखस्य वन्दारकतवृन्दस्य वन्दीकृत-
 सुरसुन्दरीनयनेन्द्रीवरदम्बात् तत्करारविन्दकनककलशाच्च
 मन्दोष्णं स्यन्दमानैरम्बुभिर्जम्बालितालवालस्य पचेलि-
 मानामपि कुसुमानां पतनभयमाशङ्कमानाः पवमानाः
 सस्ततं परिस्मन्दितुमपि प्रभवो न भवन्ति । एतेऽपि पावका
 रुदिशङ्कां हुतवहाख्यां बहन्तस्तदगृहे गार्हपत्यपुरः-
 सराः पौरोगवीं धुरं दधति । किं बहुना । स एष मान-
 वादवमान आगमिष्यतीत्यमन्वानस्तदितरैरवध्यत्वं चतुरा-
 ननवराक्ष्ण्यं समुद्धतः सम्यति सम्प्रहारसमाक्रान्तदिगन्त-
 दन्तावलदन्तकुन्तत्रणकिणस्यपुटितवक्षस्यलस्यलकमलिनीं
 वनवारण इव रावणस्त्रिलोकीमभिभवन् भवदीयानित्य-
 क्षान् न जातु किञ्चिदपि जानातीति । अथ भगवानाकर्ण्य-
 गोर्वाणगणवाणीम् ।

इन्द्रनीलाचलोदञ्चसन्द्रिकाधवलक्षितः ।

वाचमूषे सुधाधारामधुरां मधुसुदनः ॥ २२ ॥

भवतामपराधविधायिनस्तस्य यातुधानस्य निधनमधु-
 नैव विधातुं शक्यम् । किन्तु सरसिजासनयासनमप्यमोघी-

कुर्वन्नुर्वीतस्ते पुत्रीयतः सुताममित्रस्य दशरथस्य मनोरथ-
मपि पूरयितुमाहृतमानुषवेषः सन् अहमेव तं वधिष्यामी-
त्युक्तान्तरधात् । ततः सा परिषदनिमिषाणामुन्मिषित-
हर्षाणां हृषीकेशादिषात् प्रशमितदुर्दंशानि निर्दंशाननानि
चतुर्दंशभुवनानि बुद्ध्वा दुग्धसागरान्निरगात् । ततस्तानमरान्
ग्राह्यं स पितामहः । भवन्तस्तावदवतरिष्यतो लक्ष्मीसहा-
यस्य साहाय्यार्थमप्सरःप्रभृतिषु युवतिषु वानरभक्तगोपुच्छ-
वेषभृतः प्रथितप्रभावाः प्रजाः प्रजनयेयुरिति । पुरा खलु
मम जृम्भारम्भे सम्भूतो जायमानिति । ततस्ते गीर्वाणा-
स्तथा कुर्वन् । अथ वीतानाद्दृष्टानरान् नरः प्रजापत्यः स-
हेमपात्रः कश्चिदुत्थाय दशरथाय पुत्रीयते पायसममृतप्रायं
प्रायच्छत् । ततः ।

कौसल्यायै प्रथममदिशद् भूपतिः पायसाहं

प्रादादहं प्रणयमधुरं केकयेन्द्रस्य पुत्र्यै ।

एते दिव्यौ तरुणमनसः पत्युरालोच्य भावं

स्वाधींशभ्यां स्वयमकुरुतां पूर्णकामां सुमित्राम् ॥२३॥

अवभृथेऽवसिते सरयूतटादथ यथायद्यमुच्चलिते जने ।

दशरथः परिपूर्णमनोरथः पुरमगात् पुरुहूतपुरोपमाम् ॥२४॥

अपाटवात् केवलमङ्गकानां मनोज्ञकान्तेर्महिषीजनस्य ।

शनैः शनैः प्रोषितभूषणानि चकाशिरे दौहदलक्षणानि ॥२५॥

मन्दमन्दमपयादलितवी गाधताविषयनाभिगङ्गरा ।

१ कौसलेन्द्रदुहितुः शनैरभून्मध्यमशिरपि दृष्टिगोचरा ॥ २६ ॥

न्यसोधपत्रसमतां क्रमशः प्रयाता-

मङ्गीचकार पुनरप्युदरं जगाम्प्राः ।

जौवातवेद्यमुखीरगपौडितानां

गर्भच्छलेन वसता परमेण पुंसा ॥ २७ ॥

अपि च ।

मध्यं तनुत्वादविभाष्यमानमाकाशमासौदसितायताद्याः ।

गर्भोदये विष्णुपदापदेशात् कार्यं विहायापि विहाय एव ॥ २८ ॥

उच्चस्थे ग्रहपञ्चके सुरगुरौ सेन्दौ नवम्यां तिथौ

लग्ने कर्कटके पुनर्वसुयुते मेषं गते पूषणि ।

निर्दग्धुं निखिलाः पलाशसमिधो मेध्यादयोध्वारणे-

राविभूतमभूतपूर्वमभवद्यत् किञ्चिदिकं महः ॥ २९ ॥

अपिच । अथ रामाभिधानेन कवेः सुरभयन् गिरः ।

अर्लं चकार कारुण्याद्रघूणामन्वयं हरिः ॥ ३० ॥

तमेवमन्वजायन्त त्रयस्ते ताम्नितेजसः ।

अग्रजन्ते ऽनुकुर्वन्तस्तेस्तेर्लोकोत्तरेगुंणैः ॥ ३१ ॥

भरतस्तेषु कैकेय्यास्तनयो विनयोऽज्ज्वलः ।

अन्यौ लक्ष्मणश्चतुर्धौ सुमित्रायां कृतीदयौ ॥ ३२ ॥

एते बह्विधे वीराः प्रजाक्षेमाय दीक्षिताः ।

लोकानन्दा मुकुन्दस्य चत्वार इव बाहवः ॥ ३३ ॥

अथ कदाचिदप्रतिमेयमायाभयानकयुद्धसमुद्भूतदैत्य-
बलावक्लन्दकान्दिशोकहृन्दारकानौकप्रतिपाद्यमानमहारथः
पङ्क्तिरथस्तपश्चर्याजातानामाश्चर्याणामायतनं त्रिश-
ङ्कुयाजिनं भगवन्तं पद्मप्रबन्धमिव दर्शितसर्गभेदं
प्राकृतव्याकरणमिव प्रकटितवर्णव्यत्यासं बुधमिव सोमसुतं
कुशिकसुतमद्राक्षीत् । तदनु यथाविधि परिगृहीतसपर्वण
मर्यादातीतमहिम्ना गाधेतरद्वयेन गाधिनन्दनेन सत्र-

परित्राणार्थमित्यमभ्यर्चितः पार्थिवोऽभूत् । राजन् ! तव
कुमारेण विनयाभिरामेण रामेण शरासनमित्रेण सौमि-
त्रिमात्रपरिजनेन क्रियमाणक्रतुरक्षी रक्षोदुरितसुत्तीर्थ-
क्षतावभृथो भवितुमभिलषामीति । एवंविधमाकर्ण्य
कर्णपरुषं महर्षिभाषितं अतिमात्रपुत्रवात्सल्यात्
कौशल्याजानिः सगम्यान्तःकरणोऽभूत् । ततस्तस्मिन्
बहुप्रकारैरपरिहार्यनिश्चये भगवति विश्वामित्रे दशरथ-
स्तपनकुलहितेन पुरोहितेनैवमभिवृत्तोऽभूत् ।

पर्याप्तकामायं भवानमुष्णे कुर्यात् सपर्यां कुशिकात्मजाय ।
निर्यातुधानां वसुधां विधातुं निर्यातु रामः सह लक्ष्मणेन ॥३४॥

एवं वसिष्ठेन प्रतिष्ठापितधृतिर्दशरथः सुतप्रदानेन
कुशिकसुतमनोरथमेव पूरयामास ।

योगेन लभ्यो यः पुंसां संसारापेतचेतसाम् ।

नियोगेन पितुः सोऽयं रामः कौशिकमन्वगात् ॥३५॥

तत्र सत्रं परित्रातुं विश्वामित्रो महामुनिः ।

सौमित्रिसंहितं रामं नयन्त्यमवोचत ॥ ३६ ॥

बलेन तपसां लब्धे बलेत्यतिबलेति च ।

विद्येते मयि काकुत्स्थ ! विद्ये ते वितरामि ते ॥३७॥

ततः परिगृहीतविद्यस्य दशरथेः महेशमेकं प्रदर्श्य

भगवानित्यमकथयत् ।

अस्मिन् पुरा पुरभिदः परमेष्ठरस्य

फालान्तराक्षनयनस्त्वत्तने मनोभूः ।

सद्यः प्रपद्य शक्तभक्तमसुचक्ष्णं

तस्मादसुं जनपदं विदुरङ्गसंज्ञम् ॥ ३८ ॥

तदनुमानसंसरः प्रसृतां सरयूमतिक्रम्य हृत्त्रेबंधप्रवृत्तवृ-
त्तवः पङ्कजालनलम्बमलदकरुधकनान्नोजनपदयोः सीम्नि-
कृतपदयोर्दाशरथ्योः पुनरप्येवमब्रवीत् ।

यक्षः सुकेतुर्दुहिणप्रसादाक्षेभे सुतां कामपि ताटकाख्याम् ।
सुन्दः किलैनां परिशीथ तस्यां मारीचनीचं जनयाम्बभूव ॥ ३८ ॥

एकदा तु सुन्दे निवृत्ते मारीचः क्षुब्धसम्भवमुनिमभिभूय
तस्य श्लापादवाप कोणपतां ताटकाप्यासीत् पुरुषादिनौ ।
लेयमाजस्यसिद्धतिन्धुरसहस्रप्राणा जगद्विपदं विदधाना
श्लापादभीया त्वयेति । किञ्च । वैरोचनीं मन्थरां वसुन्धरा-
पराधधुरन्धरां पुरन्दरेण निवृत्तां जगद्नकतादमाञ्च
भार्गवजननीं प्रदर्शय दाशरथेरमन्दां सुन्दवधूषधविक्रितसा-
मुत्सादयामास ।

आश्रुतः श्रुतवृत्तेन तेन सुन्दप्रियाबधः ।

तमेवान्वदत्तस्य चापः सिञ्चारवच्छलात् ॥ ४० ॥

तत्काले पिशिताशनाशपिशुना सन्धेयव काचिन्मुने-
रध्वानं तरसा हरोध रुधिरर्षादावणा दावणा ।

स्वाधीने हनने पुरीं विदधती मृत्योः स्वकृत्यात्ययात्

उत्किङ्करसङ्गसङ्कटमङ्गानृणाटकां ताटका ॥ ४१ ॥

यथा दाशरथेः कर्णमविशत्ताटकागुणः ।

तथा धनुर्गुणस्तूर्णमविशत्तल्लिङ्गांसया ॥ ४२ ॥

ततो भाविनि संग्रामे बद्धशस्त्रस्य ताटका ।

स्वप्राणे रामबाणस्य वीरपानमकल्पयत् ॥ ४३ ॥

सुनिः कश्चात्कीदृशानि ताटकामादिनि ददौ ।

अस्त्राणि जम्भकादीनि जम्भशासनशासनात् ॥ ४४ ॥

तत्र कश्चन विरिञ्चिलोकप्रत्यादेशं प्रदेशमेकं प्रदर्श्या-
वोचदुपचीयमानपरमहर्षी महर्षिः ।

प्रतिदिनमवदातेन्रं ह्यभिन्नं ह्यनिष्ठैः

प्रशमितभवत्खेदैः सादरं सेव्यमानः ।

बलिनियमनहेतोर्बामनः काननेऽस्मिन्

बलिनियमपरः सन् ब्रह्मचारी चचार ॥४५॥

अपि च

अपहृतविविधार्तेर्बामनव्याजमूर्ते-

रखिलभुवनभिन्नोरात्र्यमानोकहानाम् ।

ततिरियमतिनीला व्याप्तदिग्ब्योमसीमा

स्वयमपि परिमातुं लोकमभ्युद्यतेव ॥ ४६ ॥

इति विविधरसाभिः कौशिकव्याहृताभिः

श्रुतिपथमधुराभिः पावनीभिः कथाभिः ।

गलितगहनस्तच्छ्रुं गच्छतोर्दाशरथ्योः

समकुचदिव सद्यस्तादृशं मार्गदैर्घ्यम् ॥ ४७ ॥

ततः सिद्धात्रमं प्रविश्य विष्णुमिलः सन्नमारभत । तद्-
मन्तरमन्तरीक्षान्तराकाशादापतन्नामन्तकानीकभयानकं पला-
शगणमवलोक्य पलायमानाः करतलगलितपलाशसमित्-
कुशाः कुशिकनन्दमान्तेवासिनः ससंभ्रममभिलषिता-
हवाय राक्षवाय न्यवेदयन् ॥

हृत्वाद्देः शिखराणि तानि परितः क्षिता हसित्वा क्रुधा

कृत्वा हस्तविघटनं तत इतः खित्वा नटित्वा सुहः ।

सिद्धा क्षामिष्वजाक्षजान्तरकतया बध्ना कषाण् खेचरान्

दग्ध्वाग्नेः सहस्रहस्ता निशिचरां दग्धन्ति रम्भं दिवः ॥४८॥

तत्र

संक्रान्तवर्णान्तरगाधिसूतोः

सम्पकंपुण्यादिव रामभद्रः ।

क्षात्रक्रमात् पिप्पलदण्डयोग्यः

पलाशदण्डादृतपाणिरासीत् ॥ ४८ ॥

मारीचनीचमतिराहवमाचरय-

क्षिप्त क्षणेन रघुनायकसायकेन ।

मध्ये पयोनिधिभयेन निमग्नमूर्ति-

र्वेषं पुपोष जलमानुषनिर्विशेषम् ॥ ५० ॥

सुबाहुराहवोत्पलः कलः काकुत्स्थपत्निषा ।

मनीनामनभिप्रेतः प्रेतनाद्यातिथीकृतः ॥ ५१ ॥

वंशस्पृशा हृदयहारिकलान्वितेन

रामेरितेन रघुनायकसायकेन ।

स्नेहान्वितेन निरगादनुरागिणौव

प्राणावली हृदयतः पिशिताशनानाम् ॥ ५२ ॥

अथ निशिचरघाताच्छान्तवैतानविभो

मुनिरवभृथकृत्यं विश्वकृत्यं समाप्य ।

अमनुत जयलक्ष्म्या राममाजी समेतं

यजनजनितमूर्त्यायोक्तुमव्याजलक्ष्म्या ॥ ५३ ॥

अथ मिथिलां प्रति प्रस्थितो विश्वामित्रः काकुत्स्थयो-
रित्यमकथयत् । पुरा खलु कुशेशयासनजया कुशिकाभि-
धानो राजर्षिः कुशनाभकुशाम्बप्रमुखैस्तुर्भिः कौशाम्बी
महोदयधर्मोरण्यगिरिजयाख्यानां पुरीषां कर्तृभिः पुत्री-
व्रभवा । कुशनाभसु कन्याशतं दृताभ्यामकनयत् । कन्या-

स्ता सन्नद्यौवनाः कामयमानः पवमानः प्रत्याख्यानात्
प्रत्यापन्नमन्युरामामवयवेऽन्यनार्जवमतनुत । अथ विदित-
वृत्तान्तेन कुशनाभेन तेन चामामेव प्रतिक्रियां मन्वानेन
चूलिसूनवे सोमतेजाय राज्ञे ब्रह्मादत्ताय प्रदत्ता स्ताः
प्रकृतिस्थाः बभूवुः । पुनरपि कुशनाभस्तु पुत्रोयन् पितृ-
प्रसादादगाधसत्वान् गाधिसंज्ञानक्षत्तातपादानुदपादयत् ।
इत्थं दाशरथिः कौशिकोत्पत्तिकथा निग्रमनेन निराया-
मायामिनोमनुभ्य बभूव कस्तबकबन्धुरेण सन्ध्यारागेण
प्राचोमुखे शोषीकृते शोणाभिधानं दधाने नदे प्रवर्त्तित-
प्रत्यूपः कृत्यः कृतनियमेन मुनिना सह गङ्गामुपतिष्ठमा-
नेन पथा प्रातिष्ठत ।

आजानपावनर्चीरां हृषानन्दविधायिनीम् ।

श्रुतिप्रणयिनीं सोऽद्यमापगामापगामिव ॥ ५४ ॥

अथ भागीरथीकथां श्रातुकामाय रामाय भगवानित्य-
मभाषत ।

पुरा तु मेनका नाम सुमेरोरभवत् सुता ।

गृहमेधी तथैवासीच्चकवर्त्ती धराभृताम् ॥ ५५ ॥

कन्याहयममुष्यत्प्रोदिका मन्दाकिनो तयोः ।

अन्या भगवतो साचाषन्द्रचूडकुटुम्बिनौ ॥ ५६ ॥

तां नदीं विबुधा लब्ध्वा नाकलोकमनीययन् ।

तपस्वन्तरे निरिर्मोदी देवाय सङ्गते हृदी ॥ ५७ ॥

शिवयोगुक्तो वीर्यः धृत्वा धात्र्या समर्पितम् ।

पावकः प्रतिलक्ष्मणः देवतैरनुमादितः ॥ ५८ ॥

अनपत्यानन्नामकान् बहुभार्यां च मेदिनीम् ।

अकरोद्विकाकोपः पुत्रालाभसमुद्भवः ॥ ५८ ॥
 अथ येनान्यमिच्छन्निरुक्तः सन्नज्ञभिः सुरैः ।
 वज्रिरङ्गाय जाङ्गव्यां न्यपिच्छद्वीर्यमैश्वरम् ॥ ६० ॥
 सापि सप्तार्चिषा क्षिप्तं तेजस्तत्सोदुमचमा ।
 हिमवत्प्रान्तकान्तारे श्रान्ताशरवणे जहौ ॥ ६१ ॥
 तत्राभूत् कत्तिका प्रीत्यै पोदारुदमुखांश्चुजम् ।
 तारकध्वान्तविध्वंसि सद्यः पाण्यातुरं मङ्गः ॥ ६२ ॥
 त्रैविध्यं श्रूयतां वत्स ! सरितस्त्रिदिवौकसाम् ।
 यद्योक्तं हव्य मग्नत्या देवताया इवाध्वरे ॥ ६३ ॥
 पुरीमयोध्यामध्यास्त सावित्रः सगरो नृपः ।
 केशिनी सुमतिभ्यां च लङ्घित प्रथमाश्रमः ॥ ६४ ॥
 सपुत्रोयन्सपत्नीकस्तपस्तेपे हिमालये ।
 भृगुः प्रीतमनास्तस्मै ददौ दायदसम्पदम् ॥ ६५ ॥
 असमञ्जसुतं नेत्रे वैदर्भी केशिनौ तयोः ।
 षष्टिं पुत्र सहस्राणां सुमतिश्च यवोयसी ॥ ६६ ॥
 असमञ्जसचारित्रमसमञ्जसपात्य सः ।
 आरब्धहयमेधः सन्नमुच्चत तुरङ्गमम् ॥ ६७ ॥
 क्रव्याद्वपुषा सोऽगमहारि हरिणा ह्वयः ।
 ततस्तन्नष्टमन्त्रेष्टुं सीमतेयाः प्रतस्थिरे ॥ ६८ ॥
 सर्वे सपर्वतामुखीं खनतः सगरात्मजाः ।
 चक्रुर्भूर्भरितध्वान्तं नागलोकं नखांशुभिः ॥ ६९ ॥
 तपते तपसादीप्ते तमस्तीयप्रमाथिनि ।
 कापिले ज्वलते वीरा लेभिरे शलभोपमाम् ॥ ७० ॥
 असमञ्जसुतं पौत्रमंशुमन्तमथाब्रवीत् ।

भक्तिं कृत्वा समाधत्तां सप्ततन्तुं भवानिति ॥ ७१ ॥
 सीऽपि गत्वा विलं तत्र दृष्ट्वा भञ्जीकृतान् पितॄन् ।
 साश्रुस्तेभ्यो जलं दितुं चिरालेभे तुरङ्गमम् ॥ ७२ ॥
 मातुलो गरुडस्तेषामेनं तत्रैवमब्रवीत् ।
 गङ्गामिहानयायुषन्नैषामेवागतिः परा ॥ ७३ ॥
 ततस्तनयवृत्तान्तं श्रुत्वा लब्धेतुरङ्गमः ।
 समाप्य सगरः सत्रं पुत्रशोकाद्विवं गतः ॥ ७४ ॥
 अथांशुमानयं राज्यं चिराय परिपालयन् ।
 दिलीपे न्यस्तभूभारस्तपस्तेपे हिमालये ॥ ७५ ॥
 दिलीपेऽपि दिवं याते श्रुत्वा वृत्तं भगीरथः ।
 पितॄन् विधातुं सुगतीन् विदधे मतिमाश्रयति ॥ ७६ ॥
 अमर्त्यसरितं कर्तुं मेने मर्त्यतरङ्गिणीम् ।
 ततो गोकर्णमासाद्य तपस्यति भगीरथे ॥ ७७ ॥
 देवादेवापगांवीटुमन्वेमंस्त दयानिधिः ।
 अथ वीचीचयच्छन्नदिगन्तगगनान्तरा ॥ ७८ ॥
 शशाङ्कशङ्खसन्निवतारामौक्तिकदन्तुरा ।
 तरङ्गाकृष्टमातङ्गतुरङ्गाया सितावृणा ॥ ७९ ॥
 फेनच्छन्नमातङ्ग मार्गण्यग्रवासवा ।
 आत्रिःशाखिगिखोक्त्रेयनन्दनद्रुमकर्षणा ॥ ८० ॥
 एकोदक नभोमार्गं दिङ्मूढदिवसेश्वरा ।
 आवर्तगतंसंभ्रान्तविमानप्लवविप्लवा ॥ ८१ ॥
 नीलजीमूतशैवालकतलेखाहरितटा ।
 अवलेपभराक्रान्ता सुरलोकतरङ्गिणी ॥ ८२ ॥
 पपात पार्वतीकान्त जटामण्डसंगह्वरे ।

अलङ्घननिर्गमा शम्भोः कपर्दादमरापगा ॥ ८३ ॥

दधौ दूर्वाशिखालखतुषारकणिकोपमाम् ।

अदृष्ट्वा तान् नदीं तत्र तुष्टाव परमेश्वरम् ॥ ८४ ॥

भगीरथो विधेः कौर्यात् परिचीणमनोरथः ।

गङ्गा सप्ताकृतिर्जाता न्यपतहरमूर्ध्वतः ॥ ८५ ॥

तेन सुत्या प्रसन्नेन क्षिप्ता विन्दु सरस्यपि ।

तासु प्राचीं गतास्तिस्त्र स्तिस्त्रः प्राचेतसीन्दिशम् ॥ ८६ ॥

अन्या पितृक्रियोद्युक्त भगीरथरथानुगा ।

सैषा भागीरथी जङ्गोः सत्रक्षेत्रं समावृणोत् ॥ ८७ ॥

तां स पीत्वा ततः शान्तो जहौ श्रोत्रेण वर्त्मना ।

तथा तटिन्या जाङ्गल्या प्रापथ्य त्रिदिवं पितॄन् ॥ ८८ ॥

भगीरथः पुरं प्राप पटिपूर्णमनोरथः ॥ ८९ ॥

अथ दामरथिराकर्णितभागीरथीकक्षस्तां सरितं वि-
नङ्ग्य विशालां पुरीं विलोकयन् क्षस्येयमिति गाधिनन्दन-
मपृच्छत् । सोऽप्येवमवोचत् । पुरा खलु सुरा सुराणां
सुधानिमित्तं मिथोत्रिराधे प्रवृत्ते मायां विश्वमोहिनीं
विश्वरूपः प्रदश्य देतेय निधनं शतधारपाणिना कारया-
मास । तेषां तु जननीदितिरतिवेत्तमभ्युपेतमन्युः शतमन्यु-
शासनं कमपि पुत्रं लब्धुं कामा पत्युर्मरौचेवैवनात् कुशप्लवने
सुचिरं तपश्चचार । तं कैतवेन शश्वषमाणः शक्रः शत-
धारपाणिः पादकलितकेशकलापामापन्न निद्रामपवित्तेति
निर्वर्ण्यावगाहिततदीयलठरः सप्तधा सभं निर्भिद्य निर्ज-
गाम । दितिरपि विदिततनयकदनाः तान्यपि खण्डान्या-
खण्डलेन सप्तमृतः कारयित्वा त्रिभिष्टयं प्रविष्टः । ततः ।

अलम्बुसायामिच्छाकीर्जातः कश्चिन्महीपतिः ।

विशालः स्वेन नाम्नात् विशालां विदधे पुरीम् ॥ ६० ॥

तदनु ।

तद्वास्तव्येन सुमतिनाम्ना नृपतिना कृतातिथ्यः सराज-
पुत्रो विश्वामित्रस्तत्र निशिधिनीं नीत्वा मिथिलां प्रति-
प्रस्थितः प्रतपसासुत्तमस्य गौतमस्याश्रमं प्रदर्श्य तद्द्वारानु-
षक्तां कथामित्यमकथयत् ।

अत्रागमन्नौतमधर्मद्वाराननामैजुष्टेन पथा महेन्द्रः ।

क्रुद्धस्ततो निर्वृषणं वृषाणं भार्यामदृश्याच्च मुनिश्चकार ॥ ६१ ॥

वनमेतद्गते रामे शापान् मुक्ता भविष्यमि ।

इत्युक्त्वा गौतमः पत्नीं हिमाद्रिं तपसे ययौ ॥ ६२ ॥

ततो विदितवृत्तान्ते देवतानां गणे तदा ।

पितॄणां प्राभवान्निभे मेघस्य वृषणं वृषा ॥ ६३ ॥

तद्देनामेनमो मुक्तां प्रतिगृह्णातु गौतमः ।

इति तस्याश्रमं भेजे साकं रामेण कौशिकः ॥ ६४ ॥

ततः । दुःखे सुखे च रजएव बभूव हेतु-

स्तादृग्विधे महति गौतमधर्मपत्न्याः ।

यस्मादगुणेन रजसा विकृतिं गता सा

रामस्य पादरजसा प्रकृतिं प्रपेदि ॥ ६५ ॥

तस्मिन्नहख्यया कृतमातिथ्यं विश्वामित्रः स राजपुत्रः
प्रतिगृह्य मिथिलोपक्रण्ड मुविजातं जनकयजनभवनमभ-
जत । तदनु जनकेन विधिवदभ्यर्षिते तस्मिन् कुशिकसुते
निमिकुलपुरोधाः शतानन्दो रघुनन्दनमेवमभाषत ।

तिष्ठनुचत्वाहंवृत्तौ मुनिरगमदसावाश्रमं ब्रह्मसूनी

रातिथ्यं तत्र लब्ध्वा निरवधिसुरभिप्राभवादित्यवेत्य ।
 मोऽनेन प्रार्थितोऽभूत्तदनु सुनिवरे नाभ्युपेतं कर्षेन्
 क्रोशन्तीं तां तथैव प्रचुरबलजुषा कां दिगीको बभूव ॥८६॥

बहुशस्तद्वलचकितस्य तपोबलाधिगतविधिधायुधनिग-
 मस्य सुरभिनिमित्तं भूयोऽपि समारब्ध सदस्य दिव्यास्त्र-
 परम्परां ब्रह्मदण्डेन निरुन्धन्नरुन्धती जानिरवतस्थे ।
 ततोऽयं जातव्यलीकः क्षात्तवेजसः परं ब्राह्ममेव महोम-
 ह्येय इति निश्चित्य तस्मिन्नेवे दक्षिणस्यां दिशि तीव्रतरं
 तपश्चचार । अथ सावित्रः क्षत्रियस्त्रिशङ्कुः मशरीरः स्वर्ग-
 मित्रिं प्रार्थयमानो वशिष्ठेन प्रत्याख्यातस्तस्य पुत्रैर्महो-
 दयादिभिर्निबन्ध कुपितेर्दत्तचण्डालभावस्तमेन शरण-
 मभजत । असावपि तन्मनोरथपूर्तये क्रतुमेकं कर्तुं प्राक्तमत ।
 तत्र समागतेषु ब्राह्मणेषु क्षिप्रुप्सया त्रिशङ्कुयजनेनागतान्
 वशिष्ठपुत्रानयं शपेन श्वभक्षकानश्नोत् । तत्र क्रतुमुजां
 वर्गेऽपि स्वर्गादनवतीर्णं ।

अयं महात्मा तपसः प्रभावादागोपयामास दिवं त्रिशङ्कुम् ।
 नीलाम्बरं निह्नुतराजवेषं वर्षां निशीथाद्विशेषवेषम् ॥८७॥

ततः ।

अपातयत् स्वर्गमुपाश्रयन्तं सञ्जातमन्युः शतमन्युरेनम् ।
 ततोऽवलम्ब्य तस्य नियोगशङ्कुं लेभे त्रिशङ्कुर्गङ्गे प्रतिष्ठाम् ८८

ततः सर्वगोर्वाणगणे प्रार्थयन्तया परित्यक्तमुवनान्तर-
 निर्माणकर्माणं तत्र तपः प्रतूयहः प्रतुयङ्गूत इति पश्चिमायां
 दिशि पुष्करे पुष्कलं तपश्चरन्तममुमम्बरीष यज्ञपशुविनाश-
 प्रायश्चित्तार्थं बह्वीभिर्गोभिः क्रीत्वा नरपशुतां नीयमानस्ताव-

दृचौकस्य मध्यमपुत्रः शुनःश्रेयः शरणमयाचत । अयं
भगवान्निजतनयविनिमयेन रक्षितुमेनमुन्मुखः पराङ्मुखे-
भ्यस्तेभ्यो हविष्यन्दादिभ्यः शोपेन वशिष्ठपुत्र दशां दत्त्वा
गाथाद्वयप्रोताभ्यामिन्द्रोपेन्द्राभ्यामम्बरीषं शुनःश्रेयं च परि-
पूर्णमनारथौ कारयामास ।

ततः तपस्यन्तमेनं मेनका सङ्गतस्तपोभङ्गश्चिरमङ्गो
चकार । ततः पञ्चात्तापाभिभूतोऽयमुत्तरे भूभृति कौगिकी-
तीरे घोरं तपश्चकार । तत्र जम्भारिप्रहितां रक्षां शैली
भवेति शप्ता पूर्वस्यां दिशि निरस्तनिःश्वासं तपथरत्यमुष्णि-
ज्ज्वाला तपोऽग्नेरुद्दिग्गमानसस्तामरमासनः सन्निधाय
जितेन्द्रियत्वात् ब्रह्मर्षिरसि वसिष्ठोऽप्येवं व्याहरतु भवन्त-
मित्यभाषत ।

असौ वसिष्ठनिर्देशाद् ब्रह्मर्षित्वमविन्दत ।

यथापनय संस्कारादिजन्मा ब्रह्मवर्चसम् ॥ ८८ ॥

इति जनकपुरोधः स्थापिता गाधिस्रुनः

सह दृपतनयाभ्यां शर्वरीं तत्र नीत्वा ।

विधिवददिशदर्घ्यं पुण्यदर्भापगभे

मरसिजदयिताय ज्योतिषे छान्दसाय ॥ १०० ॥

तदनु जनकराजधानीं रामलक्ष्मण निरोक्षण कौतुका-
दनवरतपातिर्तेन विकचकुवलय निचयोपधीयमानमेचक
मरीचि वोचि मलिङ्गुचेन पीरनारी जनविलोचनरोचिषा
कर्वाचितनरपति पथां विश्वामित्रः प्रविश्य दशरथतनया
वित्यमभाषत । अस्यां खलु नगर्यामारब्धयज्ञस्य राज्ञो जन-
कस्य भागधेयात् सीता नामधेय भाजनमजीजनत् कन्या-

रत्नं रत्नगर्भा भगवती । तस्याः पुनः किं परं किमपि
माहात्म्यम् । यतः ।

यस्याः पृथ्वावसनमुदधिः पीठिका ज्वाटकाद्रि-

र्हारः सिन्धुः सगरतनय स्वर्गमार्गैकवन्धुः ।

क्रोडा शैलः परमपुरुषक्रोडदंष्ट्रा च तस्याः

सीतामातुर्जगति मिथिलां स्रुतिकागेहमाहुः ॥ १०१ ॥

अत्र सीता विवाहार्थममरैरपि दुष्करम् ।

जनकः कल्पयामास धनुरारोपणं पणम् ॥ १०२ ॥

ततो महर्षिर्जनकस्य राज्ञः सभां सुधर्मा सदृशीं प्रपेदे ।

तौ चापतुष्टापविलोकलोलौ सचापलौ कोसलराजपुत्रौ ॥ १०३ ॥

तत्र विधिवदभ्यर्चितः कथितदशरथतनयतत्त्वान्धः
कौशिक प्रमुखैरमरैरस्त्रात्कुले महत्तरे देवराते निजिम्भं
विशेषतः सीता शुल्कार्थं मया रचितमिदमिति जनकेन
प्रदर्शितस्य चापस्यारोपणे राममादिदेश ।

रामे बाहुबलं विहग्वतिं धनुर्वंशे शुणा रोपणं

नाभृत्केवलमात्मना तिलकिते वंशिऽपि वै कर्तने ।

आकृष्टं नितरां तदेव न परं सीता मनोऽपि द्रुतं

भङ्गस्तस्य न केवलं क्षितिभुजान्दोस्तम्भदम्भस्य च ॥ १०४ ॥

रामाकर्षणं भग्नकामुं कभुवाधानेन रोदोरुधा

दृप्तचत्रयशः सितच्छदकुले जीमूतनादायितम् ।

वीरश्री प्रथमप्रवेशसमये पुण्याहुघोषायितं

मैथिल्याः किल मानसे परिणये माङ्गल्यं तूर्यायितम् ॥ १०५ ॥

रवः कटिनकषणत्वेन टुटित चापजम्बाक्षणा-

दिशां द्विरदफौत्कृतैः क्षतहरित्पति स्वागतः ।

जगदुन्ममणकौतुकीञ्चलितरामकीर्त्यङ्गना

प्रयाणपटहृध्वनिं प्रथयतिस्मन्ताराध्वनिः ॥ १०६ ॥

तत्र सीता परिणयकृतनियमजनकप्रहितदूताहुतः

पुरोहिताभ्युपगमान्निधिलामुपागमदृशरथः ।

यत्कीर्तिस्तिलकायते सुरवधू सङ्गीतगोष्ठीमुखे-

येनाद्यः पितृमान् पुमान् वसुमती येनैव राजन्वती ।

इन्द्रः सङ्गरसङ्कटेषु विजहौ वीरस्य यस्योन्मुख-

मेकत् स्यन्दनकेतनाम्बरदशासंदर्शनाद् दुर्दृशाम् ॥ १०७ ॥

ततः जनकः स्वकनीयांसमाजुहाव कुशध्वजम् ।

हत्वा युधि सुधन्वानं साङ्काश्ये स्थापितं पुरे ॥ १०८ ॥

तदनु ताभ्यामभ्यर्चितः स पुरोहितो दशरथस्तत्र

पुत्राणां गोदानमङ्गलं निर्वर्तयामास ।

जग्राह जनकात्सीतां तातादेशेन राघवः ।

आम्नाय शासनेनाचां यजमानादिवानलः ॥ १०९ ॥

आश्चर्यमेतत् ।

गुणमनिमिष चापि कञ्चिदारोप्य सीतां

कुशिकतनयवाक्यादयहोद्रामभद्रः ।

तदनु तदनुजन्मा मैथिलेन्द्रस्य चित्ते

निहितबहुगुणः सन्नर्मिलां लक्ष्मणीऽपि ॥ ११० ॥

ततो भरतशत्रुघ्नौ कुशध्वज नियोगतः ।

माण्डवी श्रुति कीर्तिभ्यामभुतां यद्वैभविनी ॥ १११ ॥

अथ दशरथः स्वतनयैः सह कृतविवाहैर्विदेहेत्यः प्रति

निवर्तमानो दुर्निमित्तदूयमानान्तरङ्गः संवर्तसमयसमुज्ज्व-

न्वितहुतवहदुःसहरोषभीषणं दुर्वारप्रराक्तमं चतुर्वर्गगर्भ-

सर्वेष्टवपरश्वेधधाराधीनहृदिरधारा परिक्ल्पितपिष्टतर्पणं
 दर्पवतामथेसरं समुदयप्रतापं तपः समुचितवस्त्रमथव-
 सनं वसानमपि वासनावशादनति परिमुषितयुद्धयज्ञं मध्ये
 मागे भार्गवमुनिमन्विष्ट रामभद्रमद्राक्षीदप्राक्षीच । तन्नि-
 रीक्षणादिव प्रक्षीणहर्षोऽपि महर्षिभिः सङ्घ विधाय सपर्या-
 मायंश्रीलः कुशलमन्वयुङ्क्त ।

अथ दशरथवाणीन्ता ममृश्वन् प्रसन्ना
 भृगुपतिरिदमृचै प्रस्थितं रामभद्रम् ।
 अवजिगमिषु रासं जीर्णं चापात्तकीर्तं
 रविदितपरशोस्ते दोर्मदं कार्मुकीऽस्मिन् ॥ ११२ ॥
 आदाय तत्सगुणमाशु विधाय तत्र
 सन्धाय बाणमवधायं तपोधनत्वम् ।
 तस्त्र्योविताय दय मानमना मनीषी
 सन्धूतघोरसमराहिरराम रामः ॥ ११३ ॥

तावुभौ च भृगुवंशसन्धवी चापदण्डजमदग्निसन्धवौ ।
 प्रह्वभावमवलम्ब्य केवलं राघवापिंतगुणौ बभूवतुः ॥ ११४ ॥
 युगपत्प्राप्तगुणयोश्चापभागवयोस्तयोः ।

ऋजुता वक्रतां प्राप वक्रतापि तथार्जवम् ॥ ११५ ॥
 ततस्तत्क्षणममोघेन राघवः शरेण भार्गवस्य स्वर्गगतिं
 करोध । स्थाने हि तत् ।

मूर्त्तोजनेन पुरुषे महति प्रयुक्त
 भागः परन्तदगुरुफलं प्रसृते ।
 कृत्वा रघूद्वजगतेः क्षणमन्तरायं
 यद्भार्गवः परगतेर्विहृतिं प्रपेदि ॥ ११६ ॥

अथ संक्रान्तया जामदग्न्यशक्ति सम्यदा सम्प्रवक्ष्यन्नाम-
परिवृढभोगसुजाभिराममविरलपुलकमालिप्त मूर्ध्नु प्रपात्राय,
दशरथः परिख्येव परिसरन्त्या सरयू सरितानुविद्धा-
मयोध्यां दारकान् सदारान् सादरमवलोकयन्तीनां पौर-
पुरन्ध्रीणां निरन्ध्रितगवाक्षैः कटाक्षैः सौन्दर्यं वञ्चिततापिच्छैः
पित्तातपत्रायमाणं धवलातपत्रः प्रविवेश ।

तत्र । लज्जावशादविशदस्मरविक्रियाभि-

स्ताभिवर्धूभिरतिवेलमवाप्तसौख्यान् ।

इच्छाकृमाद्यतनयान् प्रयमो रसानां

तारुण्यं योगचतुरश्रतुरः सिषेवे ॥ ११७ ॥

विद्ययेव त्रयी दृष्ट्या दर्भपत्राग्रधोः सुधीः ।

राजपुत्रा तया रामः प्रपेदे प्रीतिसुत्तमाम् ॥ ११८ ॥

इति श्रीविदर्भराजविरचिते चम्पूरामायणे बालकाण्डं

समाप्तम् ।

अथ अयोध्याकाण्ड प्रारम्भः ।

गच्छता दशरथेन निर्वृतिं भुभुजामसुलभां भुजाबलात् ।

मातुलस्य नगरे युधाजितः स्थापितौ भरतलक्ष्मणानुजौ ॥ १ ॥

अथ दशरथः पुत्रं रामं स्वतस्त्रिजगत्पतिं

स्वविषयं महीमात्रे कर्तुं पतिं विदधे मतिम् ।

भुवनभरणे कल्पं कल्याणभुधरमादरात्

स्वगृहपटनीधुर्यस्तम्भं विधातुमना इव ॥ २ ॥

तद्दन्तरमभी संमन्त्र्य मन्त्रिभिः ब्रह्म पौरवृद्धान् वृद्ध-

श्रवः पुरोधसः समीपं पुरोहितान् समक्षिण्य समादिदेश ।
 विदितमेव हि भवतां शिवतातिमैव मतिं दधामोः सुपथा
 सुखस्वरमाणाः प्राणिमानन्दयमानमानसाः मानधनाः अयशाः
 संसरणि संमार्जनजागरूकाः जन्मोपतापमार्जनपराः परां
 निर्वृत्तिसुपेत्य देवभूयङ्गताः सर्वे नः पूर्वपुरुषा इति । तस्मा-
 दस्माभिरप्येतेषां सरणिमनुसरमाणैरेतावन्तः कालं परि-
 पालिताः किल सकलाः प्रजाः प्रमाणमत्र परिपालनक्रिया-
 मनुभवन्तो ननु भवन्तः । एवं भवतामभ्युपगतानां निगमानां
 वा प्रतीपगामिनीं पदवीं न प्रत्येति खलु लोकस्तदस्ति
 किञ्चिदभ्यधेनौदम् ।

मम सुरनरगौतस्यातिभिर्हेतिभिर्वी

दिवि भुवि च समानप्रक्रमैर्विक्रमैर्वा ।

नियतमपरिहार्या या जरा सा मदङ्गे

विक्रचकमलखण्डे चन्द्रिके वा विरासीत् ॥ ३ ॥

तस्मात्समस्तक्षत्रवर्गगर्वपाटनपटुधारा परश्वधभरण-
 भोषणवेषभागवभङ्गादपरिच्छिन्नतरशौर्यशालिनि संजन्म
 भाजने जनानुरागानिलये निमत्सरे मत्स्यमेव वत्सेऽस्मिन्
 विश्वम्भरा भारं चिरकालधार्यमाणभार्यैरमात्यैरनुमतः
 मत्तवतार्य विश्रान्ति सुखमनुभवितुमभिलषामोति । ततः
 प्रावृषेण्यपयोवाह व्यूहस्तानितनादाकर्णन समुदीर्ण निरति
 शयाङ्गादनिसर्गनिरर्गलनिर्गलल्लोकात्तापिनः कलापिन इव
 जनाः प्रमदभवकलकलरवमुखरित हरिण्युखा बभूवुः ।

आनन्दवाष्पविसरो नयने प्रजानो-

माविर्बभूव मकरन्द इवारविन्दे ।

रामस्य काम्तिमभियेकदिने भवित्तीं

प्रज्ञास्य चक्षुरिव वीक्षितुमादरेण ॥ ४ ॥

राजापि तेषां सम्पत्त्यमान महोक्तवोत्सुकजनसंमर्द-
जनित्यमाणरजो राजिज्ञातपरिजिहीर्षयेव रोमाञ्च प्रपञ्चेन
कञ्चुकिताङ्गानां प्रमाणातीतां प्रीतिं प्रपन्नानां हर्षप्रकर्षेण
द्विगुणीकृतमानन्दमन्तर्निधय्य सुमन्त्रप्रमुखान् मन्त्रिसुस्था-
नेव माचस्थौ ।

अस्नाननाश्रित तपोवनभूमिभागान्-

उन्मूच्य मार्गपरिपालनस्नागृहकान् ।

अस्नानमौग्ध्रमधिरादवलम्ब्य राम-

मेवंविधः कथमुदेति जनानुरागः ॥ ५ ॥

तेऽपि नियमितनिजमनोरथाय दशरथाय सविनयमेवं
व्यजिज्ञपन् ।

देवे स्थितेऽपि तनयन्तव रामभद्रं

लोकः स्वयं भजतु नाम किमत्र चित्रम् ।

चन्द्रं विना तदुपलम्बनहेतु भूतं

शीरोद्दमाश्रयति किं त्वधितश्चकोरः ॥ ६ ॥

तदनन्तरं तत्परे तत्त्वविदावरस्य वसिष्ठस्य आसना-
दभिषेकोपकरणाद्वरुणाय सामात्यः पौरवर्गः ।

आहूय रामं विनयाभिराममाविः प्रमोदप्रभुरेवमूचे ।

तवीत्तमाङ्गे मुकुटं विधातुमङ्गाय तिथे दिवसे यतिथे ॥ ७ ॥

अथ दशरथमनोरथं कौसल्यायै निवेद्य स्वमवनमुप-
गतस्य रामस्य भगवान् वसिष्ठः सञ्जातकौतुकः कौतुक-
मङ्गलं निर्वर्तयामास ।

प्रापूरयन् मङ्गलतूर्यघोषैराशावशा वल्लभकर्णतालान् ।

उज्जृम्भितः कोऽपि गिरामभूमिरुत्सुकः पौरजनातिमोदः ॥ ८ ॥

तत्र । यामेवाङ्गुर्निशिचरकुलोन्मूलने मूलहेतुं

यस्याश्विनं प्रकृति कुटिलं गात्रमित्तं बभूव ।

अश्वोजिन्याः शिशिरसरितः कासरीवाच्छमन्धः

कैकेयाः सा हृदयमदयं मन्थरा निर्ममन्थ ॥ ९ ॥

अलघुचलितभ्रूव्भावातनिष्पेष दोषा-

दशनिरिव कठोरः शीतलाश्रोदपङ्क्तौ ।

अपहृतजनसौख्यामन्यराभेदवाक्या-

दपि भरतजनन्यां हन्त दौर्जन्यमासीत् ॥ १० ॥

सैषामन्यराभिधानपिशाचिका वेशपरवशनिजाशया
पूर्वं दण्डके वैजयन्त पुरवास्तव्यशम्भरासुरसङ्करसङ्गतवैद-
नापनोदनवेतनार्थमात्मनै वितीर्णवराय दशरथाय वरद्वयं
न्यवेदयत् ।

तयोरेकस्य संरम्भो भरतस्याभिषेचनम् ।

अन्यस्य वन्यहृत्यैव वने रामस्य वर्णनम् ॥ ११ ॥

तस्मिन् क्षणे वरयुगं क्षणतप्तताम्ब

नाराचवेधपुरुषं श्रवसौ विदार्यम् ।

सत्यग्रहाणचकितस्य मृपस्य काम-

मूरी चकार हृदये पुटपाकरोतिम् ॥ १२ ॥

तदनुतनयवार्त्तामात्र सन्तप्यमाना-

दथ दशरथचित्ताश्वेतना निर्जङ्गाम ।

द्ववहुतवच्चरोचिर्ज्वालयति लिङ्गमाना

भटिति गहनगुल्मादुज्जिह्वाना मृगीव ॥ १३ ॥

अथ दशरथः कथमपि लब्धसंज्ञः कैकेयीमभाषत ।
 रामः काममुपाश्रयिष्यति वनं त्यक्त्वा धृतं कौतुकं
 लोकहृष्यति कौतुकं चिरधृतं तस्याभिषेके कथम् ।
 धर्मापायभयेन वत्सविरहं द्रष्टुमिच्छामि वक्ष्यामि किं
 यावत्कल्पमकीर्त्तिरार्त्तिजननी जायेत जायेतवा ॥ १४ ॥

वत्सं कठोरहृदये नयनाभि रामं
 रामं विना न खलु तिष्ठति जीवितं मे ।
 धातुर्बलादुपयमस्त्वयि जातपूर्वः ।

कैकेयि माप्नुपयमं नयतीति मन्ये ॥ १५ ॥

तदनुनिजमनोरथैकपूरणे कृतादरा कैकेयी सोपहास-
 मवादीत् ।

सत्यविप्लवमपत्यसङ्गतः सङ्गतं भृशमपश्यतस्तव ।
 आश्रुतस्य विफलत्वमस्ति चेदाश्रुतस्य रचितोऽयमञ्जलिः ॥ १६ ॥
 किं नागतस्ती अवसोः सकाशमरिन्दमः सत्यगिरां पुरोगः ।
 श्येनामिषोभूतकपोतपोतजीवातवे शस्त्रनिक्षत्तगात्रः ॥ १७ ॥
 किं च ।

अभ्यर्च्य कस्मैचिदुपाश्रिताय वितौर्य विप्रांश्च विलोचने स्वे ।
 आपूरयत्कश्चिदलकंसंज्ञः प्राज्ञः प्रतिज्ञां प्रथितप्रभावः ॥ १८ ॥

असुरसमरवेलाजातबाधावसाने
 वरयुगमदिशस्त्रं प्रीतिपूर्वं यथा मे ।
 अग्निद्विलगुणबन्धाः सत्यसन्धा नरेन्द्रा
 जललिपिरिति क्लामं संगिरं तां गिरं ताम् ॥ १९ ॥

किं बहुना ।

सत्योद्यागिरमिहनिर्वहस्वभावा-

सम्मानं भुवि न सह्य राममातुः ।

संस्थास्ये विषमुपभुज्य पश्यतस्ते

सक्ताहं त्यजसि न चेत् प्रवर्त्तमानम् ॥ २० ॥

एवं वादिनीमेनां भूयोऽपि भूपतिरवदत् । अयि कठिन-
हृदये किमुक्तं मुक्तलोकमर्थ्यादया दयापेतया त्वयेति ।

नैवाभवस्त्वमिह शीलवतीषु गण्ड्या

नैवागमत्पितृमर्ता गणनां स रामः ।

नैवापमात्तजसुखान्यहमप्यनार्यं

नैवापमम्बु भरतेन न मे प्रदेयम् ॥ २१ ॥

किं च । वासस्त्वचां भवतु किञ्चन तारवीणां

कायाद्रुमाश्च भवनानि भवन्तु वन्याः ।

कैकेयि तस्य शयनानि कथं भवेयु-

स्वचेतसोऽपि कठिनानि शिलातल्लानि ॥ २२ ॥

एवं भर्ता भर्त्सिताप्यार्द्रचित्ता नाभूद्देष्टा मन्थराकान्तवृत्तिः ।

राकाचन्द्रे राजमाने निशायां वीरुच्छन्ना चन्द्रकान्तस्य लीवा ॥ २३ ॥

तदनु मुहूर्त्तमात्रमपि राममुखावलोकनसुखमनुबुभूषु-
दंशरथः कुमारमानयेति सुमन्त्रमादिदेश । तेन सत्वरं
राजभवनं प्रवेशितस्ततो रामः कृतप्रणामः पितरमयद्या-
भूतमुखविकासमारादालस्य चकितमतिः किमिदमिति कैके-
यीमन्वयुङ्क्त । सापि पापाशया प्रत्यवाहीत । वत्स ! प्रति-
श्रुतवरद्वयनिर्वहणे निपुणोत्तरस्तातस्ते सम्प्रति सानुशय-
स्तनयवात्सल्यात् सत्यव्यत्यासत्वासाश्च गाढमगाधशोक-
सागरे निमज्जतीति । वरद्वयं तावत्तव वन्यवृत्त्यै व वने
वर्त्तनं भवने रवणं भरतस्य चेति । रामस्तदाकथं प्रमुदित-

हृदयः कृताञ्जलिरेनां व्यजिज्ञपत् ।

भीतो भूभरतः किमस्व भरतः किंवा वनात्पावनात्
वस्तोऽहं सगरान्ववाय ककुदस्तातः कुतः शोचति ।

दिश्यायाः सरितो निवापकरणाक्षधौ प्रतिज्ञामिमां
आवाभ्यामिह पूरयिष्यति न चेत् पुत्रो कथं स्यादयम् ॥ २४ ॥

वनभुवि तनुमात्रताणमाज्ञापितं मे
सकलभुवनभारः स्थापितो वत्समूर्ध्नि ।
तदिहसुकरतायागावयोस्तर्कितायां
मयि पतति गरीयानस्व ते पन्नपातः ॥ २५ ॥

किञ्च । तातः भवताचा व्यवहृत्य हृदयं
वत्सान्निपेक्षीत्सवमङ्गलं मे ।

प्रणामसंज्ञस्य मया पितस्य

किं पूर्णपात्रस्य न पात्रमासीत् ॥ २६ ॥

तत्तन्मगनिहत इव पर्वतः सर्वतः परीतदवदहन
इव वनस्पतिः दिवस्पतिपदभ्रंशविधुर इव नहुषः पपात
निःसंज्ञः पङ्क्तिरयः । ततः सा पितृनिदेशविचारमचिर-
माचरेति राममादिदेश । स एषः ।

मातुराज्ञां वहन् मूर्ध्ना मालामिव महायशाः ।

वनाय रामो दत्ताज जगतामवनाय च ॥ २७ ॥

असौ समासाद्य कौसल्यामदनमभिषेकप्रतिबन्ध-
कैकेयी निर्बन्धमात्मनश्च वनवासं प्रणामानन्तरं तस्यै-
ववेदयत् । एतदाकर्ण्य विदीर्णहृदया विषदिग्धमुखगिली-
मुखविह्वलश्रवणयुगलेव सहसा भूम्यां निपत्य विललाप ।

रेखारथाङ्गसरसीरुहशङ्खचिह्ने

क्षेमङ्करे तव करे जगतां त्रयाणाम् ।

कान्तारकन्दखननं रचयेति नून-

माबद्धवान् प्रतिसरं भगवान् वसिष्ठः ॥ २८ ॥

तत्र सौमित्रिरतिमात्रप्रवृद्धमन्युः शतमन्युसमानमेन-
मश्रजमकथयत् । आर्य्य ! न कार्य्यमिदं लोकगर्हणीयायाः
कैकेय्या वचसा जरसा च समाक्रान्तस्वान्ततया कृत्या-
कृत्यविवेकसूक्तस्य राज्ञः प्रज्ञाग्रेथिलप्राप्तिःसूतेन वचसा
सन्त्यज्य राजप्रभटवोपयेष्टनं विधातुम् । किन्तु तुभ्य-
मनश्चर्य्यमानाय प्रथममेव पित्रा प्रदत्ता ननु पृथ्वी ।
चत्रधर्माऽपि सत्यात् पथः प्रमाद्योऽपि वर्णाश्रमरक्षणतः
समीचीनः प्रायेण पुरुषं नियोदसे नियोजयेत् । नियतं
नियतर्वलमतिलङ्घ्य पौरुषमेव पुरुषस्य धीरस्य पुरुषार्थान्
समर्पयेत् ।

मा भूत्वत्पदपद्मयोररुणिमा कान्तारसञ्चारतः

पाणौ पाटलिमा मनाक् प्रसरतु जराकर्षणादिव मे ।

कैकेयीपरिभूततातवचने नम्रो भवान्मास्म भूत्

किंवा मामकमार्य्यगौर्य्यजलधे नम्रं धनुर्वर्तताम् ॥ २९ ॥

एवमाचक्षाणं लक्ष्मणं रामः सान्त्वयन्नेवावोचत् ।
वत्स ! सवितृवंशजाताणां पितृनिदेश एव देशिकः सर्वकर्मसु ।
बद्धः खलु पितृवचनगौरवात् गोहत्यामपि मातृवध-
मपि तारुण्यविनिमयमपि स्रकुण्डुरैरुकेयपूरुषप्रभृतयः
कुर्वाणास्तोऽपि निर्विचारमाचारवतामश्रगणा इति गण्यन्ते ।
तस्मादवश्यं वश्य एव पितुरवगाहे गहतमिति । तत्र
विस्तृतपत्रवात्सल्या कौसल्या तेन सह गन्तुमभिलषन्ती

कृतप्रणामेन रामेण सविनयमेवमभिहिता ।

कान्तारभाजि मयि केकयराजपुत्राः

कार्कश्यकन्दलितया दलितस्य वाचा ।

तातस्य शोकदहनश्लपितं शरीरं

मातस्त्वया नतु कदाचिदुपेक्षणीयम् ॥ १० ॥

ततः सा तनयस्य स्वस्थयनाय समस्तदेवताकीर्तन-
पुरःसरीमाश्लिषमाचचचे । रामस्तामभिवन्द्य निष्क्रान्तः
प्रक्रान्तर्नपथ्यायाः सीतायाः प्रायादमाससाह ।

कल्याणवाद्सुखितां सहसैव कान्तां

कान्तारचारकथया कलुषीचकार ।

अम्बोदनादमुद्दितां विपनि तनूमीं

सन्तासयन्निव धनुर्ध्वनिगा पुलिन्दः ॥ ११ ॥

अयमेनामुपगन्तुमुपक्रान्तामकथयत् ।

प्रिये जनकनन्दनि ! प्रकृतिपेगलामौदृशीं

कथं श्लपयितुं महे तव शिशोयसृङ्गीं तनूम् ।

गृहीत हरिणोभर्णातिकविसारि तानाशिरा-

क्षतिक्षरितशोणितारुणवृकानजे कानने ॥ १२ ॥

तदनु नानाविधप्रयत्नशतेनाप्यनुशिषद्दृजिगमिषा-
शीघ्रिल्यायां मैश्रिल्यां मन्मथप्रेऽप्यनवसितानुगमनव्यवसाये
वासिष्ठाय सुयज्ञाय भूपतमशेषं नागसहस्रेण सह शत्रुञ्ज-
याद्वयमतुलं मातुलदत्तं हस्तिनमगस्त्यकौशिकाभ्यां च
महार्हाणि च रत्नानि वितीर्णं निर्जरारातिवीर्यमुषी धनुषी
निरपाय त्राणकर्षणी वरुणा निर्भर्यादशिलीमुखकृतानु-
षङ्गी निषङ्गी निर्वर्तिततीरपाणौ कृपाणौ वरुणेन जनकस-

दसि दत्तमेतत्सर्वमादाय मामनुगच्छेति सौमित्रिमन्त्र-
यहीत् । सीतापि निजाभरणगणसुयज्ञपन्नै विदधे ।
सौमित्रिरपि स्वधनेन कञ्चित्कौसल्याश्रितमुपाध्यायमतीष-
यत् । तत्र सकुटुम्बाय त्रिजटाभिधाय द्विजातये स्वहस्ततर्ज-
निजिह्वदण्डदेशावधिकं गोधनं काम्पिल्यादिभ्यो द्विज-ति-
भ्यश्च रघुपतिर्वित्तानि विविधानि विततार । ततस्ते पौर-
नारीणां विश्वासान्निःश्वासजृम्भानिलचलधरकिसलया-
नामश्रुसलिलासारेण शोकपावकेन च वपूंषि मनांसि च
सिक्ता दग्ध्वा च निषिद्धपरिजनानुगमनतया प्रकाशित-
प्रवासमिद्वान्ताच्छुद्धान्तान्नियक्रमुः । तत्र ।

सीता पुरा गगनचारिभिर्गण्डदृष्टा-

मा भूदियं सकलमानवनेत्रपात्रम् ।

इत्याकलय्य नियतं पिदधे विधाता

बाष्पोदकेन नयनानि शरीरभाजाम् ॥ ३३ ॥

रुद्धापि यान्तमनुगच्छति मैथिली मां

वत्सो जहाति न कदाचन लक्ष्मणोऽपि ।

इत्येतयोरनुगतिं प्रतिबोध्य गन्तुं

भूयोऽपि राजभवनं प्रविवेग रामः ॥ ३४ ॥

तस्मिन् सुमन्त्रेण विज्ञाप्य दर्शिते दाशरथौ भूपति-
भूनाविष्ट इव विष्टरान्निपत्य सदारः सदारचितपरिदेवनो-
त्कण्ठा स्वयमप्रकरोत् । तदा सुमन्त्रः कैकेयीमब्रवीत् ।
देवि ! विरम विरम रामाभिषेकसमुन्निषिताह्लादाद्बुराव-
ग्रहादाग्रहात् । पुरा खलु ब्रह्मणो वरप्रसादादवगत-
सकलप्राणिभाषणतया पर्यङ्कपर्यन्तपरिसरत्पिपीलिका-

स्वापि कृतहासं तव पितरं हसनकारणं दृष्ट्वा तद्विवरणं
प्रत्युर्भरणहेतुरित्येवेत्यापि भूयसो निर्वन्धात् कुपितेन
राज्ञावज्ञातायाः मातुस्ते मार्गं मा कुर्वीथा इति । ततः ।

सतासमञ्जनिर्यासं सगरं केकयात्मजा ।

निदर्शनेन निर्दिष्टा निरवध्नाञ्जितं पतिम् ॥ ३५ ॥

तत्र ।

सिद्धार्यको महामात्यस्तत्परित्यागमब्रवीत् ।

सरयूपतितानेकप्रजामरणकारणात् ॥ ३६ ॥

अथ दशरथेन रामः सपरिच्छद एव गच्छेति निर्दिष्टः

केवलं खुनिन्नपिटके वस्त्रलयुगलं च प्रार्थयत् ।

सुखोचितानां सुव्यक्तदिव्यलावण्यसम्पदाम् ।

त्रयाणामपि कैकेयी वस्त्रलादीन्मुपाहरत् ॥ ३७ ॥

अथ रघुकुलनाथो मध्यमाम्बानियोगा-

द्गुणवति परिधाने भङ्गलाहं निराशः ।

अधिकुचतटवस्त्राज्जानकी बाष्पसेका-

दपगतस्वरभावं वस्त्रलं पर्येषत् ॥ ३८ ॥

तत्र ये चित्रोद्यन्तः सर्वे निर्विकारवदनलक्ष्मीक-
मिच्छाकुलाध्यक्षमध्यक्षयन्तस्तेषामेव शोकग्रस्तसङ्कीलित-
मानसानामाननेषु पारम्पर्येणास्फुरद्विकारः ।

सर्वस्त्रले दाशरथी विषादादामीलिताद्यो यद्भूदसिद्धः ।

तदेव जातं करणं मध्वर्षेः काकुत्स्थयाथार्थविलोकनस्य ॥ ३९ ॥

अस्य पीताम्बरत्यागी किं जाता वित्तिथा पुरा ।

इति प्रत्यक्दृष्ट्वा श्रेष्ठो वसिष्ठो नातिविच्यथे ॥ ४० ॥

सोऽयं मैथिलीवस्त्रलधारणमकण्डद्वयसारशिकुलः,

शुक्रः । तत्र । प्रयाणाच्च प्रणिपतन्तीं क्षुधामांश्चिथ कौशल्या
नरुद्धमवदत् ।

धर्मे निदाघकिरणस्य करैः कठोरैः

कान्तारमध्यपदवीषु नखम्वचासु ।

त्वां वीक्ष्य नितुलपदां वनदेवताभि-

निन्दिष्यते नियतमेव निमेषहानिः ॥ ४१ ॥

अथ मैथिलीनाथः सलक्ष्मणः सप्रदक्षिणं राजानं
जननीजनञ्च प्रणम्य प्रतिबिम्बप्रतिहारचक्रो निश्चक्राम ।

रथो दशरथाज्ञापरतन्त्रेण सुमन्त्रेण द्वारि संमानीतः ।

प्रारब्धयात्रस्य रघूदृढस्य प्रागेव सीता रथमारुहोह ।

आनीलरथं रथमारुहधोरङ्गां प्रभोरग्रसरौ प्रभेव ॥ ४२ ॥

दाशरथी च रथमारुहोहतुः ।

यथा यथा राघवराजधानीं विहाय सीता विपिनोत्सुकाऽभूत् ।

तथा तथा जायत यातुकामा लङ्कां विना राक्षसराजलक्ष्मीः ४३

आवालहृदमनुगच्छति रामभद्र-

मेका पुरी तदिहमा खलु निर्गुणा स्यात् ।

इत्यादरादिव धरा बहुधा विधाय

धूलिच्छलाविजतशुं तमनुप्रतस्थे ॥ ४४ ॥

नृपसुखविमुखेन स्वेन कान्तेन साकं

दुहितरि विधिपाकात् काननाय व्रजन्व्याम् ।

अकुशलमिति मत्वा नूनमङ्गाय धात्री-

परिजनसुखवाच्यं पांशुभिः पर्येक्षार्षीत् ॥ ४५ ॥

रामानुसारमङ्ग निर्गतपौरवर्गा

संस्थानमात्र गृहचत्वरराजमार्गा ।

निर्मुक्तभोगभुजगत्वगिव क्षणेन

लघ्वीवभूष रघुपुङ्गवराजधानौ ॥ ४६ ॥

अथ दशरथः सान्तःपुरजनः पुराभिर्गत्य गत्यन्तराभावाः
समेव रामं सुचिरमवलीकयन्नालोकपथमतिक्रान्ते सुमन्त्रा-
क्रान्तस्यन्दने रघुनन्दने स्यन्दमानवाष्पप्रवाहो मोहमुप-
गम्य भूम्यां पपात । ततः परिजनकृताज्ञासाक्ष्यसंज्ञाय
राज्ञे कौशलप्रासदनमरोचत । दशरथिरप्यहमहमि-
कथा संमूर्च्छन्महाजगौघदुरवगाहतया मन्दायमानस्य-
न्दनवेगः सकलजनकिवेककोकनदं मुकुलयन् मोहत-
मसा तमसातटमुपागमत् चरमगिरिशिखरमपि सहस्र-
द्विधितिः ।

आविःप्रलापमटवीं भजतो जनस्य

काकुत्स्थषादविरहासहमानसस्य ।

आस्तीर्णपर्णशयनान्यभवन् गृहाणि

मूलस्थलानि तमसातटभूदहाणाम् ॥ ४७ ॥

अथ निशीथे दशरथिः सुमन्त्रेण संमन्त्र्य वञ्चितजन-
संहतिरतिविनतानन्दनेन स्यन्दनेन वेदश्रुतिगोमतिनिष्प-
न्दिनी नाम नदी तत्र च परिष्कृताभिध्वाकवे मनुना हृत्तां
वसुमतीमतीत्य विविधवनगहनवीरुक्षृणपटलपिहितरथतु-
रगश्वरमुद्रया पदध्या गङ्गातरङ्गसङ्गतमूलं गगनगङ्गालि-
ङ्गितशृङ्गशृङ्गवेरपुरालङ्कारभिर्द्वाद्विपादपमुपागमत् । तत्र ।

दृष्ट्वा राममनेकजम्बरचित्तैर्दृश्यं शुभैः कर्मभिः

श्रुत्वा मातृवरद्वयाद्युपगतां वृत्तिञ्च वैश्वानसीम् ।

ऋश्याभितर्ष्यशोकजनिर्तैर्वाप्यैर्निषाधाधिपः

शीताशीतगुणान्वितैरविरलैः संपृक्तवक्त्रोऽभवत् ॥ ४८ ॥

सोऽयं सुहृत्समासाद्य गुहः कृताञ्जलिरञ्जसा रघुनाथ-
मनुनाथितवाक् । देव ! पित्रनियोगप्रवणान्तःकरणमपि भ-
वन्तं विज्ञापितुमन्नातजानपदरीतिर्भारती मां सुखरयति ।
अस्थे तदनिवार्यवीर्योऽङ्गटभटवर्गदुर्गयुक्तमनुषक्तभोज्यजात-
मन्यरं मन्यराह्वयतोदावहमस्त्रदीयं राज्यम् । तदिद-
मनिशं प्रथमप्रवृत्तं परिगृह्य किञ्चिदनुगृह्य परिजनयोग्य-
भाजनममुष्मन्ममुष्मन्नेव तातादेशेन देयेऽस्मिन् विज्ञयनी-
यानुभावमुनिहृन्मन्दाकिनीसन्दर्शनेन मन्दायमानजननी-
जनदुर्देशश्चतुर्दश दशरथकथिताः समाः समापयतु भवा-
निति ।

तस्मिन्नित्यं प्रायेणाभाजि सख्यौ

प्रत्याचख्यौ रामभद्रः प्रियोक्तवा ।

मातुर्व्याख्याहृत्कलेनावृतं मे

गात्रं चाञ्जप्रक्रियां नाहंतीति ॥ ४९ ॥

ततस्तु तदनुरोधेन रोधस्तरोरधस्तात् सुमन्त्रनियन्त्रित-
रन्ध्रयोर्दाशरथ्योरातिथयं समधुपर्कं कर्तुमिव मन्दमन्द-
मरविन्दवृन्दस्वन्दमानमकरन्दविन्दुसन्दोहवाहिनि वाहिनी-
तरङ्गमरुतिवातिकाननगमनावस्थां काकुत्स्थस्य प्रेषितु-
मक्षमायामिव क्षाभति चरमे तिरोहितायामङ्गामधिदेव-
तायां सन्ध्याचरमां रामः समाप्य तस्यां तदमलभुवि
क्षप्पकल्पितं पण्यंतव्यमभजत ।

रामे विदेहसुतया तदमूलसंघ-

मन्तःपुरं विशति लक्ष्यसोविद्वक्त्रम्

निधाय तं नियमितामितवाष्पहृष्टि-

निद्रां निरस्य निषसाद् निषादनाथः ॥ ५० ॥

व्यतीतायां विभावर्यामर्यममरीदिवीक्षिमालाहारिणि
पूर्व्वीर्वीधरमूर्ध्नि विरचितजटाबन्धौ सह सीतया दाशरथी
भागीरथीकच्छ मागच्छताम् । तत्र रामः प्रहृष्टचेताः
सीतामाचष्ट ।

मेध्याश्वमार्गपरिमार्गणदुर्नयस्य

दिव्यैर्पार्धं कपिलकोपमहाज्वरस्य ।

तातानुतर्पणपचेलिमभागधेयां

भागीरथीं भगवतीं शरणं भजामः ॥ ५१ ॥

तदनन्तरं रामः सान्त्ववचननिवारितसुमन्तः ससौमि-
त्रिर्मङ्गलानि प्रार्थयमानया तया मैथिल्या सह गुहेनानीतां
नावमारुरोह । स एष निषिद्ध्य निषादाधिपतेरनुगमन-
मपि तूर्णमेवावतोर्ण सुरसरितपुरः सम्पूर्णसंस्थे मत्स्याभि-
धाने जनपदे क्षतपदयललक्ष्यवेधनचतुर यतुरो मृगान्
निहत्य कुत्रचिदनस्पतिम्ले निशामनैषीत् । अन्येदुर्गवन्द्येन
पथा प्रयातास्ते प्रभाते प्रतीयमान होमधूमप्राग्द्वारं भार-
द्वाजाश्रममाश्रयन्त्याभिवन्द्यतम मन्दहर्षं महषिजनेना-
दिष्टवर्त्मना वैकृतेनी पूरोपप्लवं प्लवेन वैणवेन निस्तीर्थ-
शमधनजनसन्निधानशमितशात्रवसत्वचारित्रं विचित्रं चित्र-
कूटमवलमभजन्त ।

अनुत्तराचितपर्णागारहृद्यासुमाद्यत्-

परभृतकुलचञ्चत्पञ्चमेरञ्जितासु ।

जनकदुहितृयोगाज्जातसाकेतसौख्य-

श्चिर मरमत राम श्वित्रकूटस्थलीषु ॥ ५२ ॥

अथ मां वनवासवैरस्यादपि रानः समाह्वयेदिति प्रत्या-
शयोऽपरतन्त्रः सुमन्त्रः कानिचिदहानि गुहसकाशे नौत्वा
निराशस्ततः प्रतिनिवृत्तो निवृत्तोत्सवामयोध्यामासाद्य
निर्दाशरथिः सारथिरिति शोकातिरेकात् पौरजनजनित-
दीना क्रन्दमन्दोभूतनेमौघोषादवकृष्ट रथाद्दशरथं प्रया-
णोन्मुखप्राणं प्राणंसीत् । एतद्दर्शनेन विसंज्ञो दशरथः
कौसल्यासुमित्राभ्यां समाज्ञासितः कथं प्रयातं रामेण
कथं कथितं मेथिलया किं वृतः सोमित्रिरिति सुहृद्भृ-
रशुकुण्ठितकण्ठः सुमन्त्रमन्वयुंक्त । सोऽपि राज्ञे व्यजि-
ज्ञपत् । देव ! कथं ब्रवीमि कठिनहृदयोऽहम् ।

सेवारसानुगतपौरमनोरथस्य

पारे रथस्य च सुतौ तव वर्तमानौ ।

भूत्वा विदेहदुहितुर्नवसौविदक्षौ

भागीरथोत्तटवने पथिकावभूताम् ॥ ५३ ॥

किन्तु । देव ! त्वत्तनयस्य कुन्तलभरं क्षीरैः स्वधेनूद्वैः

सेक्तुं नालमरुन्धतोपतिरभूत्तस्याभिषेकोत्सवे ।

सिक्तोहन्त म एष मेथिलसुतावाष्पोदकोत्पादकै-

र्न्यग्रोधक्षरितैर्जटां रचयितुं क्षीरैर्निषादाहृतैः ॥ ५४ ॥

तस्या विदेहदुहितुः पदयोर्नखेषु

लाक्षां विनापरुणिमा सहसा बभूव ।

बन्धे पथि प्रियतमेन सह व्रजन्त्या

वैवर्ष्यमाविरभवन् कदापि वृत्ते ॥ ५५ ॥

सीतापतेः किसलयैः परिकल्प्य तस्य

सञ्चार्य सत्वदमनाय निशासु दृष्टिम् ।

धन्वी तदङ्घ्रिभजनादिव पुण्ड्रलभ्या-

दस्वप्नएव वनवर्त्मनि लक्ष्मणाऽभूत् ॥ ५६ ॥

एवं सुमन्त्रनिवेदित पुत्रचरित्रसरमगिरिशिखरशुषि
निगमवपुषि ज्यातिषि हृदयलग्नगोकगलां कौसलया-
भास्त्रास्य नरपतिरित्यमकथयत् । पुरा खलु सरयू रोधसि
विविधतरुनिवर्हापाहृतविवस्वति वेतस्वति मृगयासृहया
कमपि समयमगमम् । तत्र ।

तीयादाननिदानपुष्करगजभ्रान्त्या तपस्वी मया

विहः कश्चन शब्दवेधनविदा पाथःसरव्याहरन् ।

तत्पितृो जैरदम्भयोरनुमृतिं कर्तुं चितां चिन्वतोः

शापो मय्यपतद्भवानपि सुतप्रेम्णा प्रणश्येदिति ॥ ५७ ॥

अहं वैश्यस्य शूद्रायां जातस्तस्मान्न संभवेत् ।

ब्रह्महत्येति मामुक्त्वा स्वर्गतो दुर्गतो मुनिः ॥ ५८ ॥

तदवश्यं वश्यएवास्मि मृत्योरिति नरपतिः श्रुतिमार्ग-
गत राम एव विरराम ।

मुनिशापकृतोत्पत्तिर्विपत्तिर्निष्प्रतिक्रिया ।

यतो दशरथायाश्च दिदेश दशमीं दशाम् ॥ ५९ ॥

किं बहुना ।

नाक्रान्तं चिदिवं परैः सुमनसा कान्ता न वन्द्योक्तता

नाकीर्णं पुरुहूतशासनधरैः साकेत वाह्याङ्गणम् ।

नादिष्टां सचिवाश्च भूतलपरित्राणाय यदाप्यसौ-

नाकं शोकवशाद्गाहशरयो नास्यां वहन् वाहने ॥ ६० ॥

अथ दशरथप्रशंसामांस - केयो निन्दाकन्दलितैः
रामगुणकोत्त नदिगुणितैरवरं धूजनपरि देवनारवैर्मुख-
रितेषु दिङ्मुखेषु ।

अभूदराजकस्नानमङ्गणं गगनाङ्गणम् ।

आलोक्ष्येव तथा शान्तमशेषञ्च महीतलम् ॥ ६१ ॥

ततः प्रभाते वसिष्ठवचसा तैलद्रोण्यां नरपतिं निक्षिप्य
क्षिप्रमेव भरतमकथित दशरथकथमेव आनयतेति दूतान्
कैकयेषु प्रेषयामासुः । तैऽपि जितपवनजवनहयसङ्कीर्तित-
पश्चात्पुत्रगपतिपुरे दुःस्वप्नदर्शनदूयमानमानसं भरतमभि-
वन्द्य गुरुनिदेशं व्याजज्ञपन् । सीऽयं मातामहेन युधा-
जिता चानुज्ञातः कतिपयेरेव दिनेरतिनिमित्तसम्भूत-
सान्तकः साकेतमासमाद ।

अतिचकितनतिः पुरैव पश्यन् पुरमयथा पुरचारपौरवर्गम् ।

न्यविशत भरतः परीतदूतः पितृभवने पितृकाननादनूने ॥ ६२ ॥

अपितरमनवेक्ष्य तत्र मातुः

सदनगतः प्रणिपत्य तामपृच्छत् ।

कानु मम गतवान् पितेति सैषा

परुषतरं भरताय वाचमूचे ॥ ६३ ॥

वनचर इव साकं मैथिलो लक्ष्मणाभ्यां

पितृविधिमभिरोद्धुं प्रस्थितो रामभद्रः ।

तदनु तव पिताभूत्कालधर्मानुकूल-

स्वमनुभव यथेच्छं निःसपत्नां धरित्रोम् ॥ ६४ ॥

मयूरीव महा नागं कैकया कैकयात्मजा ।

भारत्या भरतं चक्रे परिहृभितमानसम् ॥ ६५ ॥

तदनु भरतश्चिरतरं विलप्य विलुप्यमानविवेकः कैकेयी-
मकथयत् ।

परिणतिपरुषाणां पाप्मनां सन्निपातान्
न हि भवसि चतुर्णां सा त्व मत्ताकमम्बा ।
तदिह तनयवत्यः संलपिष्यन्ति कामं
श्रुतिपुटरचितार्ते स्त्वां सवित्रोमकीर्तः ॥ ६६ ॥

तदनु तन्म, खादाकष्ट दृष्टिरनुजमिदमवाहीत् ।
अविकलमिनवंशं दग्धुमाश्रित्य तापं
जनमनसि किरन्त्यां हन्तसत्यां भवत्याम् ।
अनुसवनमपापैर्देवता पूज्यमाना
वहति कथमिदानीमाश्रयाशाभिधानम् ॥ ६७ ॥
अविरतदृष्टितार्ते वत्समालोक्य धेनो-
रपि तनुजयतानां मातुरस्त्रं बभूव ।
तदिह तनयशोकं सन्तरेदेकपुत्रा
कथय कथमिदानीं कोशलेन्द्रस्य पुत्री ॥ ६८ ॥
अपि वदितममन्त्रे कालयोगावरन्दे
वरयुगरसनाभ्यां प्राणवायुं तदीयम् ।
अपनगरमनुष्यावर्त्तनं युक्तरूपं
पितृवनवसुमत्यां क्वापि वस्त्रौकवत्याम् ॥ ६९ ॥
एषा निष्कष्टमतिरात्मगुणोचितेषु
वंशेषु सत्सु बहुधा पिशिताशनानाम् ।
माकन्दशाल्जिनि वने विषवक्त्ररीव
हा हन्ता ! केकयकुले कथमाविरासौत् ॥ ७० ॥
जननीति विहीना मे जननीति सधर्मवित् ।

निरयान्निरयाद्दीरो निरयादिव सानुजः ॥ ७१ ॥

ततः सामात्यः पत्युश्चितारोहणमभिलषन्तीं कौशल्यां
भरतः शपथशर्तैर्निवार्य वसिष्ठाधिष्ठितेन पथा दशरथाय
यायजूकाभिप्रेतं प्रेतकृत्यमशेषमकरोत् ।

ताते पितृवनं याते यातुं आटवन् तथा ।

भरतः प्रार्थयामास प्राञ्जलिः पकतीः कृती ॥ ७२ ॥

ताभ्यां सुमित्रा कौशल्याभ्यामन्तःपुरजनेन च सह
भरतां भवनमभजन । अथ यथाविधिविहितोर्ध्वदैहिकं
गमितं चतुर्दशदिग्भ्यः दिवसकरकुलहितकरैर्नगरवृद्धैः
सार्द्धममात्याः ससुपेय मुकुटाभरणाय भरतं प्रार्थयामासुः ।
ततः स्नानं निर्वह्यतः सोऽयं प्रत्यवादीत् ।

बहुभिरिह किमुत्तैस्त्यक्तमौमित्रिवृत्तिः

मुकुटमथ वहेयं युष्मदाज्ञाहि पूज्या ।

मम परमवकाशः पर्यशालानुकूलः

क्वचिदपि विपुलायां नास्ति चेद्दण्डकायाम् ॥ ७३ ॥

इत्युक्त्वा रामसेवात्सुकमना निश्चक्राम ।

अनवाधिरचयित्वा सत्पथे पांशुलं त्वं

भुवननयनसौख्यप्रातिकूल्यञ्च कृत्वा ।

नरपतिं गृहमध्यात्तूष्णमुदूर्णमाना

कुटिलगतिरुदस्थान् मन्यरा नाम वात्या ॥ ७४ ॥

ततः केशहस्तं स्वहस्तेन गृहीत्वा तद्वधोद्यतम् ।

कौशलया वारयामास क्रुद्धं रामानुजानुजम् ॥ ७५ ॥

ततः सान्ताप्य एव पुरात्रिगंत्य शिल्पिवर्गसमीकृत-
सरणिर्भरतः पुरतः प्रसृतनरगजस्थतुरगचरणक्षुब्धघोषी-

तल्लसमुत्कीर्णं रेणुनिकुरख्येन जम्बालयन्नम्बर गङ्गां
गङ्गाञ्च सुमन्तभणितगुणनिबह गुह्यानुमत्या निस्तीर्य
दूरादेवायमद्वारिनिवेशितबलभारो भरद्वाजाभिवन्दनम-
करोत् । सोऽयं प्रीतमना मुनिभरतं तज्जननीजनमपि
प्रत्येकमालोक्य सेनामप्याह्वय यथोचितमातिथ्यमकुरुत ।

तयातिथ्यं चक्रे भरतबलभाजां तत्तभृतां
भरद्वाजः सोऽयं भृकुटिमटकल्पाखिनसुरः ।

तपस्तप्ता चोरं दिवि सुमनसस्तत्फलभुजां

तथा तेषां तेषां चाण्डभिलषियुर्मनिकृतम् ॥ ७५ ॥

इति दिनं दिनगतकथं तत्र नीत्वा मुनिदेद्वेष्टेन सर्वेऽपि
चित्कूटवनादेगमनिगनः तत्र सन्त्यस्तसैन्यन्तत इतो गुहेन
मह्य राममन्विष्यन् हव्य मन्विना गन्धर्वहैन ह्यमधूमेन च
दूराद्विविभाव्य मानमचपल सृगगण महृग्यरूपाभिर्वनदेव-
ताभिरवकोर्यमाण बलिः सुममशेषितपिशिताशन पिशा-
चोच्चाटनमन्त्रायमाण लक्ष्मणा चापघोषश्रवण समुचित
सामीप्य प्रदेशं नूतन परिकल्पित पर्णशालावास्तव्य वैखान-
सकुटुम्बिनी निविडित भूभागमनोकहयाखावलम्बमान-
वल्ललाजिनममं तरुशाखा रचितैरम्बरचरपति सेना-
गण करकिसलयविमुक्तैरभि नवपल्लव भङ्गशबलैः कुसु-
मनिकरैरभ्यर्च्यमान जानकी निवास तरुमूलं वेदिक-
मालच्यमाण खड्गकार्मुक निषङ्गमतिथिजन सपर्यापर्युक्तुक-
मीमिव समाहृत कन्दमूल फलकल्पितैकदेगम दिना-
भूत जनकदुहित चरण बलिर्नावन्यासमपहसित साकेतं
रामयथीयकं रामाश्रमं भरतः ससन्ध्रममभजत ।

अथावासं शान्ते रक्तसुक्ततानामसुलभं
 नवाभोदश्यामं नलिननयनं वस्त्रलधरम् ।
 जटाजूटापीडं भुजगपति भोगोपमभुजं
 ददर्श श्रीमन्तं विपिनभुवि सीतासहचरम् ॥ ७७
 ततस्तस्योपान्ते जनकयजनाधीन जननां
 ववन्दे वेदेहीं रजनिकररेखामिव नवाम् ।
 अरण्यानां पुण्यात्पदकमल मुद्रापरिचयात्
 अयोध्यामघ्नीचौम विक्रमवस्थां विदधतीम् ॥ ७८ ॥
 स्वतः सिद्धं यस्मिन्नितरं दुरवापं विजयते
 सुमित्रापुत्रत्वादपि जगति रामानुजपदम् ।
 यदौयाजिह्वं प्रतिनिधि भवेद्व्युजयुगं
 निशीथे निर्निद्रं यदि तमपि साचादकृत सः ॥ ७९ ॥

तदनन्तरमरूपे प्रथिततरयोऽयोऽणि देवात्कृतोपल-
 भमभो रक्तटाकं सुधाधागं पूरितापं भूरितापः स-
 त्पत्न्य इव कणासारः सरभसमुपेत्य निपत्य पादयोश्चिरतरं
 वदन् दगरथककथामपि कथित्वा मैथिलीसद्मिताय स-
 लक्ष्मणाय रामाय शोक मूर्च्छां प्रायच्छत् । जननीजनोऽपि
 तत्र निपत्य सुचिरं मरोदीत् ।

विलोक्नन् जनमेतेषां शोकोदन्वति तन्वति ।

अगस्त्यायित मेतस्मिन् वसिष्ठेनात्मवेदिना ॥ ८० ॥

ततः प्रपद्य संज्ञामनुज्ञया गुरोरमरसरिति विरचितसमु-
 चितनिवापकृत्यं प्रणिपत्य राममसकृत् प्रवर्त्तयितुं भरतः
 प्रार्थयत् । विकर्त्तनकुलस्य यदनुकूलं गुणगणस्य यदनु-
 गुणं यशोरूपस्य यदनुरूपं समाचारस्य यत्प्रमुचितं प्राचीनं

भाग्यस्य यद्योग्यं लोकगर्हणीयाय यदनर्हं श्रुतस्य वा सत्
दृशन्तादृशमाशयं प्रकाशयन्ती भरतोपज्ञा विज्ञापना ।
तत्क्षणं क्षणप्रभा भङ्गुरलक्ष्मी समावेश लक्ष्मणि क्षीणोपति-
शतधृतोज्झ्वले मुकुटे विघटिताशं रामं प्रणिपत्य सादरं
मां पादुकाभ्यां परिष्कृतं युवामिति रघुवरचरणद्वयं
स्वयमेव प्रार्थ्य परिरचयितुं स्थण्डिल शायिचरितमिव बभार
भरतस्योत्तमाङ्गम् ।

तथाहि ।

त्वया मया च कर्तव्यं मत्पुत्रैः पितृवैचः ।

इति प्रत्यादिशद्रामो भारतीमपि भारतीम् ॥ ८० ॥

जाबालि प्रार्थनायामपि व्यर्थायाम् ।

भरतस्तदनुप्रार्थ्य लेभे लाभविदां वरः ।

काकुत्स्थ पादुकाकारं मङ्गघं मुकुटद्वयम् ॥ ८१ ॥

स एष सानुजः प्रायादयोध्यां स्नातृशासनात् ।

अटवीं पितृमन्देशाद्ययौ रामः सलक्ष्मणः ॥ ८२ ॥

विलङ्घ्य विवधान्देशान् भरतो धृतवल्ललः ।

विषयं समुपाश्रित्य विषये विमुखोऽभवत् ॥ ८३ ॥

ततश्चायं यावदार्यस्य प्रत्यागमनं तावदयोध्यां नाध्यास्ते ।

तस्मिन्नवधि मर्तकस्य चिरायति सद्य एवाश्रया शमाश्रित्य
प्राणानपि निन्दित्यामीति निन्दित्याम सञ्चमाश्रम मश्रित-
यत् । दाशरथिरपि शमधनजनकथित निशिचरगण-
रचितकदनपरिहरणाय गहनजठरमंजगाहे ।

विस्तीर्णाक्षैर्विपिन हरिणैर्वीत भीति प्ररौहे-

दंभं ग्रासेऽप्युक्ततर्चिभिः ससृङ्गं वीक्ष्यमाणः ।

रामः प्रापत्र प्रकृतिमहितं स्थानमत्रैर्महर्षे-

र्जन्नाहास्य प्रसुदितधियः प्रेमपर्यां सपर्याम ॥ ८३ ॥

सीतामप्यनसूयाभिधाना अस्य पत्नी स्वभूषणै रतोषयत् ।

खण्डनाय वसुधावधूमनः पुण्डरीक तुङ्गिनत्विषां द्विषाम् ।

दण्डकावन मवाप राघवखण्डभानुरिव मेघमण्डलम् ॥ ८५ ॥

इति विदर्भराजविरचिते चम्पूरामायणे

श्रीमदयोध्याकाण्डः समाप्तः ।

अथारण्यकाण्डः ।

प्रविश्य विपिनं महत्तदनुमैथिलीवक्ष्मो

महाबलसमन्वितश्चलितमौलशैलच्छविः ।

निशाचरदवानलप्रशमनं विधातुं शरैः

यचार सशरासनः सुरपथे तडित्वानिव ॥ १ ॥

ततः । कण्डूलापनयनपटु शुण्डालकपोलकषणविषमि-
तानमितविकटविटपसालखण्डनिर्यातनिर्यासगन्धानप्या-
क्तगन्धान् विदधानेश्चाहुतिगन्धैर्धूमस्तोमैरनुमौघमाना विना
भूतजलाशयानाश्चमभागानभितश्चरतोरातिथ्यश्चमितमार्गं
अमयीर्दाशरथ्यैरध्वानं तरसा क्रोध विराधाभिधानो यातु-
धानः । स एष रोषभीषणस्त्रिशिखशिखरावतंसितविविध-
भृगश्ववधतः शतश्रुदातनयः सीतामपजहार व्याजहार च
दाशरथी । को युवां शुभानी कुतस्थौ वामाचारवत् प्रति-
भाति मे वा माचारः । चीरं वपुषि जटाशिरसि करे च
खण्डकोदण्डः क्षीयमाकल्पः कचन कल्पलताकल्पेयमनल्पा-

भरणा तरुणीति । दाशरथिरपि कथितनिजान्वयो विरा-
धाङ्गे वेपमानां विदेहराजदुहितरं विलोक्य संकोपः
सौमित्रिणा साकं रक्षो वक्षसि शिखीमुखान्निजघातः ।
ततः ।

विशिखे विशिखे तत्र विधाह वरवर्मणि ।

सीतां निजिपत्र चित्तेप शूलं रक्षो रघूदृष्टे ॥ ॥

तदनुशूलमखण्डयदक्षसा श्रितशिखं रघुनायकसाय ।
निग्रतमेव विराधविरोधिनां हृदयशूलमपि त्रिदिवौकसाम् ॥३॥
विराधोऽपि क्रुधा सरभसमभिपत्य स्कन्धे निधाय राम-
लक्ष्मणौ गतिनिरोधापराध परिहरणायैव मिहिरहिम-
करो प्रस्थे वह्नविन्ध्य इव प्रतस्थे । रामस्तत्र विराधवधो-
द्युक्तं सौमित्रिमेव मभिदधे ।

यातु नः पद्वो सेयं यातु नश्यास्य लक्षणम् ।

यातु कामं तथैवेदं यातु कामं न हन्यताम् ॥ ४ ॥

अयि कवलय माममूत्रमुञ्चेत्यति करुणं रुदतीमवेक्ष्य सीताम् ।
अरमरचयतामुभा वसिभ्यां पिशितभुजं भुजभारहीनमेनम् ॥५॥

ततस्तीक्ष्णतरक्षुरप्रहरणमवाचितवक्षसा रक्षसा न
परित्यक्तेषु प्राणेषु । पराक्रमाविषयपराक्रमौ प्राक्रमेतामेतौ
तदङ्गगलितरुधिरधारासेकेन खननक्षमायां काननक्षमायां
राक्षसशवोचितं विकटमवटमुत्पादयितुम् । तत्क्षणमेव
क्षणाचरोऽपि सञ्जातप्रत्यभिज्ञः सन् रामं व्यजिज्ञपत्
आत्मनो गन्धर्वकुलसम्भवं रक्षाप्रतिरथं तच्छृण्वणकुपितवै-
श्रवणदत्तरक्षोरूपिणीं शपथ्यापदं तस्यास्तथाविधमव-
सानम् ।

रक्षो बभूवः प्रकृत इत्ययमेव ग्रंथेत्
स्वर्गाय गायक पदं गमितो विराधः ।

नागालयाय वपुरस्य वहेदितीव
श्वस्रे तदक्षि पदिषुप्रहतं स रामः ॥ ६ ॥

तदनु नाक लोकभजनाय पुरुङ्गतेन समाहृतस्य भग-
वतः शरभङ्गस्याश्रमपदं रघुपतिरभजत । तत्र ।

दशशतनयनेऽपि वीक्ष्यमाणे
दशरथपुत्रसिषेविषैव जाता ।
मनस्त्रिजशरभङ्गकारिवृत्ते
मनसि मुनेः शरभङ्गनामभाजः ॥ ७ ॥

स मुनिराश्रमस्थं काकुत्स्थमार्तिथ्येन समाराध्य तत्-
सान्निध्याच्छुद्धां मन्त्रपूतामाहूतिमिव आत्मनस्तनुं तनून-
पाति पातयित्वा शाश्वतं पदं समाश्रितवान् । ततः
सुतीक्ष्णस्य तपसः सुतीक्ष्णस्य तस्य निदेशाद्देशात्तस्मादुच्च
लितः सलिलनिधिपानसम्भावितजीवनाभावशङ्कया शरणा-
श्रयणाय लम्बमाननोलाम्बुदूकुटुम्बसन्देहावहेन नाना-
नोकहनिवहेन पिङ्गिताभोगमगस्याश्रममासमाद । अकथ-
यच्च मैथिलीम् ।

तस्येदमाश्रमपदं सरसौरुहाक्षी
संख्याविहीनमहिमैक निकीतनस्य ।
भर्ता समस्तसरिता कुषितस्य यस्य
हस्तारविन्दमकरन्ददशाम्बाप ॥ ८ ॥
इह समदगजेन्द्रन्यस्तहस्तातिभारात्
प्रथिविनमितशाखः सप्तकीवृक्ष एषः ।

अभिनयति निकामं सङ्गतोच्छ्रायहानि
 मुनिवरकरपाताङ्गुणविन्ध्याद्रिमुद्राम् ॥ ८ ॥
 अस्मिन् महापथधिया वदनं विगाह्य
 निर्गन्तुमक्षमतया जठरे लुटङ्गिः ।
 वन्यैर्गजैरजगराः पिशिताशनेभ्यो
 वातापिदानवदशामुपदेशयन्ति ॥ १० ॥

तत्र । चुलकगतसमुद्रास्त्रादने कुम्भयोने-
 रितरकरनिरस्ता मत्तिकोत्साररीत्या ।
 गगनगतिविहीना ये घनाः पल्लवान्ते
 विपिनमहिषवेधेः केवलं ते बलं ते ॥ ११ ॥

एवं विपिनविलोकनविस्मितमतिस्तुटजनि कटमासाद्य
 रामः शिष्यैः प्रवेशितः सकललोकवन्द्यमान चरणारविन्दमर-
 विन्दभवमिव त्वन्दारकवन्द्यैः परिवृतं कोपहुङ्कारनिरहङ्काराय
 नहुषाय भुजङ्गभावदूषिताय दत्तभुजङ्गमाय मति निरोध-
 कल्पवैपुल्ययोर्दुरवगाहमहावनयोर्विन्ध्यशैलसिन्धुराजयोगार्-
 धेतागाधेता तस्करकरोदरमुदरजातजातवेदोजितवातापि
 दानवावलेपं लोपामुद्रावल्लभं सकलसरिदल्लभनिःशेषीकर-
 णवाङ्मवं ब्राह्मणश्रेष्ठमपास्तसमस्ताशमप्युपगतदक्षिणाशं
 वृषैकतानजन्मानमपि कुम्भजन्मानं भगवन्मगस्थमपश्यत् ।

प्रभामिवाकीर्णं तमसान्निहन्तीं
 ब्राह्मीं दधानं नियमेन लक्ष्मीम् ।
 तपोनिधिं शौर्यनिधिः प्रपन्नः
 खनाम सङ्कीर्त्तय ननाम रामः ॥ १२ ॥

ततः परमहर्षेण महर्षिणा प्रणीताभिराशीभिः सह
 सुरशासनं शराशनं सरसिजासनासनं सौचामणं तूष्णीर-
 युग्मं रुक्ममयकोशं खड्गञ्च प्रगृह्य तदात्रया गोदावरी-
 तटप्रकटितां पञ्चवटीमसेवत । तत्र विस्तृतपद्मद्वन्द्वमप्र-
 प्रतिद्वन्द्वशैथ्यं शैथ्यावस्थाप्रत्ययाय कृतापरोक्षमिव ताव्यं
 महामहौघकल्पं गृध्रराजमद्राक्षीत् ।

पानेन हीनजलमश्विमपास्य नूनं

मैनाक एष मुनिमाश्रयतीति जाताम् ।

शङ्कामिसां रघुपतेः कथितात्मवंश-

स्वत्तातमितमहमित्यहरज्जटायुः ॥ १३ ॥

रामस्तु दशरथमिव तं पश्यन् काश्यपकुलसम्भूतं
 सम्पातेरनुजं अनुजरचितपर्णशालः पञ्चवट्यां कञ्चित्कालं
 गमयामास । अथ कदाचिदुपचोयमान मनोभवर्विभवः
 पाककपिशकलममञ्जुमञ्जरीपञ्जपिञ्जरीभूतकेदारप्रपञ्चः प-
 ञ्चवाणप्रयाणोचितवीरपाणवत् पत्रपुटपात्रदृश्यावस्थाय वि-
 ष्णुसन्दोहचन्द्रातपे निरानन्दतां चन्द्रनानुलेपने निर्लो-
 यतां चन्द्रशालायां निराशतां चन्द्रकान्तस्थले निरास्थतां
 वातायनसेवने निरुत्सुकतां वापीकूपोपकण्ठे निरुत्क-
 ण्ठतां वासरावसाने निरादरतां वारिविहारे निरा-
 काङ्क्षतामुत्पलमालायामुपेक्षतामुपवनभजनेऽप्युद्दिग्गतां ज-
 नानां जनयन् गम्भीराभोगगर्भगृहस्य च घनेष्टिकार-
 चितमिच्छि श्लक्ष्णतिरस्करिणीपटलस्य च शशोदरलोम-
 मृदुकम्बलस्य च कालाङ्गरुधूमस्य च काश्मीराङ्गरागस्य च
 निर्धूमाङ्गारभरितद्वसन्तिकायन्त्रस्य च सुभगद्वरः करिणः

करनिकरवर्त्मकं शायमानतुषारधूलिधूसरवासरः सरसीरु-
हङ्गहनदावपावकस्तुहिनव्रणितलामिकाधरदूरीकृतवङ्गकृत्यः
प्रक्षीणतारुण्यपण्याङ्गनाङ्गवत्प्रयातसौभाग्यप्रपासन्निवेशस्ता-
लवृन्तविश्रान्तिकरः कामिनौस्तनभरगिरिदुर्गसौमित्रि निर्भय-
निलीननिदाघभावो दिवाभीतव्रातस्याप्यनतिभयङ्करदिवा-
करश्चकोरनिकरस्याप्यनतिचेमङ्करनिशाकरः कादम्बकदम्ब-
स्याप्यनतिप्रीतिकरकमलाकरः करयुगकृतस्वस्तिकाबन्धन-
तया नोहारान्तर्कशङ्कया हृदयकलमिव गोपायन्तमश्रान्त-
दन्तवीणाव्यापारवेपमानाधरपुटतया शीतिकापिशचि-
कानिर्हरेणाय निपुणं मन्त्रजपमिव कुर्वन्तमविरलपुलक-
पालीककम्बलितकलेवरतया सकरुणविधिवितीर्णरोम-
कम्बलकृताङ्गरक्षमिव भिक्षामटन्तं दुर्गतवर्गं निर्घृणा
कदाचिदपि कमजानालोकयतीति तस्यै सासूय इव
तदीयावासतामरसकोशं नाशयन्नङ्गजमतङ्गजकरपुष्करो-
त्थितशीकरनिकराकारैरतिपरुषस्मरशरजाततापप्रतप्तगग-
नाङ्गनाङ्गस्त्रवत्स्वेदविन्दुसदृचैरक्षीणमहिमहिमप्रसारैरध्व-
गान्तःकरणानि सौमन्तयन् हेमन्तसमयः समुदजृम्भत ।

यत्र कान्ता न पश्यन्ति क्लान्ता विरहवक्त्रिणा ।

निशावसानवेलाच्च वेलाच्च व्यसनाम्बुधेः ॥ १४ ॥

तत्र पर्णशालामध्यमध्यासीनं लक्ष्मणायजमुपससर्पं
शूर्पणखा ।

तस्मिन्नुज्जृम्भितोष्णस्तनतटदयिताहीनसंहारकाले

काले प्रालेयधाराकवचितगगनाभोगदिक्चक्रबाले ॥

कामाख्या राक्षसी सा पतिमतिमतनोन्मैथिलीप्राणनाथे

लाक्ष्मीलीलारविन्दे नवपिशितधियन्तन्वती श्यै निकेव ॥१५॥

ततस्तेन जानकी जानिरिति जानीहि जनममुं
ममानुजमतिमनुजबलमबलावियुक्तं युक्तमाश्रयितुं तवेति
रामेण प्रत्याख्याता सौमित्रिमपेत्य यथामनीषितमभाषत ।
तेनापि भद्रे ! तस्यार्ग्यस्य दासोऽहं दासभार्यापदमनार्थ-
भार्यायाः कुलसम्भूतायास्तस्मात्तमेव भजेथाः । किञ्च ।
क्रूरसत्वभयानककाननमञ्जारा चतुरां विहाय वैदेहीं तत्र
भक्ततीमेवासौ परिग्रहीष्यतीति लक्ष्मणेनाभिहिता विहितं
हितमिति तदीयं वचनममनुत ।

दशरथात्मजयुग्मनिरौक्षणक्षणसमाकुलबुद्धिरियं दधौ ।

उभयकूलसमुत्थितशाहलम्भमगतागतखिन्नगवीदशाम् ॥१६॥

वृषस्यन्ती वृषस्कन्धं राघवं रावणानुजा ।

भूयः शूर्पणखा भेजे शूर्पकारातिबाधिता ॥ १७ ॥

तदनु जनकदुहितुरनितरयुवतियोग्यं भाग्यं रामस्य
रामणीयकं निरूप्य पुनरेवमचिन्तयत् ।

लावण्याम्बुनिधेरमुष्य दायिता मेनामिवैनं जनं

कस्मान्नासृजदस्मदन्वयगुरोरुत्पत्तिभूः पद्मभूः ।

आस्तामेतदरण्यवासरसिके ! हा कष्टमस्मिन् जने

क्रान्तिं काननचन्द्रिकासमदशां किं निर्ममे निर्ममे ॥१८॥

सीतामाहर्तुं कामामसुलभविषयप्रार्थनोद्दामकामां

सौमित्रिः शस्त्रपाणिर्दंशमुखभगिनीं तामनार्थ्यां निवार्य ।

कामक्रोधाधिकानामहमहमिकया प्रेङ्खतामायतानां

तस्याः श्लासानिलानामकुरुत तरसा मार्गविस्तारकृत्यम् ॥१९॥

ततस्तस्या निकृत्तकर्णनासिकायाः कनीयस्याः परि-

भवं वदने वचने च दृष्ट्वा श्रुत्वा च जनस्थानवर्त्ती समर-
सुखसुखरः खरश्चतुर्दशमहस्त्रसंख्यश्चतुर्दशाध्यक्षुरक्षितं
रक्षोबलं रामलक्ष्मणौ जिष्टुः प्रेषयामास । अथ द्वाश-
रथिर्निरीक्ष्य दिक्षु रक्षोगणमुपसर्पन्तमपसर्पभूतया तथा
शूर्पणखया निदर्शितसरणिमरणिमिव मथ्यनात् प्राग्ना-
विष्कृततेजःप्रसरं सीतारक्षणे लक्ष्मणमादिश्य यातुधान-
बधं तथाविधमतनुत । तपोधनविधनकरकरनिकुरम्बमिदं
परुषभाषणस्पृहयात् तालुजालमिदं परदारनिरीक्षण-
निरपवपनेत्रवृन्दमिदमिति निश्चिततरशरशतशकलित-
निश्चितभावयवानाहृत्य प्रत्युः दशयद्विस्तपोधनाध्व-
शुद्धिं विदध्वनिति गृध्रराजानदेशादिव देशान्तरादा-
पतद्भिः पतद्भिः कङ्कप्राचीकप्राथैरनवकाशमभूदाकाशम् ।
तत्र निक्षुत्तशिरसि त्रिशिरसि विस्त्रगन्धिना शरीरस्तु-
तवसास्त्रोतसा प्रेत्यापि क्रियमाणाश्चन्द्रूपणे दूषणे रोष-
भोषणवीक्षणखरः खरः राघवनाहवायाह्वयत । तत्र विप-
थिद्भिरप्यनिश्चीयमानजयापजयमनिमिषैरपाननुसन्धीयमान-
शरसन्धानमोक्षमभूद्भूतपूर्वं हन्त्युद्धम् । तत्र खरो गृहीतः
कोदण्डस्त्वसकृदनुभूयमाननमनोन्नमनायाः समरसमा-
पनचतुरश्रतुराननास्त्रसन्धानार्हं द्वाशार्हं शरासनं ग्राह-
यितुकाम इव रामहस्तात् प्राक्तनं चापं शरैरपजहार ।
सोऽपि कोपपावकपावकिताननः कुम्भसम्भवदत्तं धनुराधत् ।
खरपरुषिशरासने गृहीते खरकिरणान्वयशेखरेण तेन ।
खररघुवरयोः रणं समाप्तं खरनखरायुधयोरिव क्षणेन ॥२०॥

खरबधपरिशुद्धे दण्डकारण्यभागे

मुनिभिरभिहितानामाशिषां तादृशीनाम् ।

स्वयमचरमपात्रं स्वैर्गुणैर्मन्यराभू-

त्तदनुमनुकुलेन्दुः सानुजः शौर्यराशिः ॥ २१ ॥

तथाहि

प्राग् मन्यरेति महिषीति वरद्वयीति

धर्म्ययव्यथितभूपतिभारतीति ।

काकुत्स्थकाननकथेति च सन्ति संज्ञाः

पौलस्त्यभीतभुवनत्रयभाग्यपङ्क्तेः ॥ २२ ॥

अथ शूर्पणखा लङ्कामपि जनस्थानमिव विजनस्थानं
काकुत्स्थेन कारयितुं दशकण्ठोपकण्ठे कृत्येव निपत्य
रामलक्ष्मणयोर्याथातथ्यं वैदेह्या देहसौन्दर्यं खरप्रमुखैः
साकमनीकस्य चतुर्दशसहस्रसंख्यस्य पञ्चताकरणाकारण-
भूतामात्मावज्ञाञ्च विज्ञापयामास ।

सदण्डकायां कृतदण्डकायां स्वसारमेनां प्रथितस्वसारः ।

निशाम्य रामस्य निशम्य वृत्तं चक्रे कर्षं राजसचक्रवर्त्ती ॥ २३ ॥

ततः प्रस्थाप्य जनस्थाने राजसानष्टौ नष्टमतिरयं ताट-
कीयं ज्वाटकमृगं पुरस्कृत्य सीताद्वयां हरिणीं ग्रहीतुं
तस्यावसथमाससाद । मारीचोऽप्राकर्णितरावणमतिः
प्रयत्नशतैरपप्रनिवार्यमाणे तस्मिन् रावणे सुबाहुमेव बहु-
मन्यमानो गत्यन्तराभावात्तदभ्यर्थनामभ्युपेत्य जातरूपमय-
मृगरूपं गृहीत्वा सीतां वञ्चयितुं पञ्चवटीमगाहत । दश-
मुखोऽपि जलधरपथस्थापितरथो दाशरथिविघटने कृता-
स्त्रस्तस्थौ ।

विपिनभवजगाद्वै राजसानां करोटी-

रमकदसकदाविर्वाप्यमालोक्य शोचन् ।
 कतरुचिरिव वल्लन्यङ्कुशानां कुशानां
 पथिकचरणलाविन्यङ्कुरेन्यङ्कुरेषः ॥ २४ ॥
 तदनु जनकपुत्रीयाच्चया तज्जिघृक्षु-
 र्हरिणमनुजगाहे चापमादाय रामः ।
 समय इति च भेजे पाशमातल्य सृत्युः
 कुशिकसुतमखाजौ भ्रष्टमेनं जिघांसुः ॥ २५ ॥
 आकृष्य दूरमुटजादथ दग्गिताङ्गः
 क्रव्याद एष रघुनाथशरेण विद्धः ।
 कात्तस्वरेण तनुतां विजहौ हतोऽस्मो-
 त्यात्तस्वरेण सह रामवचोनिभेन ॥ २६ ॥

एतदाकर्ण्य विदोर्णहृदया हृदयदयितप्रेम्णा कर्त-
 व्याकर्तव्यमजानाना जानकी जानोहि आतरमिति सौ-
 मित्रिमादिदेश । ततश्चार्येण कार्यमिदमादिष्टं दिष्टदोषान्
 मिथ्याप्रतीतिः परा भवति भवतीं परं त्रिसुवनैक धनुर्धरस्य
 शौर्य्यराशेः रामार्थस्य कः श्रद्धोत कीणपघुणनिमित्तां
 विपत्तिमिति प्रणिपत्य प्रत्याचक्ष्णं हृदयतोदकारिण्या
 वाण्या मोहविह्वला सा बद्धतज्जयत् । भूयोऽपि लक्ष्मणः
 परुषभाषणभाषिणीं प्रजावतीमेवमभाषत ।

सुमुखि ! मम सुमित्रा सत्यमम्बा यदासीत्
 तदभजमवितर्कं मातृमम्यर्कसौख्यम् ।
 अहह विधिविपाकाद्व्राहरन्ती दुरन्तिं

त्वमसि विपिनमध्ये मध्यमाम्ना हि जाता ॥ २७ ॥

इत्युक्त्वा आतृजायां आतृसमीपगामिनि लक्ष्मणे तत्-

क्षणमेव रन्ध्रान्वेषी दशकन्धरः स्यन्दनं विहाय विहाय-
स्थञ्जादवतीर्थ निजान्तःकरणेऽपमान्तं गगं वह्निः प्रकटय-
न्निव धृतकाषायपटसंन्यासवेषः पर्णशालामाससाद ।

रामाश्चमाहिगतलक्ष्मणसन्निधानात्

सीतां जहार चपलः पिशिताशनेन्द्रः ।

मालां महोत्पलमयीं पललभ्रमेण

देवालयादिव निरस्तजनादलर्कः ॥ २८ ॥

हा नाथ ! क्व चिरायसीति बहुशो व्याक्रुश्य वाष्पाविलं
चक्षुर्दिक्षु विमुञ्चतीं दशरथस्याद्यामवेक्ष्य स्नुषाम ।

रे रे रावण ! मा वधूं प्रतिरुधा मञ्चेति गृध्राधरो
रुध्वाध्वानमनल्पकोपमकरोदयेवणं रावणम् ॥ २९ ॥

समभूत्समये तस्मिन् समरं समरंहसोः ।

मिथो मथनसंक्रुद्धगृध्रराक्षसराजयोः ॥ ३० ॥

दशमुखरथमाशु ध्वस्तारथ्यं विमृतं

शिथिलतरवरुथं शौर्णचक्रं स चक्रे ।

गरुदभिहतशक्तिप्रासवाणासिखुङ्ग-

त्रिशिखविशिखतूणीपाशकुन्तः शकुन्तः ॥ ३१ ॥

राक्षसासिञ्चतः क्षिप्रं पपात पततां वरः ।

मैथिलीपक्षपातेन पक्षपातमवाप सः ॥ ३२ ॥

तत्क्षयमन्यरथाधिरूढेन रावणेन भूयोऽपि नीय-
माना जानकी ऋषभकण्ठसङ्गतप्लवङ्गपञ्चके पञ्चचूडाधर
इव क्षमाधरकुमारे कस्मिंश्चित् सुग्रीवसात्कृतदशगोवप्रता-
पानलसदृशं बालिविनाशपिशुनं महोल्कापातप्रतिभं
रामसाहाय्यप्रीतसाहनाय पुत्रमभिपतत्पतङ्गविम्बशङ्खावङ्क

कनककपिशकौशियमयोत्तरीयां त्वरितमाभरणभारमपात-
यत् तत्पतनमपि स्वतेजःपतनमिव न पश्यन् लङ्कालङ्कार-
भूतामशोकवनिकां मैथिलीमनयदनयञ्चो दृश्यौवः ।

अशोकवनिका लेंभे राक्षसौ परिवेष्टिताम् ।

सीतां मारुतिबालाग्निस्तम्भनाहामिवौषधिम् ॥ २१ ॥

काकुत्स्थोऽप्यथ रक्षसामधिपतेर्वाग्वागुरावेष्टिते
कृत्वा छाटकताटकेयहरिणं शार्दूलविक्रीडितम् ।

आगच्छन्ननुजेन तत्र गदितामाकर्ण्य वार्त्तान्ततः

सीतासङ्गमलालसस्तदुटजं रामः प्रतस्थे द्रुतम् ॥ २४ ॥

अयं कथं स्यादिति वाष्पगर्भमालोक्यमानो वनदेवताभिः ।

विलोकयन् केवलपर्यशालां विलीनचेता विललाप रामः ॥ २५ ॥

हा कष्टमत्र न हि सा किमिदं प्रवृत्त-

मालोकयामि चटुलामिह पादमुद्राम् ।

मां वीक्ष्य नूनमगृहीतमृगं मुहूर्त्त-

मन्तहिता तरुषु रोषवतीव सीता ॥ २६ ॥

त्वंदभिलषितपूर्त्यै वञ्चितः पञ्चवट्या-

मचरमचरमोऽहं मोहभाजां प्रजानाम् ।

तदिह सरलबुद्धे नैष रोषस्य कालः

सुमुखि ! मम मुखं किं सोढुसीतावियोगम् ॥ २७ ॥

यद्यस्ति कौतुकमपूर्वमृगे मृगाक्षि

चान्द्रं हरामि हरिणं मम सन्निधौ हि ।

यावन्न मुञ्चसि मया हृतमेणमेनं

तावद्दधातु तव वक्तुलां मृगाङ्गः ॥ २८ ॥

स प्राणा चेज्जनकतनया किन्न तिष्ठेत मद्भ्यं

हिंस्रैः सत्त्वेन किल विहता रक्तसिक्ता न भूमिः ।
 गोदावर्थाः पुलिनविहृतिं रामशून्यानकुर्थाद्
 युक्तं नक्तश्चरकबलनात् संस्थिता सर्वथा सा ॥१८॥
 लोकांतरप्रणयिनं श्वशुरं प्रणन्तु-

- भाक्षसकालमतिहृष्टं यदि प्रयासि ।
 विज्ञाप्य मामपि समाह्वय साध्वि तस्मै
 सौमित्रिरेव भरते निदधातु राज्यम् ॥ ४० ॥
 इत्थं विलप्य दयितां विपिने विचिन्वन्
 रामो न तत्र धृतिमान् न च लक्ष्मणोऽपि ।
 तादृग्विधामपि दशां कथयन् स्ववाचा
 वल्लीकजम्भ मुनिरेव कठोरचेताः ॥ ४१ ॥

तत्र प्रारभमाणं प्रयाणान् प्राणानवष्टभ्य जटायुः क्रिय-
 माणं सौतान्वेषणं संलक्षणं राममालचयन्नबोचत । आयु-
 षन् ! मां खड्गविचतपक्षतिं क्षितितले निक्षिप्य क्षिप्रतरं
 जहार मैथिलीं रावण इति ।

स्वयमपि शरभङ्गस्वीकृतां भङ्गहीनां
 सपदि गतिमवाप्तः संहतायुर्जटायुः ।
 नयनसलिलमिश्रं राम हस्तेन दत्तं
 दशरथदुरवापं प्राप नैवापमम्भः ॥ ४२ ॥

अथ दक्षिणारण्यानीं प्रस्थिते काकुत्स्थे राज्ञसी काचि-
 द्योमुखी नाम सौमित्रिमभिभूय तदीयेन शस्त्रेण शूर्प-
 णखा सिद्धिमभजत । तदनुक्रीच्चारण्य सरण्या प्रयातावेतो
 महर्षेः स्थलशिरसः शपात् कौणपतां प्रपन्नः पन्नगपति-
 भोगभीषणाभ्यां मुजाभ्यां बबन्ध यथार्थनामा कबन्धः ।

तदनन्तरमनशुपात्रेषु राक्षसीनेत्रेषु सदोत्पादितवारिभ्यां
तरवारिभ्यां रामलक्ष्मणयोः कबन्धबाहुयुगलं कदलीला-
वमिवालूयत ।

तदनु दनुकबन्धनादरादर्थितौ तौ

गिरितटभूवि देहं देहतस्तस्य भीमम् ।

अकथय दधशापापाय तुष्टः स रामं

तपनतनयमैत्रया मैथिलीं प्राप्नुहीति ॥ ४१ ॥

तस्मिन्नुपमूकमार्गमुपदिश्य स्वर्गं गते मतङ्गाश्रमवासि-
न्या शवर्षाकृतां मपर्यां रामः परिगृह्य तदनुज्ञया मनोज्ञ-
कूजितविहङ्गमृगगणविहारमनोहरं गहनपद्मवगाह्य व्या-
कोशकुशेशयपरिचयकषार्यैर्वेनदेवता लता दीलानुकूलैः
कूलायतलीलापरवशवशावल्लभमदाम्बुचुम्बिभिः शम्बरा-
रातिशरत्रिसदृशतटमहकारशिखरविसरदासवासारसीकर-
शेखरैर्विविधलतालासिकालास्योपदेशदेगिकायमानैः काय-
मानसमानाभोगलतागृहकेलिलुब्धलुब्धकपुरन्ध्रीशिशिलध-
न्विज्जमल्लिकागन्धमांसलैर्मल्लिकाक्षपक्षविचोभश्रीदौभूतपाथः
पाथेयैस्तटवनपवनैरनुकम्प्यमानः पम्यामभजत् ।

इति श्रीमद्विदर्भराजविरचिते चम्पूरामायणे

श्रीमदरण्यकाण्डः समाप्तः ।



अथ किष्किन्धाकाण्डः ।

सतां सतां बुद्धिमिव प्रसन्नां

पद्मां वियोगज्वरजातकम्पः ।

विलोकयन् लोकनिविष्टकीर्तिं-

रास्ति रघूणां प्रवरः प्रपेदे ॥ १ ॥

ततस्तस्यास्तटवने नानानोकहनिवहपरिष्कृते निभृते-
तरपरिभ्रमणपरभृतत्रातचञ्चूमयविपञ्चौ समुदञ्चितपञ्चमां
चिता सन्तताकुञ्चितपञ्चशरशरासनशरासारवञ्चितसञ्चार-
पथिकप्रपञ्चाप्रमदचञ्चलचञ्चरीककुलकञ्चु कितमाधवीमाध-
वीभूतिरुदज्ज्भत ।

अत्र कान्तैर्वियुक्तानां युक्तानामपि सुभ्रुवाम् ।

दोलाकर्मवितन्वन्ति मनांसि च वपूषि च ॥ २ ॥

करतलैरुपचायमथेक्षणैरपचयञ्च वनेषु जनेषु च ।

सुमनसां मनसामपि यद्दिने विरचयन्ति विलालविलोचनाः ॥ ३ ॥

तस्मिन् समशरसमरसमये पद्मां ममन्तात् पर्थ्यटन्
पर्याकुलहृदयो हृदयदयितां हृदि लज्जयन् लक्ष्मणमिदम-
भाषत ।

आधौ सिद्धौषधिरिव हिता केलिकाले वयस्या

पत्नी त्रेता यजनसमये क्षत्रियाण्येव युद्धे ।

शिष्यादेव द्विजपितृसमाराधने बन्धुरास्तीं

सौता सा मे शिशिरितमहाकानने का न जाता ॥ ४ ॥

मलयगिरिचरोऽयं मन्मथाधोरणाङ्गा-

मथितपथिकवर्गो मारुतव्याजहस्तौ ।

विरचयति मदीये शैत्यसौरभ्यमान्य-

त्रिविधमदसमृद्धो मानसे वप्रलौलाम् ॥ ५ ॥

एवं दुःसहविरहकृशानुकृशानुभावं भावसन्धु कृणविच-
क्षणलक्षणवचनधार्यमाणधैर्यं राघवमग्रतः सुग्रीवो वि-
लोक्य वालिप्रणिहितापसर्पंधिया सुदूरमपसर्प । स तु
संमन्त्र्य मन्त्रिभिस्तयो राशयमवजिगमिषुराक्षनेयं प्रभञ्जन-
सञ्ज्ञातं प्राहिणीत् ।

तपनपवनयोर्यः प्राप्तवान् पुत्रभावं

शतमखकृतवाणी विद्यया जन्मना च ।

स तु दशमुखकौर्त्तिस्तोमसोमस्य पञ्च-

शरम इव तनूमान् प्राप रामं हनूमान् ॥ ६ ॥

स एव स्वीकृतभिष्टुकवेषः सविनयमेतौ आवभाषे ।
भवन्तौ कतरौ कान्ताकारौ कान्तारं कथमिदमवातरतां
विचित्रतरजिष्णुकोदण्डमण्डितावपि दिनस्यास्य सुदिनत्वा-
द्भवन्तौ न जीमूतौ जटावस्कुलयुतावपि जङ्गमत्वाद्भवन्तौ
न कल्पवृक्षौ तमोपहालीकललितावपि यौगपद्य भास्कर-
सान्निध्याद्भवन्तौ न पुष्पवन्तौ ।

कुशस्तम्भेऽपि संभूतं सौरभ्यमिव भासते ।

तपोवेषेऽपि सौन्दर्यं युवयोर्युवयोगिनाः ॥ ७ ॥

युष्मद्वार्त्तामुधास्वाद लुब्धयोः श्रोत्रयोः सुखम् ।

स्वयमेव गृहीतुं मे जिह्वा प्रह्ना प्रवर्त्तते ॥ ८ ॥

कश्चिदस्ति समस्तवानरपतिः सुग्रीव इति तेन स्नात-
भयादृष्टमूकमुपाश्रितेन युवाभ्यां सह सख्यनिष्कृता प्रेषितं

हनुमदभिधानं दधानं भिक्षुरूपप्रतिच्छन्नं वानरमिमं
 आञ्जनेयं प्रभञ्जनसञ्ज्ञातं जानीतमिति । ततस्तदीयं
 बचनमाकर्ण्य कर्णयुगलसुधावर्षिं देवर्षिं प्रतिमो दाशरथि
 स्तद्वर्णितेन पथा तमुपाश्रित्य विरचितभुवनसौख्यं सख्यं
 तपनतनयेन साकमग्निसाक्षिमकरोत् ।

योगं वितन्वति हनूमति राघवस्य

वैवस्वतेन हरिणा समवर्तिना च ।

मेने विधिघटयितुं हरिमिन्द्रपुत्रं

वैवस्वतेन हरिणा समवर्तिना च ॥ ८ ॥

ततस्तत्क्षणं सञ्भूतविस्त्रम्भाय प्रतिश्रुतबालिबधाय
 कथित निजदशाय दाशरथये सुग्रीवो दशग्रीवनीयमान
 सीतापातितानि कानिचिदाभरणान्यदर्शयत् ।

प्रत्यर्पितानां कपिपुङ्गवेन रामः स्वकान्ता धृतभूषणानाम् ।
 संस्कारहान्या परिधूसराणां प्रक्षालनं वाष्पजलैश्चकार ॥ १० ॥

ततः सौमित्रिभणितनिबन्धसन्भुक्षितधैर्येण रामेणानु-
 युक्तो बालिवैरकारणं भानुसूनुरित्यमकथयत् । पुरा खलु
 निखिलरिपुकुलतिमिरनिचयमरीचिमालिनं बालिनं मा-
 यावी नाम दानवः कश्चन दुन्दुभेर्भ्राता युद्धाय रुद्ध्वा तद्वल-
 चकितधृतिहरगनगरकुहरमवगाहत । तदनुगाहमानेन
 भानुशालिना बालिना विलसुखपालनाय निहितस्तस्यो-
 त्यानवेलां प्रतिपालयन्नहं चिरकालेऽप्यतीते क्लेशस्थानं मांस-
 निहृतमद्वयगुणमवेष्ट्य भ्राता मे निहत इति निरचि नवम् ।
 तदनु विपुलोपलपितलपिहितविलसुखः स बली मुखबल-
 स्तस्मै दत्त्वा स्वयमुदश्रुददौकनेवापमवापं शोकान्धः किष्कि-

न्धाम् । अथ विदितवृत्तान्तरमात्यैरभिषेचिते मयि माया-
विम निहत्य खरतरभुजपरिघविघटितविलवदनपिधान-
स्तरसा रसातलात् पुरं प्रविष्टोऽतीव कष्टः प्रभ्रष्टाशयं बहुशः
प्रणिपतन्तं प्रतिपादितयाद्यातथ्यं मां नगरान्निराग-
समपि निरकाशयत् । तदनु तदनुधावनात् कां दिशी
कस्य मम पर्वतेऽस्मिन्न कुतोभयसञ्चारकारणमाकर्ण्य तां
पुरैकदा बालिनमतुलभुजबलमखिलकुलाचलचलनचतुरं
चतुरर्णवलङ्घनजङ्गलं दुन्दुभिर्नाम हृन्दारकारिलुं लाय-
कायः परिभूय समरे समतिष्ठत । निहतस्य तस्य शवं बाहु-
बलावलेपेन बाली सकललोकविलयविलोलदनिलबल-
चलितलघुतूललोलया मतङ्गाश्रमचितौ क्षिप्रमन्विपत् ।

तत्र बालिकरनुसन्निध्यतद्दुन्दुभिप्रसूतरक्तविन्दुभिः ।

पाटलं तदभवन्मुनेर्वनं तस्य वक्त्रमपि रोषपाटलम् ॥ ११ ॥

ततो मतङ्गशपबलादवालिवश्यमृथमूकं विमृश्या-
स्मिन् विस्मृतपुरनिवासमुखे सुचिरं निवसति सति मयि ।

अयमसुखय देवं देवधोमान् हनूमान्

रिपुरिति भवताऽपि त्रस्तमस्तौजसं माम् ।

दवहुतवहधूमस्तोम इत्यम्बुवाहा-

शक्तिमिव मयूरं मारुतो वारिशीतः ॥ १२ ॥

श्रुत्वाथ रामः शोकोदग्नां सुग्रीवगिरम् । यद्येवं महा-
भाग ! मार्भेष्ठीर्म्मम शिलीमुख एव बलीमुखस्य तस्यासून्
कालक्षेपमपास्य पास्यतीत्युक्त्वा तत्प्रत्ययार्थं पादाङ्गुष्ठेन
प्रेरितदुन्दुभि कलेवरस्तत्कर्मणाप्यष्टमस्य सुग्रीवस्य प्रार्थनया
सप्तभुवनभवनस्तम्भसम्भावनया किल सप्तधा धात्रा वर्धमान-

परिणाहरोहान् सप्तसालानप्यविधेय यातुधानकुलविविध-
बधविधायकेन सायकेन विज्याध । सोऽयं सायको निकट-
गिरिकटकमपि पाटयामास ।

निर्भिन्न सालकटकोऽस्मि यथा तथात्वं

पौलस्त्य सालकटकं युधि पाटयेति ।

जजे शिनादलनजातरवेण नूनं

तस्मै बलीमुखवराय शिलीमुखः मः ॥ १३ ॥

ततस्तत्प्रत्याह्वनेन पुरुहूततनूजेन सार्द्धं तस्य तला-
तलयुद्धे प्रवृत्ते मति सज्जनदुर्जनयोर्भेदं रूपतोऽपि विवेक्तुं
अक्षमतया मनसि विचारयन् सदसि वाचं यमतामुपेत
इव वाग्मी तयोरप्येकवेषकर्मणोर्भेदमनवगच्छन्नमुक्तश-
रोऽभूद्भास्वरयिः । सुग्रीवस्तु वालिबलासहनतया लब्ध-
दैव्योवदान्य इव मार्गणापातमार्गं सदा चक्षुर्विचित्रपद्म-
पगतधृतिरिति दूरमपासरत् । तमेन मृथ्यमूके मूकवच्चपया
निषण्णं विषण्णहृदयं दयालुरालोक्य चैकोक्यैकधन्वी राम-
स्तद्धेदमवगन्तु कामः कामप्यभिज्ञानमालां सुग्रीवयोवायां
वाणनिवारणनिपुणां सिद्धौषधिमिव बध्वा भूयोऽपि वालि-
नमाहवायाह्वयेति तमादिदेश । पुनरप्यवाप्य किष्किन्वां
पर्जन्य इव गर्जति तस्मिन् सुव्रामपुत्रस्ताराभिहितां हि-
तोक्तिमतिक्रम्य दुरतिक्रमतया नियतेः समारब्धसमरो
दाशरथिशरशकलीकृतवक्षस्थलः क्षितितले सहसा पपात ।
अथ विदितवृत्तान्ता सन्तताशुनिष्यन्दकलुषिततारा तारा
नगरान्निर्गत्य वारि वारितं वारणयूथपतिमिव सुग्रीव-
निर्भयनिरीक्षमाणमुद्धतग्रीवमुत्थातुमक्षमतया क्षातलार्पि-

तकूपरयुगलं गलगलदसृक्पूरशरशरीरं शरासनशिखर-
विन्यस्तहस्तेन सन्निकर्षस्थितेन काकुत्स्थेन क्षतसत्तापमपे-
ताङ्गम्वरमिवाम्बुधिमस्तीन्मुखमिव गयूखमालिनं वालिन-
मालिङ्ग्य स्वाङ्गोत्तं सिततदुत्तमाङ्गा रघुनाथमित्यमकथयत् ।

कारुण्यं निरवधि यत्तव प्रसिद्धं

श्रीतांशोः सहजमिवार्तिह्वारि शैल्यम् ।

तत्सर्वं मनुकुलनाथ ! रम्यकीर्ति !

मत्पापात्कथय कथं त्वया निरस्तम् ॥ १४ ॥

एवं विधे प्रियतमेऽप्यनपेतजीवां

मां राक्षसौति रघुपुङ्गव ! साधु बुध्वा ।

वाणं विमुञ्च मयि संप्रति ताङ्गकारे !

श्रेयो भवेद्दयितसङ्गमकारिणस्ते ॥ १५ ॥

साधारणी जितभुजां मृगयेति पूर्व-

मुक्तं त्वयैव जनसंसदि सत्यवादिन् ! ।

शाखामृगौ तदिह मारय मां शरेण

को नाम राम ! मृगपुट्यते मृगीणाम् ॥ १६ ॥

सन्तस्य पूर्वममुतस्तव बन्धुरेष

भेजे यथाद्रिमकुतोभयमृष्टमूकम् ।

भर्ता ममायमपि राम ! शरैरभेद्यं

प्राप्ते मदीय हृदयस्थलमद्रिदुर्गम् ॥ १७ ॥

नाहं सुकेतुतनया नच सप्तसाली

वाली नच त्रिभुवनप्रथितप्रभावः ।

तारास्त्रि वज्रहृदया विग्रिखैरभेद्या

धन्वी कथं भवसि राघव ! मामविध्वा ॥ १८ ॥

क्षितिपतितनयानां हन्त गर्भेश्वराणां
 किमु निरवधिमौग्ध्रं शौर्यवज्जन्मसिद्धम् ।
 मम हृदि निरपाये वर्त्तमाने कपीन्द्रे
 रघुवर ! यद्ममै तिष्ठसे चापपाणिः ॥ १९ ॥

एतं विलपन्त्या हारयिताशुधारायाः तारायाः परिदे-
 वनरैर्वाष्पाब्जुकणाभ्युक्षणैरक्षौणखासानिलैश्च कृताश्वास
 इव लब्धसंज्ञो वाली निजनन्दनमिच्छाकुनन्दनं समर्पयाङ्ग-
 दमङ्गसङ्गिनीं काञ्चन काञ्चनमालां शोकावनतश्रोवाय सुग्री-
 वाय दत्त्वा निजभुजबलप्रगान्तासुरः प्रगान्तासुरभूत् । तत्र हा
 सकलभुवनबहुमत बाहुबलानलशलभायिताहितबलललित
 गन्धर्वगन्धसिन्धुरपञ्चताकरणपञ्चाननदग्मुखभुजभुजङ्गभो-
 गनिरोधाया हितुण्डिकायितवालबलय वालिन् ! विलयं
 कथं गतोऽसीति वाष्पाविलमुखा बलीमुखास्तस्य राजाज्ञया
 यथाभिप्रेतं प्रेतकृत्यं सर्वे निर्वर्त्तयामासुः ।

अभिषिक्ते तु सुग्रीवे रामश्यामपयोमुखा ।
 अभिषेक्तुं स्थिता मेघास्तन्महीं मद्दिषोमिव ॥ २० ॥
 आर्यार्यान्वेषणा कर्ष्या शरदौत्युक्तसंविदा ।
 कपीन्द्रेणार्थितो रामः किष्किन्धावर्तनं प्रति ॥ २१ ॥
 न योग्या नगरप्राप्तिरित्युक्तवति राववे ।
 सुग्रीव प्रार्थनाप्यासीद्भरतप्रार्थना समा ॥ २२ ॥
 दत्तार्जुन विकासेन धार्तराष्ट्रान्निरस्यता ।
 तेन जीमूतकालेन देवकीनन्दनायितम् ॥ २३ ॥
 तत्र ।

आञ्जाकीं रूपलक्ष्मीमसकृदपहारत्यात्मकान्ध्या तदा स्तां

भर्त्तारं नः सुरेन्द्रं किमपि न गणयन् वालिनं द्राग्जघान ।

इत्थं मत्तैव वैरभृष्टातघनघटाराधवस्याहवात्या-

माशामाशश्च रुध्वास्तनितमिषमहासिंहनादं ततान ॥२४॥

उपाचितजीवनधारा सत्यथभाजो निरस्त सन्तापाः ।

भूपा इव नव मेघाः पौलस्त्य महावलाकुलिताः ॥२५॥

तेन किञ्च रघुपतिरतिमात्र प्रवृद्धमन्युः शतमन्युशरा-
सनशरतरतारा पथां घनतरघनरवमुखरितहरिन्मुखाभोगां
कदम्बवनपवनाकम्पननिराडम्बरकादम्बकुटुम्बामम्ब, दकद-
म्बकञ्जिताम्बरां शिलीन्ध्र, मम्बन्धवन्ध्र, रवसुन्धरां विकच-
कुटजनिचयकवचितमहारण्यां प्राक्षिण्यां प्रक्रियां प्रेक्ष-
माणो लक्ष्मणमिदमभाषत ।

अयं कालः कालप्रमथनगलार्गोऽभिनवै-

रहं यूनां यूना मपहरति धैर्ये जलधरैः ।

स्मराधारा धारापरिचयजडावान्ति सहसा

नभस्वन्तः स्वन्तः कथमिव विद्योगः परिणमेत् ॥२६॥

महासमरसूक्तकप्रतिदिशं मनो जन्मनो

मगूरगलकाहली कलकलः समुज्जृम्भते ।

पयोदमग्निने दिने पक्षविप्रयोग्यथां

नरेषु वनितासु वा दधति हन्त कंका इति ॥ २७ ॥

अन्धोदरोधरविनिर्गतवाग्धारा

संमर्द्दं मांसलसमीरसमौर्थमाणैः ।

आमोद वीचिनिचयैः कूटजप्रभूने-

राकाशमेतदवकाशविहीनमासीत् ॥ २८ ॥

घनश्यामलपत्रस्य व्योमन्यकांशशस्त्रिनः ।

प्ररोहा इव लक्ष्यन्ते वारिधारा धरां गताः ॥ २८ ॥

अभ्योधिपाने सलिलेन साकमापोतमौर्वाग्निशिखाकलापम् ।

तप्तोदरा वारिधरा वमन्ति विद्युक्कतोन्मेषमिषेण नूनम् ॥ ३० ॥

इत्थं प्रवृत्तेषु घनदिनेषु दाशरथिना कथमपि नीतेषु
तदाकारकान्तिविजितमिव शनैःशनैर्मेघमण्डलं पाण्डुर-
मभूत् । तस्य चापस्य व्यापारवेलायां न सन्निधातव्यमि-
त्यन्तरिचान्तरादन्तर्हितं किल पाकशासनशरासनम् ।

रघुपति चापघोषसमग्रो भवितोतिभित्ति-

ऽपुत्रपरतमुद्भटं घनघटाजनितं स्तनितम् ।

श्वसितमण्डिरत्र विजितः किल शान्तिमगा-

त्परिचितकेतकीकुटजनौपवनः पवनः ॥ ३१ ॥

तापोपशान्ति नटनात् कृतलाकहर्षा

वर्षा नटौ गगनरङ्गतलात् प्रयाता ।

अभ्योद्वाद्यमचिरेण शशाम सर्वं

निर्वापिताश्च सहस्रैव तडित्प्रदीपाः ॥ ३२ ॥

क्रमेण वाहिनौ जातं सकलं भाविनीं वानरवाहिनौ-
पूर्तिमसहमानमिव तनिमानमभजत । दुर्दिनापाये लङ्का-
यामपि राजहंस निःशङ्कसञ्चारः सम्प्रविष्यतीति मत्वा
किल भूम्यामपि समजनि राजहंसनिःशङ्कसञ्चारः । एवं
प्रोषितायामपि प्रोषितजनश्रेष्ठौमुषि ग्राह्ये ।

कामक्षिप्तपृषत्कभिन्न हृदयच्छिद्रप्रणालीगलन्

मैत्री सारलघौ प्रतिश्रुतगिरिर्वोदुमप्रक्षमे ।

सुग्रीवे चिरसंस्थितां शमयितुं रागान्धतां तादृशीं

किष्किन्धां द्रुतमाप कोपकलुषो रामाज्ञया लक्ष्मणः ।

तत्र सौमित्रि रतीवरुष्टः प्रविष्ट इत्यङ्गदेन विज्ञापितो-
ऽप्यनङ्गसङ्गरसङ्गत परिश्रमादजातजागरः सुग्रीवस्तद्दर्शन-
वाससङ्कलितसकलभ्रवङ्गकुलकिलकिलायितेन प्रबुद्धः स-
चिवयोः भ्रष्टप्रभावनाम्नोः प्रभावेण प्रकृतिं प्रपेदे । तत-
स्तस्मिन् सुग्रीवे राघवरोषस्य कारणं निरूपयति सति
मुखरितहरिभ्युखोऽभूत्क्षणाज्याघोषः ।

तत्रासनं द्रुतमपास्य पतिः कपीनां

तत्रास नम्रवदनो घनचापघोषात् ।

सन्तोषपोषमिव भूरिभजन् भुजङ्गः

सन्तोषनाशपिशुनात्तरूणाभ्रघोषात् ॥ ३४ ॥

ततः प्रतिश्रुतकार्यस्य प्रोत्साहनाय प्रणयकुपितेन
आत्मा प्रेषित एष इति मारुतिना धार्यमाणधैर्यः सुग्रीवः
सौमित्रिं सान्त्वयितुं तारां प्रेषितवान् ।

द्राग्वारूणोभजननिह्रुतराजतेजो

निष्क्रान्ततारमुपशान्ततमोविकारम् ।

पूर्वाशया विशति सत्यथभाजि मित्रे

सत्यं निशान्तसममस्य निशान्तमासीत् ॥ ३५ ॥

सा तु रामा रामानुजमासाद्य चैव भवोचत् ।

प्राचीनं व्यसनं सुरेन्द्रतनयाज्जातं वने आस्यतः

सुग्रीवस्य निराकृतं खररिपोर्वाणेन सालच्छिदा ।

अद्यास्य व्यसनन्तु पञ्चविंशिखादासौदुपेन्द्रात्मजात्

सौमित्रे तदपि प्रशान्तमभवज्जग्राघोषमात्रेण ते ॥ ३६ ॥

तदनन्तरं तारासान्त्व न प्रशान्त कोपेन सौमित्रिणा
साकं तपनतनयः सविनय माश्रित्य दाशरथिं प्राञ्जलित्यर्थ-

निजपत् । देव ! कपिलमखिलमखिलकुलाचलनिलय-
मनिलतनयेनाहृतं पुरुहूत इव पुलांमजापहारिणं बला-
भिधानमनुज्झादं रावणं रणे हनिष्यतीति ।

ततः । ककुभि कुलिशपाणेर्मेथिलीं तां विचेतुं

विनत मथदिशयां मारुतिं प्रेतभर्तुः ।

वक्त्रादिशि सुषेणं यक्षराजाक्षितायां

हरिति गतबलिं च प्राहिणोद्दानरेन्द्रः ॥ ३७ ॥

तदनुदिनेषु केषुचिन्नतेषु मासातिपातनासहो निय-
तमुदग्रदण्डः सुग्रीव इति सत्वरमितरेषु दिगन्तरप्रेषि-
तेषु निवृत्तेषु ब्रवङ्गवलेषु पितृपति हरिति प्रेषिता
मारुति जाम्बवदङ्गद नलनील प्रभृतयोऽपलम्बसीतोपल-
ब्धयस्तनयनागकुपित कण्ठयापनिःशेषितचराचरमपरचित-
चार प्रान्तरं कान्तारं तौर्त्वा कान्तारे कलिंश्चिदसुरमेकं
निरीक्ष्य रक्तः पतिरिति बुध्या युद्धाय सन्नद्धा बभूवुः ।
निशिचरपतिरित्यवेक्ष्य रोषादग्निनिपातनिभेन ताडनेन ।
असुरहितममं प्रहृत्य दैत्यं सुरहितमेव चकार वालिपुत्रः ॥ ३८ ॥

ततस्तारियवचनात्तत इतां विचित्य निकट गिरिसानुशयाः
सानुशयाः सलिलाशया जलचरपतङ्गपतनोत्पतनानुमीय-
मान पञ्चलोपशय्यं किमपि बिलकुहरमवगाह्य कञ्चन
काञ्चनमयं मायानिर्मितं पिङ्गिताशानभोभागं विहिततपो-
भङ्गायेसुराङ्गनाये हेमायै द्रुहिणेन वित्तीयं मेरुसावर्णिदुहित्रा
स्वयं प्रभया कृतावनं वनोद्देशं अविशन् । ततः कृतातिथ्यायाः
स्वयं प्रभायाः प्रभावेण त्रिलादुत्तीर्णानां समयातिपातेन
पतिष्यति सुग्रीवदण्ड इति विव्रतिसुपेत्य सङ्गतमनोग-

देनाङ्गदेन पवनतनयवचनप्रत्ययप्रत्ययानीत प्रकृतिना
सह प्रायोपवेशसुपेयुषां प्रवङ्गपुङ्गवानां परिदेवन कथा-
प्रसङ्गेन जटायुषो निधनं निशम्य बिभ्यरन्द्वादिहित सम्पातः
सम्पातिर्नामगृध्रराजस्तानेव मवादौत् ।

केयूय मत्तयबलेऽप्यभिधाय पापं
वत्सेजटायुषि मम श्वसौ दहन्तः ।

तस्मात् पुरा किरणदाहितपक्ष युग्मं

तिग्मांशुमुष्णवचसा शिशिरीकुरुध्वे ॥ ३८ ॥

ततस्तैः प्रस्थापितवृत्तान्तः सम्पातिः प्रोषितायुषे जटा-
युषे निवापाञ्जलिं निर्वृत्य पुरा कदाचिदामिषान्वेषणाय
प्रेषितेन निजसुतेन सुपार्श्वनाम्ना समास्नातं महेन्द्रमहोध्र-
रन्ध्रनिर्गत दशवदननीयमान जानकीपरिदेवनं जानानः
सुक्ष्मचक्षुः पुनरेवमवाचत् । अलङ्कातर्येण लङ्काभिधानां
यातुधान राजधानीं अधिवसति सीता दशवदननीता
तत्रगच्छन्तु भवन्तः ।

किञ्च ।

द्वाकरप्लोषभवां ममार्तिं निशाकरो नाम मुनिर्निरस्यन् ।
जगाद्वः कार्यमहार्यधैर्याः क्षणेन तां द्रक्ष्यथ राजपत्नीम् ॥ ४० ॥
इतिब्रुवाणं कतसौहृदं तं सम्पातिमापृच्छपरारत्नम् ।

प्रवृद्धहर्षाः प्रथितप्रभावाः प्रतस्थिरे वानरयूथनाथाः ॥ ४१ ॥

पर्याप्तं प्रमदसुपेयुषां कपीनां
पान्यानां दशमुखमार्गमार्गणाय ।

पाथेयीकृतकपिराजशासनानां

पाथीधिनेयनपथातिथिर्बभूव ॥ ४२ ॥

सुखामपुत्रारिगिनीमुखानां

सुत्वा गणस्तत्र वलीमुखानाम् ।

अपामपारस्य निधेस्य पश्यन्-

अवाङ्मुखो वक्तुमवाङ्मुखोऽभूत् ॥ ४२ ॥

तदनु वानरसेना मेनामवार्थमाणकातर्यार्मित्यमक-
थयदङ्गदः ।

किमिति भजथ मौनं वानरा ! मानहीनाः

सगररचितकूपोलङ्घने कुण्ठितायाः ।

अकलशभव लेङ्घं दुःशमं वाङ्वाग्ने-

रनवधिमयशोऽब्धिं किं ससर्थास्तरौतुम् ॥ ४४ ॥

ततः पारावारपारीषतायामात्मशक्तेरियत्तां प्रत्येकं
कथयत्सु यूथपेषु निर्दिश्याञ्जनेयं प्रभञ्जनसम्भवं जाम्बवा-
नभिहितवान् ।

हे वीरा यूथनाथाः ! परिणतिपक्षः कोऽयमासौद्विषादः ।

कस्मादस्माकमेतज्जलनिधितरणे शक्तिरेतावतीति ।

सुत्वा राज्ञः प्रतिज्ञामयमनिलसुतो लङ्घनायीन्मुख्ये-

त्रेहः प्रादुर्भवेत् किं कथयत पयसामास्यदे गोष्यदे वा ॥ ४५ ॥

उदपतदुपभीक्तुं मण्डलं चण्डभानोः

परिणतफलबुद्ध्या बालभावेऽपि सोऽयम् ।

तदनुकुलिशपातक्षुसगण्डाय तस्मै

वरमदिशदमेयं वायुद्वयै विधाता ॥ ४६ ॥

इत्थं जाम्बवतापरावरविदा सम्बुक्षितप्राभवः

कृत्वा वृद्धिसुपेयुषा स्ववपुषा त्रैविक्रमं प्रक्रमम् ।

आरुह्याद्रि तटं यथोचितमसौ सम्मान्य सेनाधिपान्
आसन्नानथ सन्ननाह तरितुं वारां निधिं मारुतिः ॥४७॥

इति श्रीविदमंराजविरचिते चम्पूरामायणे
किष्किन्धाकाण्डः समाप्तः ।

अथ सुन्दरकाण्डः ।

ततो हनूमान् दशकण्ठनीतां सीतां विचेतुं पथि चारणानाम्
महेन्द्रशैलस्य खगेन्द्रवेगः प्रस्थादुदस्थात्प्रथमानमानः ॥१॥

तदानीमुदन्वदुल्लङ्घनदृढतरनिहितचरणनिष्पीडनं सो-
दुमक्षमः क्षाम्भृदेषनिःशेषनिःसरन्निर्भरो घतया निरन्तर-
निष्पतद्वाष्पपूर इव इतस्ततो विततजीमूतवृन्दस्यन्दतया
पारिप्लवशिथिलधम्मिल्ल इव सन्तस्यमान कुञ्जरयूथतया
सञ्जातखयथरिव ससाध्वसतया धावमान हरिणीगणचरण-
कोटिपाटनोद्धूतधातुधूलिपटलितविकटकटकतया क्षरित-
शोणित इव तत्क्षणाप्रबुद्धकण्ठीरवकण्ठरवमुखरितकन्दर-
तया कृताक्रन्द इव परिसरगह्वरनिविरीक्षन्निःसृतसरौ-
सृपतया निर्गलितान्तमाल इव घूर्णमानतरुविटपकोटिता-
डितजलदवृन्दस्यन्दितशीकरनिकरकोरकिताकारतया समु-
पजातखेद इव स्फुटिततटोपलपतनदलितकौचकसुषिरसं-
मूर्च्छत्पवनफुत्कारपरिपूरितगगनतया प्रवर्द्धमानोद्धुंक्षास
इव वचसामविषयं दीर्घ्यं अभजत ।

कृत्वा मारुति लङ्घनीत्यितरयात्तत्रानुयात्रां ततः
पर्यायात्पततां महेन्द्रगहनक्षीरहाथान्ततिः ।

मध्ये वारिनिधिप्रकाशितशिखासेतोः कृते भाविनः

सूत्रन्यासनिखातशङ्खनिवहभ्रान्तिं पयोधौ दधौ ॥ २ ॥

पद्माभिघातरयरेचितवीचिमालः

पाथो निधेः पवननन्दनविश्रमाय ।

उत्तुङ्गशृङ्गकुलकीलितनाकलोको

मैनाकभूम्बुदुदजृम्भत सभ्रमेण ॥ ३ ॥

तत्र यात्रा प्रत्यूहः प्रत्यूहूत इति वक्षसा तमधःपात-
यित्वा प्रयातमेनं सान्त्वयन् हिरण्यनाभो वभाषि ।

सागरेण कृतज्ञेन तवाध्वश्चमयान्तये ।

मारुते प्रेरितोऽस्मात्त सौम्य ! विश्रम्य गम्यताम् ॥ ४ ॥

तव पित्रा परिव्रातः पूर्वं पर्वतभेदिनः ।

तस्मान्नास्ति विपक्षोऽत्र सपक्ष इति मां भज ॥ ५ ॥

एवं प्रार्थयमानमेनं संमान्य कार्य्यगत्या गते सति
हनुमति ।

अवलोक्य हिरण्यनाभमब्धी बलमानं बलमानमाश्रिवज्रः ।

अतमन्युरपेतमन्यु रासीत् पवमानात्मजसेवनादर्मुषिन् ॥ ६ ॥

तदनु यथा पुरं लङ्कापुरं प्रतिधायतो हनुमतः सर-
णिमरुणदरुणसारथेः पदवीं विन्ध्यइव वदनं व्यादाय-
हिरसनजननीरंहसा सुरसा ।

उज्जृम्भितस्य तरसा सुरसां विजीतुं

पादौ पयोधिकलितौ पवमानसूनोः ।

तस्योत्तमाङ्गमभवद्गगनस्रवन्ती

वीचिचयस्त्रलितशीकरमालभारि ॥ ७ ॥

तनुं तनक्त्य तदा हनुमान् कृत्वावगाहं जठरे तदीये ।

ततो विनिष्क्रम्य स चक्रपाणेऽस्त्रिविक्रमस्य क्रममेव चक्रे ॥८॥
भूयोऽपि सोऽयं रघुनाथदूतश्चिच्छेद गच्छन्नखरैः खरायैः ।
वृसिंहरंहाः पथि सिंहिकाङ्गं छायानिरोधादुपपन्नमन्युः ॥९॥

तदनु पारावारस्य पारे लम्बमानशिखरिणि लम्बमान
तनुर्लङ्कापुरद्वारमासाद्य नितान्तचिन्तातन्तुसन्दानितान्तः-
करणोऽभूत् । वानरसेना कथन्तरेदिममन्तरायं वितन्वन्त-
मदन्वन्तन्तरतु नाम । कथमुपयातु यातुधान राजधानीनिमां
सर्वथा वितथमनोरथो दायरथिर्मोघीकृतार्णवलङ्घनः केवल-
महमभवम् । जीवति वा नवेति न जानामि जानकीमिति ।
ततस्तत्रभवतीं सीतामवजिगमिषुराञ्जनेयः प्रच्छन्नसञ्चार-
हेतोरस्तमयं गमस्तिमालिनः केवलमभिललाष । तदनु
शातमखस्य निक्षेपचापस्य प्रत्यासीदति प्रयोजनवलेति
प्रचेतमे कथयितुमिव प्रतीचीं दिशं प्रविशति भगवति
भास्वति । गगनतलमिदमपरमहोदरकटककान्तारसमुद्भव-
दाघपावकशिखाश्रेणिभिः किमिह शोणितम् । अथ वा
समीप समापतत्पतङ्गरश्मि दृढतरवेष्टननिष्ठूपतानलतट-
तपनोपलजालसमुल्लसज्वालापटलैः किमापाटलम् । आ-
होस्त्रिदागताय मित्राय महार्घमर्थं प्रदातुं प्रमुदित-
चेतसा प्रचेतसा तूर्णमर्णवोद्गीर्यमाणमाणिक्यकिरणैः
किमरुणितम् । आहोस्त्रिसारापथतरङ्गिणी सलिलमपि
ग्रसितुमुज्जृम्भितस्य चरमसागरीर्वाग्नेरर्चिः पुष्पेन किमिह-
रञ्जितमिति । सकल जनस्य सन्देहसन्दोहं सन्दधाने
सन्ध्यारागे समुदञ्चिते सरसीरुहश्रेणिषु पत्रपुटकपाट-
पिधानासु प्रतिकुमुदवनं मकरन्दभिद्यामटत्सु मधुव्रत-

द्विजेषु विकचकुवलयकलिकाकषणकषायेषु सायं वायुषु
तत इतः सञ्चरत्सु तिमिरेषु कालागदधूमस्त्रोमश्याम-
लितेषु दिक्पालपुरगोपुरव्यूहेषु प्रतिकमलाकरं प्रेक्षित-
विश्लेषवेदना पूर्वरङ्गे रथाङ्गविहङ्गानां दीनक्रेङ्गारे नक्षत्र-
मालालङ्कृते गगनमतङ्गजे ।

आविर्बभूव पूर्वाद्रेः शृङ्गे शृङ्गारजीवितम् ।

तमस्तमालकान्तारकुठारः शशलाञ्छनः ॥ १० ॥

तत्कारास्तमसा रुद्धा रेजिरे गगनाजिरे ।

शैवालचयसंच्छन्नाः सरसीव विसाङ्क राः ॥ ११ ॥

तस्मिन् प्रदीपसमये सहसा हनूमान्

कीर्त्तिं च्छटा जवनिकामपनीय शत्रोः ।

आविर्बभूव सुमनः परितोषणाय

लङ्काप्रवेशनवनाटक सूत्रधारः ॥ १२ ॥

तत्काले लङ्काधिदेवतामात्मना सह विग्रहं विधातुं
गृहीतयुवति विग्रहां मार्गस्यार्गलीभूय भूयसा तर्जयन्तीं
निर्जित्यतया वानररचितावज्जीपञ्चं निजविलयं सरसिजा-
सनशासनादावेदयन्त्या विहितानुमतिमार्कटिकलङ्कायाम-
विकलमेव मैथिलीं विचिन्वन्नेर्कटिचक्रवर्त्तिनः प्रासाद-
माससाद । तत्र ।

एषा राजससार्वभौमनगरीरक्षश्चम्पूरजिता

तस्येदं सदनं विमानशिखरैर्विभ्राणमम्नावलिम् ।

एतत्पुष्पकमाहृतं धनपतेरित्यादरान् मारुते

स्तत्रादर्शयदिन्दुदीपकिरणप्रद्योतिता शा निशा ॥ १३ ॥

आप च ।

आदित्यः कृतकृत्य एष भविता सीतापतेरीदृशं
 साहाय्यं विरचय्य कीर्त्तिममितामादित्युना सूनुना ।
 इत्यालोच्य तदा किल स्वयमपि ख्यातिं गृहीतुं परां
 लङ्कायां रघुनाथ दूतसरणौ चन्द्रेण दीपायितम् ॥ १४ ॥
 एवमेव पर्यटन्न स्वप्नसुन्दरी सौन्दर्यमुद्रां निद्रयाप्यति
 शय्य शय्यागृहे कृतसंवेशं वेश युवती परिहृतमवरोध वधू-
 जनमप्यनिरोधेन निरीक्ष्य तत्र वितथमनोरथो मारुति-
 विरचितबहुविधचिन्ताप्रकारः प्रासादादवप्लुतः सन्
 अशोकवनिकायामपि मैथिलीमन्वेष्टुमभीष्टदेवता प्रणाम-
 मतनुत ।

असौ जनकनन्दिनीं तत इतो विचिन्तन् क्षणा-
 दशोकवनिकामगाद् अपगतान्य मार्गस्वमः ।
 परामभिलषन् गतिं शमधनो यथा निर्मम-
 स्त्रयोमखिलकिल्बिषप्रशमनैक दिव्यौषधिम् ॥ १५ ॥
 ततस्तस्यां नागतालहिन्तालतमालकृतमालमरल-
 वकुलतिलकामलककुटजशिकुचकेतककङ्कोललवङ्गविकङ्कत-
 कदम्बको दुम्बरकपित्थाश्वत्थकुरवकमरुबककुन्दतिन्दुक-
 चन्दनस्यन्दनचम्पकवाम्प्यपनसवेतसपलाशपाटलाप्रिया-
 लप्रायैरनेकैरनोकहनिवहैः परिवृतां परिभ्रमन्नभङ्गप-
 विटपनिविडितगगनप्रपञ्चां काञ्चनकाञ्चनमयीं शिंशपा-
 मारुरोह ।

तत्र तत्पत्रसंछन्नगात्रः पुत्रो नभस्वतः ।
 न्यग्रोधदलसंलीनजनार्दन दशं दधौ ॥ १६ ॥
 मल्लोद्भूतवनादिवद्युहि वने स्नेह्येन संस्थापितां

मालां देवकुलादिवामिषधिया जिप्तां श्मशाने शुना ।
 देवीमाश्रमतस्तथा स्वभवनं नक्तं चरेण च्छला-
 दानीतामपनीतवेषरचनामालोक्यन्मरुतिः ॥ १७ ॥
 पुनरयमेवं चितां ततान ।

एनां विना रघुपतिः परिगृह्य धैर्यं
 स प्राण एव वसतीति विचित्रमेतत् ।
 ज्योत्स्नां विनापि निवसन्निशि शीतभानु-
 च्छायां विनापि निवसेद्विवसेश्शरोऽपि ॥ १८ ॥

एवं चिन्तयता हनूमता नीते निशीथसमये निशी-
 थिनीनाथे चरमगिरिशिखरीपकण्ठ सेवासमुत्कण्ठमाने दश-
 कण्ठस्तु निद्राशेषेण स्मरप्रहारेण च कलुषीकृताक्षः सरस
 हरिचन्दनचर्चया जानकोदर्शनेच्छया च प्रकटितरागः
 वैकचमालया मुकुटतटरत्नप्रभया च तिरस्कृतनक्षत्रमालः
 शनैःशनैरविशदशोकवनिकाम् ।

रजनिचरमभागे वारसोमन्तिनीनां
 करतलकलिताभिर्दीपिकामार्जनीभिः
 दिशि दिशिपरिमृष्टं यत्तमस्तत्समस्तं
 हृदयमवजगाहे केवलं रावणस्य ॥ १९ ॥

सोऽयं मदान्धहृदयो रघुवीरपत्नीं
 सोमन्तिनीतिहतनीतिरवाप पापः ।

आमूलपङ्कवितकीमलसङ्गकोति

वैतानपावकशिखामिव वारणेन्द्रः ॥ २० ॥

एतद्दर्शनवैपमानं तनुलता भैथिली कापुरुषविषय-
 पुरुषवचनपारम्पर्येण विदीर्यमाणहृदयाहृदयदयितशीर्य-

प्रत्ययादमुमेव दृणाय मत्वा दृणमन्तरतः कृत्वा स्थिता
पर्यभाषत । अयि भीः सकलसमाचारप्रतिष्ठानिष्ठः पर-
मेष्ठी ननु कुलगुरुर्भवतः परकलत्रगात्रनेत्रप्रसक्तिरप्यनिर-
पत्रपां जनयति गोत्रजातानाम् । भूयोऽपि पञ्चवटीपरि-
सरममृञ्जनं प्रमृञ्जन इत्यानुकूलः कूलोपकण्ठपरिभ्रष्टां
नावमिव यदि नयेथाः ।

तवापि द्रवते नियतं मन्दोद्यो जीवितेभ्यः साक्षाज्जीवि-
तेभ्योऽपि त्वयि दद्यालुर्भवेद्दायगर्थे रज्जे यस्य मैत्र्याः पात्रमपि
भवितासि । किन्तु । स्वरप्रमुखनिशाचरबलमयतसमय-
सुचिरलक्ष्मसान्द्रवसापङ्कपङ्क्तिनितमुखमाश्रयेषु चस्य गिली-
मुखं भवन्तमन्तरेण कः यदधीत निजहृदयगणिततर्धिर-
धारया प्रक्षालयितुम् । अथवा जनस्थानसमारादारभ्य-
समराभावावग्रहदृषितानां सौमित्रिपवित्राङ्कानां त्वद-
ङ्गलितयोगितास्युपारणान्तवापनयधनतथेत् कः सन्नर्थो
निवारयितुम् ।

अथ निशिचरनाथं पञ्चवाणावभिन्नं

नहि जनकसुतायाः प्रापदेकापि वाणो ।

जनमुपनतसृत्युं पञ्चवक्त्राहिदृष्टं

विशति हृतविषाधेरीषधेः किन्तु शक्तिः ॥ २१ ॥

एवं जनकदुहितुरवधीरणाभणितिमाकर्ण्य कोपपरा-
ङ्मुखो दशमुखस्तामभितो निवसन्तीरारक्षिकाराक्षसो-
राह्वयभवत्यश्चतुर्भिरप्युपायैरेनां ममावश्यवशां कुरुध्वनिय-
मननुकूलाचेदि मां हताशां प्रातराशाय महानसं नयते-
त्यादिश्य निशान्ते प्रत्यासन्ने निशान्तमेव विवेश । तदन-

भीषणवीक्षणक्षणदाचरीणां वाक्यदोषान्भीषणान् मुकुलित-
हृदय पुण्डरीका पुण्डरीकयूथपरिवृतसारङ्गाङ्गनाभङ्गी-
मङ्गीकुर्व्याणा गीर्वाणतरुणीव शापबलाद्वसुन्धरां प्रपन्ना
जनकनन्दिनी चिन्तामेवमकरोत् ।

नूनं विदितवृत्तान्ते जटायुषि गतायुषि ।

मामिहावस्थितामार्यपुत्रः किन्नावबुध्यते ॥ २२ ॥

आहोस्वित् क्रव्यादमायया विपर्यस्त प्रकृतेः काकु-
तस्थ किमुनास्थास जायते । अथवा ।

न केवलं मामहरदुरात्मा कृपाञ्च रामस्य निसर्गसिद्धाम् ।

इदं न चेत् संश्रितवत्सलः किं भवेत्सतूष्णीं जगदेकवीरः ॥ २३ ॥

इत्थं विलप्य रघुपुङ्गवं चिन्तयन्ती कङ्क्षान् मूर्च्छां
मगमत् ।

निशाचरीस्तां निरवद्य शोलां निर्भत्सयन्तीर्निर्मृतं निवार्य ।

अस्त्रप्रलोकोत्सवमात्मदृष्टं दुःस्वप्नमेकं त्रिजटा जगाद् ॥ २४ ॥

किञ्च ।

उपघ्नवृक्षस्य परोक्षभावादुपेत्य पृथ्वीं सुचिरं लुठन्त्याः ।

न सुञ्चरस्त्रीमुखकर्षितायाः सीतालतायास्त्रिजटाजटाभूत् २५

तदनन्तरमात्मत्यागाय स्पृहयन्त्यां मैथिल्यां मारुति-
रियमनुपेक्षणीया तपस्विनी नीतिममुञ्चतीति । चिन्तां
परिगृह्य नदीयानस्या बभूव । ततः ।

देव्या दशाननवचोमयवज्रदीर्घं

कर्णान्तरं व्रणविरोपणभेषजानि ।

विस्त्रम्भणार्थमयमन्त्रयसङ्गतानि

रामाभिकीर्तनमधूनि शनैर्न्यषिञ्चत् ॥ २६ ॥

तदनन्तरं समन्तात् प्रसारितनयना जनकतनया तस्यां
शाखायां शाखामृगमुहोह्य चकितहृदया दुःस्वप्नबुद्ध्या
सलक्ष्मणाय भर्तुं भद्रमाशंसमाना जनमिमं दुरापक्षापं
स्वप्नः कथमाप्नुयादिति विचिन्तयमाना मायासमायात-
नैर्ऋतपतिबुद्ध्या तस्मान् मारुतपुत्रात्तत्राम । सोऽपि
समवतीर्थं वचनवैचित्र्याज्जनकपुत्रीं प्रत्यापयन् आक्षेपयः
क्षतान्जलिव्यं जिह्वपत् ।

कल्याणि ! तीव्रवेगेन त्वद्वियोगेन ताम्यतः ।

राघवेन्द्रस्य दूतं मामन्यथा मान्म मन्यथाः ॥ २७ ॥

त्वया सह प्रस्थितचित्तवृत्तिर्विभावरीकोकसमानधर्मा ।
वचोऽब्रवीन् मैथिलि ! मन्मुखेन त्वां कीशलं कीशलराजपुत्रः १८
अपिच । शिरसा तव सौमित्रिरकरोदभिवादनम् !

अपृच्छत् सोऽपि भद्रं त्वामधिपञ्च वनौकसाम् ॥ २८ ॥

एवमभिहितया तया सम्भूतविस्त्रम्भया भयानपेतया
तावदनुयुक्तः पवनतनयो वालिमरणकारणं सुग्रीवस्य
सख्यमाख्याय प्राचेतसचेत इव सन्तत सन्निहित राम-
नामकमङ्गुलीयकमस्यै प्रायच्छत् ।

सौख्यावहस्य पवनात्मजदीयमान

रामाङ्गुलीयकविलोकनवासरस्य ।

सत्यं कलाशततमौमपि नैव भेजे

पाणिग्रहोत्सवदिनं जनकात्मजायाः ॥ ३० ॥

ततस्तं जानकी निःसीमहर्षा बभाषे । *महाभाग !
सर्वथास्य दुरात्मनः प्रत्यासीदति मृत्युस्तथैव मनसाभिधा-
नया विभीषणदुहित्रा मद्यं च स्वमात्रा प्रेषितया भाषितम् ।

अयमप्यनार्थशीलस्तूरीयमुपायमन्तरेण मभार्थपुत्रस्य न
समर्पयिष्यति । नियतमहमपि मासादूर्ध्वं न शक्नुयां
प्राणान् धारयितुमिति । एतदाकर्ण्य मारुतिर्महानुभावे !
माभैषीः । भवन्तीं वहन्नेव तूर्णमुल्लङ्घितसागरो राघव-
चरणसरसिजमुपवास्याभीत्येवं मां समर्थं समर्थयेश
इत्यभिधाय ।

महामहीध्र संघ्रीचीं सोऽयं वृद्धिमुपेयिवान् ।

अयानूनमपां राशिः कुल्या तुल्यां विशेद्दशाम् ॥ ११ ॥

अथ तमुवाच सा जनकसुता मुदिता

किमु तव दुष्करं चरणलङ्घितवारिधेः ।

अपितु मया सह प्रवङ्गपुङ्गव ! यास्यसि चे

दियमनपायिनो परिणमेद्भवतः पदवी ॥ १२ ॥

अन्यच्च । पातिब्रत्य हुगायनेन यदि तं कुर्व्यामहं भस्मसात्

सत्यं दागरथेः शरस्य न भवेदात्मोचिता पारणा ।

किं चैतस्य यशोनिशापतिरपि प्रस्नानकान्तिर्भवेत्

तस्माच्छासितरावणे रघुपती यात्रा मम श्रेयसे ॥ १३ ॥

एवं व्याहृतः पवनंसुतः सीतां पुनरभाषत ।

माशामृगेण तव मैथिलि ! वञ्चितायाः

शाखामृगेण पुनरागतिरित्ययुक्तम् ।

एषा कथापि भुवने विदिता यदि स्यात्

का नाम राम धनुषः प्रथिता प्रशस्तिः ॥ १४ ॥

किं वङ्गमा ।

इत्येतदेवं चिन्तितं यदहं राघवगृह्णिष्या स्तदेव-
निश्चितम् । यत्सदृशमीदृशस्य समाचारस्य तदेव प्रका-

शितं यदनुगुणं रावणापराधप्रतिक्रियाशास्त्रदेवानुमोदितं
यदनुकूलं कुलवधूमीलस्य तदेव कथितं यदुचितं क्षत्रि-
याणी वाणीक्रमस्येति बहुशः प्रशस्य सर्वथा रामलक्ष्मणौ
लङ्कामिमां प्राप्ताविति जानकी जानीहि जनमिममनु-
जानीहि प्रस्थातुम् । किञ्च । काकुत्स्थेन विदितपूर्वं
किमप्यभिज्ञानं दीयतामिति । सा तु दीर्घं निश्वस्य नि-
श्चित्य पुरा खलु चित्रकूटतटवने तरुणतरतरुमणौयतया
मन्दोक्तानन्दनवैभवे रघुनन्दनोपधानोक्तोत्सङ्गाया मम
पयोधरपरिसरे खरतरनखराग्रविरचितविदारणं धाराधर-
नामानं काकं रघुपतिरवालीकयत् ।

कुशरूपकृशेशया सनास्त्रं

विजही वासविवायसे स वीरः ।

अथ तत्कृतपयाह्वताक्षिमात्र-

धिरजीवी सद्धी यथार्थसंज्ञाम् ॥ १८ ॥

सैषापरिचितकथास्मरणाद्विगुणदुर्दशा केशप्रिनडमप-
रमिदमभिज्ञानमुच्यते ।

चूडामणिं कपिवरस्य ददौ दशस्य

सन्त्वासपूजितमहान्निग्रिखं कशाङ्गी ।

आदाय तं प्रणतिपूर्वमसौ प्रतस्थे

माणिक्य गर्भवदनोरगतुल्यबाहुः ॥ १९ ॥

ततः कृतकृत्य एव निर्गत्य निजागमनं निशाचरपतेः

प्रकटयितुमशोकवनिकां प्रबभञ्ज प्रभञ्जनामजः ।

स्वकृत्यैः शाखानामवनतिमतीव प्रकटयन्

अमार्गेण आम्यन् परिकलितभङ्गः सुमनसाम् ।

द्विजानां सम्भासं श्रुतिमधुरवाचां विरचयन्

अयं लोकोद्याने दशवदनलीलामतनुत ॥ ३७ ॥

तदनु सरभसमारचिकरक्षोगणनिवेदितप्रमदवनकद-
नकुपितदशवदनप्रेषितान् पितृपतिकिङ्करभयङ्करान् प्रहस्त
युत्रेण जम्बुमालिना सह निहत्य चैत्यतीरणसुपागतवति
हनूमति पुनरपि निशमितामित निशिचरगणमारणो
रावणः सचिवान् पञ्च पञ्चाननपराक्रमान् प्रहस्तप्रमुखान्
बलीमुखं जीवशाहं गृह्णीध्वमिति प्राहिणीत् । तत्र
तानपि पञ्चतान्नीत्वा तीरणपरिवेषेण महर्मुहुर्दाशरधि-
दासोऽहमित्यात्मानमुद्धोषयन्तं हनुमन्तं नियन्तुं निखिल-
रक्षसामध्यक्षमक्षकुमारमात्रिपत् ।

वचः सङ्घट्टचूर्णीकृतजनकमहाभित्तिचैत्योत्पधूल्या

नक्षत्राणामकाले सरणिमरुणयन् वीरलक्ष्म्यासमेतः ।

रक्षः शूराख्यशरान् क्षितितलफलके क्षेपणीयान्

हनमानक्षक्रीडां विधातुं दशमुखनगरीचत्वरे तत्वरेऽसौ ॥ ३८ ॥

तत्क्षणं क्षणदाचरीणामनिमिषितामेव निष्पादित-
तदङ्गनिष्पेषकृत्यच्चैत्यप्रसादमुत्पाटितस्तम्भजातं जातवे-
दसा दग्धा भूयोऽप्युपाश्रितुंतीरणः समीरणसुतो बभूव ।
एनमपि वृत्तान्तं श्रुत्वा कुपितस्य पिशिताशनपतेर्युगप
देव निपेतुः पुत्रे सुत्रामजिति समतिहेतोर्विशतिदृष्टयः ।

अनिमिषभुवने वा व्योम्नि वा भूतले वा

समरमुपगतं त्वां वीक्षितुं कः समर्थः ।

इति श्रुतिवचनेन स्थावयन्नेवनादं

लवगमिह्नयेति प्राहिणीद्राक्षसेन्द्रः ॥ ३९ ॥

नेतुं शोकरसं निशाचरपतेर्हन्तुञ्चमूरक्षसां
 तस्यान्तःपुरयोषितां रचयितुं मानं विना रोदनम् ।
 सूर्याचन्द्रमसोः प्रवेशविकलां लङ्कापुरीमग्निना
 शुद्धिं कर्तुममुष्यवासवजिता जातोरणस्तोरणे ॥ ४० ॥
 संग्रामदुर्दिने तस्मिन् जहर्ष शरवर्षिणि ।
 वर्हीव मेघनादेन मेघनादेन मारुतिः ॥ ४१ ॥

तदनु यातुधानप्रबलप्रधाननिधनक्रुद्धो विविधायुधवैतथ्यं
 विमृश्य विजयश्रीमगन्धं गन्धवाहनन्दनं चतुराननास्त्रेण
 ब्रवन् दशकन्धरात्मजः । तेन दिव्यास्त्रेण विवशशरीरमेनं
 पिशिताशनाः शोणवल्कलैर्बन्धुः ।

स मारुतेनैकैः तपायजन्मा बन्धोऽभवद्वन्धनमोचहेतुः ।
 पुरा पुलस्त्यान्वयपांशुलेन वन्दीकृतानां सुरसुन्दरीणाम् ॥ ४२ ॥

तदनन्तरमितरहननामुह्यतया निजाङ्गुतस्य दिव्या-
 स्त्रस्य प्रभावं विभावयन् विभावरीचरपतितनूजः पवनतनयः
 निजपितृसमीपमुपनिनाय ।

सोऽयं ददर्श दशकन्धरमन्धकारि
 लीलाद्रितोलनपरीक्षितबाहुशीर्यम् ।
 वन्दीकृतेन्द्रपरवारवधूकराय-
 व्याधूतचामरमरुच्चलितोत्तरीयम् ॥ ४३ ॥
 आपाटलाधरपटान्तविराजमान-
 दंष्ट्रामहःप्रसरयारशरीरकान्तिम् ।
 सन्ध्याम्बुदाकारितमध्यसुधामयख-
 रेखाभिरामनिव वासवनीलशैलम् ॥ ४४ ॥

संग्रामकेलिपरिघट्टनमन्मभम्
 दिग्दन्तदन्तकृतमुद्रभुजान्तरालम् ।
 छायात्मना प्रतितरङ्गविराजमान-
 शीतांशुमण्डलसनाथमिवाम्बु राशिम् ॥ ४५ ॥
 निश्रेयसः प्रणयिनीं पदवीं निरोद्धुं
 त्रैलोक्यपापपरिपाकमिवात्तरूपम् ।
 सूर्येन्दुपावकमह्मांसि तपोबलेन
 जित्वा यथेष्टमभिषिक्तमिवाभ्यकारम् ॥ ४६ ॥
 सोऽपि प्लवङ्गममवेक्ष्य समीरपत्रं
 चित्तीयमाणहृदयः पिशिताग्नेन्द्रः ।
 कैलाशशैलचलनागसि शापदायी
 नन्दीश्वरः स्वयमुपागत इत्यमंस्त ॥ ४७ ॥

ततः प्रहस्तेन विहितविविधान्यामः प्रत्यभाषत
 दावणं मार्कतिः । अयमहमङ्गामधिपतिकुलतिलकस्य
 सत्यसम्भस्य पितृनियोगसमुपनतवनवासनिरतस्य शूरे-
 कारातिवाधितशूर्पणखाप्राप्तवैरूप्यस्य कुप्यत्स्वरप्रमुखनि-
 शिचरबलपलालजालकल्यानलकल्पशिलीमुखस्य कपटह-
 रिणहृन्ननसमयसमुपितदाराङ्गि षणसञ्ज्ञोतसुग्रीवसख्यसमु-
 त्खातवालिकण्टकस्य दुर्हृत्तत्त्ववंशवनपवनसारथेस्तपो-
 निधेर्जामदग्न्यस्य भुजबलावलेपकोपहृतोः श्रीमतो दाश-
 रथेर्दूतोऽहं सीतामार्गमार्गणाय दिशि दिशि तपनतनय-
 प्रेषितानां वानराणां एकतमः समुद्रलङ्घनजङ्गलस्तव
 नगरप्रमदावनसीञ्जि रघुवरधर्मदारान् प्रणम्य प्रतिष्ठासु-
 क्कंदीयमागमनं प्रकाशयितुं मथिता शोकवनिकानोक्तह-

निवहस्वदर्शनकुतूहलेन केवलमनुभूतनैर्ऋतलूतातनुसन्न-
हनस्तव परिसरमुपासरम् ।

आनाकलोकपरिकीर्तितसञ्चरित-

मन्त्रोपरुद्ध रघुवंशपतेः कलत्रम् ।

वैतानवेदिजनितं पवमानबन्धुं

वस्त्रेण बद्धमविनीतकथं यतेथाः ॥ ४८ ॥

प्रेङ्खन्ती पिशिताशया रणमुखे सौमित्रिपत्रिचतं

त्वद्गात्रं परितः पतत्रिपरिषच्छत्रच्छविं मागमत् ।

द्राक् पौलस्त्यपुलस्त्यवंशविलये सम्भाविते त्वत्कृते

कान्तानां नयनान्तवान्तसलिलं मा भून्निवापोदकम् ॥ ४९ ॥

बद्धादरोऽपि परदारपरोऽगृहे त्व-

मिक्षाकुनायककलत्रमनार्थमागाः ।

वाताशनेऽहमिति किं विनतासुतस्य

श्वासानिलाय भुजगः स्पृहयालुतालुः ॥ ५० ॥

दाहुचन्दननिषङ्गकोटरान्निर्गतो रघुपतेः शरीरगः ।

प्राणवायुमविनीततावकं कालयापनमपास्य पास्यति ॥ ५० ॥

किं बहूना ।

मायामृगे समरनाटकसूत्रधारे

शाखामृगे च भवतः प्रतिकूलवाते ।

दृष्टोद्यमस्य रघुनायकसायकस्य

सुक्ता प्रणामकवचं कवचं किमन्यत् ॥ ५१ ॥

एतन्निशम्य कुपितः पिशिताशनेन्द्रः

प्राणानमुष्य हरतेति भटानवादीत् ।

आजन्मसिद्धमतिरत्र विभीषणस्तं

दूतो न बध्य इति शास्त्रगिरा कुरोध ॥ ५२ ॥

रावणोऽपि विभीषणभाषणमङ्गीकृत्य प्लवङ्गमानामङ्गेषु
लाङ्गूलमेव वरम् । तदेव कार्पासवाससा संवीतं वीति-
होतृसात्कृत्य चत्वरे चत्वरे दीपानुहोष्य सप्रहारं नगरं
परितः सञ्चारयतेति राजसानादिदेश । तेषु तथा कुर्वा-
णेषु ।

निर्णयाविषयमस्य बालतः कर्णिकारनिकुरम्बकर्तुरः ।

निर्निमेषगणभाग्यसञ्चयादुन्मिषे भगवानुषर्तुधः ॥ ५३ ॥

एतद्वृत्तान्तमारक्षिकराक्षसौगणेन गर्वोदीर्णं वर्णित-
माकर्ण्य दूयमानमानसा जानकी हुताशनमुपस्थाय
हनूमतः शीतो भवेति प्राञ्जलिः प्रार्थयत ।

घोरस्य राघवकलत्रतपोमयाग्ने -

माभूवमिन्धनमहं क्षणमित्यवेत्य ।

शैत्यं वितत्य दहनः पवमानसूना-

र्वालाग्रसीन्नि मणिदीप इवादतस्थे ॥ ५४ ॥

तदनु पवनतनयोऽपि पुरमिदं न खलु सुव्यक्तं नक्तं
मालोक्यम् । तस्मादनलमाक्षिकमेव पुरमखिलमालोकया-
मीति यमिनीचरगणं परिवर्तिततोरणपेरिघेन जघान ।

सीताभिधानकमलां प्रभवे प्रदातुं

लङ्काण्वं क्षुभितसैन्यतरङ्गभीमम् ।

तेधा ममन्य किल रज्जुभुजङ्गराज-

भोगावृतेन पवनात्मजमन्दरेण ॥ ५५ ॥

अथ लङ्कायां दह्यमानायाम् ।

रक्षस्त्रीवदनारुविन्दरजनीं विश्वम्भरावर्हिणी

वर्षारम्भदशां दशाननयशः कादम्बकादम्बिनीम् ।
 वैधव्योचितवेषनिश्चितमनोलङ्काबधूटीजटां
 वैदेह्यास्त्रिजटासमां समकिरडूभ्यां हनूमान्दिवि ॥५६॥
 अपिच ।

एतद्विक्रमवीचणेन जनितामानन्दवाष्पोद्भूतिं
 रक्षोनाथभयात्पिधातुमनसा विद्याधराणां तदा ।
 व्याजव्याहृतये यथा परिणमेद्भूया तथा जृम्भते
 स्वर्लोकेऽपि कलिन्दशैलतनया कलोलयङ्गावहा ॥५७॥
 आदौ नीलांशुकश्रीस्तदनुमरकताबहनीवीविभूतिः
 कस्तुरीपङ्कभङ्गीजणमपि विकचेन्द्रीवरस्रक्कपत्री ।
 पद्मात् स्निग्धाङ्गनाभाजघनकुचतटीकण्ठनेत्रेषु जाता
 दिक्कान्तानां तदानीं दण्डमुखनगरीदाहसम्भूतधूम्या ॥५८॥

हा तात ! हा रानि ! हा सुत ! हा सहाय !

हा पति ! हा प्रियसखि क्व नु ! हा हतोऽस्ति ! ।

इत्यादि पीरपरिदेवनभारवाग्भि-

रापूरि रावणपुरी शिखिना परीता ॥ ५९ ॥

यैर्हृन्दारकसुन्दरीजनमुखे नीराजनं निर्मितं
 निर्मेषे गगनेऽपि वैर्विरचिता सौदामिनीसंहृतिः ।
 ते द्वित्राण्यपि वामराणि न गता निर्वाणमौर्वानल-
 ज्वालाडम्बरमम्बुधी विदधिरे बालानलौद्यत्कणाः ॥ ६० ॥

आदीप्यमानपवनात्तज्ज्वालसङ्गात्-

अङ्गारशेषविभवामवलोक्य लङ्काम् ।

व्योम्नि स्थिता निश्चिचराः स्वगृहाणि ननं
 निर्वापयन्त इव नेत्रभवैः पयोभिः ॥ ६१ ॥

चक्रे शक्रजिदाज्ञया रणमुखे यत्कर्म रक्षोगण-
 स्तत्कर्तुं क्षणदाचरञ्चितिभुजा युक्तोऽव्ययुक्तोऽभवत् ।
 सप्तार्चिश्च हनूमता परिचितो लङ्कामधाक्षीयथा
 तत्पित्रा मरुता युतोऽपि न तथा दाक्षक्रियायां पटुः ॥ ६२ ॥

तस्मिन् हनूमदरणिप्रभवे हुताशे
 शुद्धिं विधाय पतिमेव समेतुं मैच्छत् ।

लङ्के खरेण रणकेलिकुतूहलेन

बाहोर्वलादपङ्कता सुरराजलक्ष्मीः ॥ ६३ ॥

वाचामिदानीं किमु विस्तरेण लङ्कापुरीं रावणबाहुगुप्तम् ।
 काकुत्स्थदूतोऽद्यमुपेत्य चक्रे कृतान्तदूतस्य सुखप्रवेशम् ॥ ६४ ॥

पौलस्त्यपातकिसमागमजायमान-

मेनः पुनान् इव वानरयायजूकः ।

निर्वर्तिताक्षविजयो निजबालवज्रौ

हुत्वा पलाशसमिधः सुगतिर्बभूव ॥ ६५ ॥

लङ्कादाहेऽप्यनार्तां रघुपतिदयितां चारणोक्त्या विदित्वा
 सानन्दस्तां प्रणम्य प्रतिगमनविधौ प्राप्य तस्या नियोगम् ।
 आरुह्यारिष्टशैलं निधिमपि पयसां खैरमुत्तीर्य वेगा-
 च्चक्रे गत्वा महेन्द्रं प्रवगवलपतीन् पूर्णकामान् हनूमान् ॥ ६६ ॥

अथ यथार्हं सैन्याधिपान् सम्मान्य मारुतिरेतैरनुयुक्तः
 स्वहृत्तान्तमखिलमाख्यातवान् । तदग्रे पवनतनयवचन-
 मुदिता वानरवरुधिनी यूथमाथानुयाता तद्दर्शनजनितमा-
 नन्दं दाशरथी सुग्रीवे च संविभज्येव विवक्षितम् । अह-
 महमिकया धावन्ती मध्ये सरणिदधिमखलकता वनं मधु-
 वनं हनूमदनुमत्याभिभूय मधुपानसुखमनुवभूव ।

अथाब्रवीत्त्रिवरतुङ्गमङ्गदं
 कृताञ्जलिर्दधिमुख एष रोषवान् ।
 वलीमुखान् मधुभजने शिलीमुखान्
 भवानिमान् भ्रष्टिति निवारयेदिति ॥ ६७ ॥

अयमप्येनमवोचत ।

दशमुखपुरमध्ये वीक्षिता मैथिलीति
 अषणमधुवितीर्णं येन वीरेण मद्यम् ।
 दधिमुख यदि सोऽयं भाषते कोनिरुध्वा
 मधु पिबतु यथेष्टं बाहिनी वानराणाम् ।

तदनुभयविवेशसमुनतदधिमुखवचनविदितमधुवनकद-
 नपरिभणितजनकदुहितदर्शनजनितप्रमदभरभरितस्तपनत-
 नयस्तनुविक्रान्तिमतन्त तदभिमुखागमननिमित्तसम्पत्तिम् ।

अरुद्धाद्रिमथावरुद्ध विपिनान्यास्वाद्य नानाफला-
 न्यास्फोट्य भुतमारचय्य वदनैरापाद्य वाद्यक्रमान् ।
 आलिङ्ग्य द्रुममक्रमं मदवशादाधूय पुच्छच्छटा-
 मारादाविरभूदहं प्रथमिका पीना कपीना चमूः ॥ ६८ ॥

निद्राक्षयादरुणितेन समीरपुत्रः

सौमित्रिनेत्रयुगलेन निपीयमानः ।

चूडामणिं करतले कलयन् ववन्दे

पादारविन्दयुगलं भरतायजस्य ॥ ७० ॥

अक्षेशसम्भूतगतागताभ्यां निस्तीर्णविस्तीर्णमहार्णवोऽपि ।
 आनन्दसिन्धौ पृतनासमक्षमक्षस्य हृन्ता नितरां ममज्ज ॥ ७१ ॥
 आनीतचूडामणिसन्निधानादाविःप्रसोदेन रघूदहेन ।
 तत्रानुयुक्तः प्रवमानजम्बा विज्ञापयामास कृतप्रणामः ॥ ७२ ॥

लङ्कापुरोपवनसीमनि राजपुत्री-

मालोकयं निशिचरीगणबाध्यमानाम् ।

केनापि पातकवशेन सुपर्णलोके

वन्दीकृतामिव भुजङ्गमराजकन्याम् ॥ ७१ ॥

देव्यास्त्वदीयान्वयकीर्तनेन त्वन्मुद्रया च व्यपनीय शोकम् ।

वार्त्तामभिज्ञानमयी मया च प्रस्थातुकामः परिपूर्णकामः ॥ ७४ ॥

ब्रह्मास्त्वविवस्त्वजयन्तकृत्यां कथामभिज्ञाप्य वने प्रवृत्ताम् ।

चिरं रुदन्त्या जनकेन्द्रपुत्र्या, चूडामणिः प्रेषित एष तुभ्यम् ॥ ७५ ॥

किं बहुना ।

देव तस्याः प्रतिष्ठासूनसूना शोकपालितान् ।

मुद्रयित्वा प्रपन्नोऽहं त्वदभिज्ञानमुद्रया ॥ ७६ ॥

इति श्रीविदर्भराजविरचिते चम्पूरामायणे

श्रीमत्सुन्दरकाण्डः समाप्तः ।

अथ युद्धकाण्डः ।

दृष्टे यत्र गृहच्छयापि वचसां देवी पुरो वर्त्तते

सारस्यं महदभ्युदेति सदसि प्रागल्भ्यमुज्जृम्भते ।

जायंक्ते सकलाः कला अपि नृणां जागर्त्ति कौर्त्तिर्नवा

चेतः क्षिप्ततु तत्र दैशिकपदाभोजे च भोजे मम ॥ १ ॥

भोजेन तेन रचितामपि पूरयिष्यन्
अन्वीयसापि वचसा कृतिमत्युदाराम् ।

न ब्रीडितोऽहमधुना नवरत्नहार-

सङ्गेन किं न हृदि धार्येत एव तन्तुः ॥ २ ॥

मुद्रामुद्रितजीवितां जनकजां मोहाकुलं राघवं
चूडारत्नविलोकेन सुचिरं निध्याय निध्याय च ।

प्रारभे हृदि लक्ष्मणः कर्त्तव्यं पौलस्त्यविध्वंसनं
धीरः पूरयितुं कथाञ्च विमलामेकेन काण्डेन सः ॥ ३ ॥

आनन्दमन्यरमनन्तरमाञ्जनेया-

दाकर्ण्य वृत्तिमनघाञ्जनकात्मजायाः ।

दृष्टिर्दयाननरूपा परुषायमाणा

वाणासनी परिदधे प्रभुणा रघूणाम् ॥ ४ ॥

अथ सुग्रीवोऽपि दशग्रीवकुपितराघवावलीकनद्दिगुणी-
कतरणोत्साहः साहायकमनुपालमन्त्रन्युमिव सिन्धुमव-
धार्य धार्यमाणधैर्यावगाढमतिः । अधिकृढतिकूटशिखरां
लङ्कामधिगन्तुममन्दकुमुदनलनीलप्रमुखमपि वलीमुखा-
नीकं समनोनयत् ।

वारिदादपि च रामनामतः पूरिता पुनरपाङ्गधारया ।

तत्क्षणं प्रतिचचाल दक्षिणं बाहिनौशमखिलापि बाहिनौ ॥ ५ ॥

ततः क्षणेन समचक्षचलितऋक्षसमुदाये कुमुदामोद-
कारिणि शरभाधिकप्रसादशीले नीलेन्द्रीवरानन्दिनि दशा-
ननदिशाक्रमणव्यग्रतेजसि समारूढतारानन्दनलक्ष्मणानु-
गते सरभसमुदयसानुमन्तमिव हनूमन्तमधिरोहति
निशाचरतिमिरहरणनिस्तन्द्रे रामचन्द्रे समन्ततः कन्द-

लितवहुलहरिजालकोलाहलभरितहरिदन्तरो निरन्तरा-
स्फन्दितनिकटकान्तारावलिर्वलोमुखबलमहाम्बुधिः सस-
म्भ्रममुदजृम्भत ।

उत्तासकासरमुदञ्चितपञ्चवक्त्रं
पित्रस्तहस्तिविशरारुचमूरुयूथम् ।
आलोललोचनतरङ्गकुरङ्गशाव-
मासौदसीमविपिनं कपिनर्मघोषैः ॥ ६ ॥
सैन्यैस्ततो रघुपतिः सरितां निवेशं
वेशन्त्यन्विरलयन्विपिनान्तराणि ।
आरुह्य मङ्गलमपि शैलमसङ्गवातं
मन्दानिलैकनिलयं मलयं जगाम ॥ ७ ॥

गत्वा च तमद्रिं सौमित्रिमिदमवादीत् ।
अमी तटसमीपनिर्भरतरङ्गरिङ्गत्ययो-
जङ्गीकृतपटीरभूरुद्धकुटीरसंसारिणः ।
मनो विधुरयन्ति मे मलयमेखला मेदुरा
दुर्गमदवनप्रियप्रियतमारुता मारुताः ॥ ८ ॥
इत्यालपन् करुणमेष निरुद्धवेलं
शैलं महेन्द्रमधिगम्य मही महेन्द्रः ।
आवृत्तमुद्रितमिवान्वयभूपतीना
मच्चय्यकीर्तिनिधिमम्बुनिधिं ददर्श ॥ ९ ॥

दृष्ट्वा च तमद्भुताकृष्टमना रामस्तदिदमाचष्ट ।
द्रष्टुं नालमगाधतां फणिपतिः सोमान्तरेखा दिशो
द्वीपाः सैकतमण्डलानि तदयं दूरे गिरां वारिधिः ।
वेषामेष सुखादखानि नखरैर्येनाथ वा पूरित

स्तेषां नः कुलभूभुजामविहतस्थेऽन्ने महिम्ने नमः ॥१०॥

अथ हरीन्द्रोऽपि महेन्द्रोपात्तकान्तारशोभिनि लोभ-
नीयमलयबालानिले वेलावनप्रदेशे । दाशरथेर्निदेशेन
निवेशयामास बलमखिलम् ।

सरसपटीरकुञ्जवनसञ्चवनाभिपतन्

मृगमदगन्धगन्धवहमेदुरिते जलधेः ।

तटनिकटे दरस्फुटिततालरसालफलै-

रुदितमदा विचेरुदरभरयो हरयः ॥ ११ ॥

अनन्तरमपरमिव चलितं महाम्भोधिमम्भोधिरोधमि
कृतसंवेशं रोदसी लङ्घनविशृङ्खललाघवं राघवानौकमनीका-
न्मुखचारमुखादवधार्य धार्यमाणहृदयान्तकः पङ्कलीन-
चरण इवैरावणो रावणो विधेयं परमजानन् जानक्रीमप्य-
विमोक्तुकामः कामपरतन्त्रितो मन्त्रिभिः समं समाज-
माजगाम ।

रहस्तदानीं रजनोचरेन्द्रः प्रहस्तपूर्व्वानिदमावभाषे ।

इदन्तु मे वाञ्छितमोक्षितं वो वदन्तु यद्वैरिजयोचितं नः ॥१२॥

अमी च पुनराशयज्ञा विज्ञापयामासुः । देव ! जोवत्सु
भवदाज्ञापरेष्वनुचरेषु परमात्मासु कस्मादयमवापो दुःखा-
पोरुभुजपञ्जरानीतां सीतां जातु न जहातु नाथ इत्यभि-
दधानेषु प्रधानेषु रम्भोपहितहठात्कारसम्भवमम्भोजसम्भव-
शापमन्तरायमावेदयन्तं दुर्नयन्तमग्रजम्भानं सम्भानश-
न्विनयविज्ञानभूषणो विभीषणः सरोषमिदमवादीत् ।

अहह विधिनियोगादघनक्तचरेन्द्र

त्वत्ससि परकलत्रे दुर्निवारानुरागः ।

अरुणद्वयशिखायामानिषयासमोद्वा-

दधिरतकतजिह्वावापलः केसरौव ॥ १३ ॥

आकर्ण्य किन्नरमुखादनघे खवंशे

काकुत्स्थदारहरणोपनतं कलङ्कम् ।

हा हेति मौलितदृशः करयोगुगन्त-

दष्टौ श्रुतोरपि दधातु कथं विधातुः ॥ १४ ॥

पश्येदानीमुदधिपरिखापालिता कुत्र लङ्का

वाचातीतः क्व नु वनचरादागतो दुर्विपाकः ।

कर्तुं नक्तञ्चरपरिभवं कापि मायैव शङ्के

जाता सीता धरणितनया जानकी मैथिलीति ।

किं बहुना ।

न गणयसि यदि त्वं वानरं वानरं वा

ननु परिवितवीर्यौ जिष्णुभू कर्तव्यौ ।

न कलयासि यदि त्वं नन्दिशापञ्च धातु-

र्वरमपि नरवर्जं दुर्जयो दैवयोगः ॥ १५ ॥

इत्यादिनीति सहितं हितमभिहितवन्तं निजमनुज
मवज्ञाय ज्ञातिरयं अगतिपन्नः शिष्यणीय इति शंसन्तं
नृशंसन्तमरुन्तुद् रोषणभाषणो विभीषणो विहाय विहा-
यसि समुत्पतन्तमनूत्पतद्विचतुर्गिरमात्यैः सममतीत्य
वारिधिं दूरतएव सवितर्कमुदयोऽनं सुग्रीवादीनन्तरिच-
गत एव माचचक्षे ।

पौलस्त्यमग्रजनुषं परुषञ्च न्तं

सन्त्यज्य बान्धवजनञ्च । वीषणोऽहम् ।

शामं विराममिदं दिप्र ३१५-

मापन्नदैव्यहरणं शरणं ममेति ॥ १७ ॥

अनन्तरमतिकरुणं समीरयन्तं समीरभुवा च सप्रत्य-
भिज्ञविज्ञापितं निशाचरपतेरनुजं निशम्य तदा तदा
गमनाय किं कारणमिति शङ्कापरवशे निवेदयति हरीशे
दाशरथिरपि दयमानः स्मयमानो मधुरमिदमभाषत ।

अभयागतोऽयमपयाति चेन्मुधा

रघवो भवन्ति लघवो न किं सखे ! ।

अनुजोऽयमस्तु तनुजोऽथवा रिपोः

करुणापदं हि शरणागतो जनः ॥ १८ ॥

तदनु हृदयविदा हनूमता सरयमानीतो विनीतोऽय-
माशरपतिरवन्दत दाशरथिम् ।

रामस्तुमाह विनतं रजनोचरेन्द्रं

दत्तं तदद्य भवते दशकण्ठराज्यम् ।

अजिह्नुदाहरणमग्रज राज्ञोभोक्ता

सानुप्लवः प्लवगमण्डल सार्वभौमः ॥ १९ ॥

श्रेयः पदात्पदमुदेति विधेः प्रसादात्

प्रायस्तदद्य फलितं हि विभीषणे यत् ।

रेखातपत्रसहितं पद्मस्य गृह्णन्

एकातपत्रसहितं पद्मेव भेजे ॥ २० ॥

असौ पुनरग्रत एव भरताग्रजापाङ्गमुधातरङ्गाभिवि-
ज्ञोऽपि पुनरुक्तराज्याभिषेकः सकलविस्त्रम्भभाजनतया सु-
ग्रीव इवापि दशग्रीवबलमखिलमावेद्य सद्य एव लङ्कापुर-
समास्तन्दनाय सेनासमुत्तरणहेतुं सेतुं विधातुमाराधयतु
वाराहमिति रुविनयमेनं विज्ञापितवान् ।

अथ वाराविधिभ्यामश्वीधिहृदये शयः ।

व्यानशे दर्भशयने वेदीमिव हुताशनः ॥ २१ ॥

तत्र कुयास्तरणमध्यमध्यासीने निध्यानवति देवे राम-
चन्द्रे नियन्त्रित इव नियतिवशान्निपात्रयमपि प्रसादं
नाससाद यादसाम्प्रतिः ।

व्यापारयन्नथ विलोचनकोणमश्वी

कोपारुणं कुटिलितस्रूकुटीविटङ्कः ।

आदातुमैहत धनुः प्रथमो रघूणां

पैतामहं प्रथमसर्गसमापनाय ॥ २२ ॥

आदाय च दुरापं चापभारोपयत विशिखमनलशिखम् ।

नाथो विमोक्तमुदयुक्तं न यावदेव

पाथोनिधेरुपरि पावकरूपमस्त्रम् ।

सन्तापिनो नयनवारिमिषेण ताम्यन्

मन्दाकिनौ किमुत वारुणमाललम्बे ॥ २३ ॥

कषा विशिखमुच्छिखं जहति राघवे लाघवाद्

अजायत रजायतश्वसितमक्रचक्राकुलम् ।

रसातलबलन्तिमिस्त्रिमितकुम्भिकुम्भौनस

प्रविष्टगिरिकन्दरन्तरलमन्तरं वारिधेः ॥ २४ ॥

तत्क्षणं जलनिधिः क्षन्ता च युगान्तानलस्य सहनोऽपि
गरलदाहनीक्षणं सीढ़ापि बाह्वगाढावलेपस्य तिति-
क्षुरपि भार्गवतीक्ष्णपरशोः परिशोषयन्तमन्तरङ्गमङ्गारमर्षं
शरमयं निमिषमपि न विषेहे ।

शरणमथ शरव्यथानिदानं जलनिधिरेव जगाम राममेव ।

पद्मकुलिशपातमेव किं वा जलधरमर्षयते न जीवसोकः ॥ २५ ॥

भागवत् चानुपदमुपदीक्षतनूतनरत्नराशिर्वारिराशिर्वि-
नीतवेशो विशेषोपजातनतिभिर्नुतिभिरभ्यनन्दयद्रघुनन्दनम् ।
तदनु तदनुसंहितममोघमस्त्रं वैधात्रं कुत्र चन वनसीमनि
विनिपात्य साध्यते मया सलिलविष्टम्भः सम्प्रत्येव नलो
विदधातु सेतुमित्यभिदधानो मन्दमन्दमन्तरधात् ।

आदिष्टा रघुपुङ्गवेन हरयोऽप्यष्टासु दिक्षु क्षणात्
नैलोक्याद्वितमूलमध्यमिखरान् धात्रीधरान् आहरन् ।
यैः क्षिप्तैः सलिले नलेन जलधिर्यातोऽपि जम्बासतां
निर्गच्छत्य चिराय निर्भरपयःपूरैः पुपूरे पुनः ॥ २६ ॥

अथ जलधो निपेतुरतिदूरनिपातदल-
ल्लवचरदत्तजीवनवगन्धमहोषधयः ।
स्फुटितधराविराजटहिपुङ्गवफूलरण-
क्षुभितगुहागृहासिकमहाहरयो गिरयः ॥ २७ ॥
अलक्षितमहोदरगङ्गणमस्फुटक्षेपणं
विचित्रघटनं ततो विरचितो नलेकामुना ।
अबोधि हरियूथपैरधिपयोधिसेतुर्महान्
भुवां भुज इवाभवन्निजतनूभुवो लम्बवन् ॥ २८ ॥

अनन्तरं अन्तर्मुखा इव बलीमुखाः प्रबोधेनेव सेतु-
पथेन संसारमिव दुस्तरन्तरणिपतिमतीत्य सद्य एव
प्रकाशं गिरीशं सुवेलमवलोकयन्तो सुहुरविन्दन्त महान्त-
मानन्दम् ।

बलयिततटदेशैर्वाहिनीनां निवेशै-
रविरज्जवनरेखामध्यमध्यास्तुरामः ।
कपिकलकलशीर्थकन्दरामन्दिरान्त-

अलितकुपितसिंहवस्त्रवेलं सुवेलम् ॥ २८ ॥

तदनु दशमुखः शुकमुखादतिलङ्घितजलधिमधिगत-
सुवेलारामं रामं निशम्य सम्यगवगमनाय रघुनायकबल-
मनुप्रहितयोर्विदितवेषविभीषणावेदितकुपितकपिलोक्तनि-
यन्त्रणनितान्तखिन्नयोर्विपन्नाधारदाशरथिविमोक्षितप्राणयोः
शुकसारणयोर्वचसा प्रासादाग्रमासाद्य प्रत्येकशस्तदावेद्य-
मानान् प्रवर्द्धमानसमरसन्नाहमतीन् प्लवङ्गमवेनाधि-
पतीन् अतिधीरतया सावधीरणमवेक्षमाणः प्रतिपक्षबल-
प्रशंसितौ तावुभावप्युपेक्षमाणः शार्दूलप्रभृतिभिः प्रण-
यिभिरप्यवगताशेषदृष्टान्तः सान्तस्तापः सुचिरमनुचिन्त-
यन् अन्तिकासीनमतिविनयप्रह्वं विद्युज्जिह्वमुपह्वरे किमप्य-
भिधाय सौधादवततार । तत्क्षणं क्षणदाचरोऽपि निदे-
शान्निशाचरपतेर्दाशरथिशिरः सशरम्बनुरपि निर्माय मा-
यानुभावादाह्वानीतमित्यभिधाय निधाय च पुरो निदा-
घातिशयसन्तापिनीं वासन्तीमिव वैद्युतानलखिरकाल-
विह्वलामाकुलीचकार मैथिलीम् । ततः प्रबुद्धा च सुग्धा
पुनस्तथ्यमिति विचार्य तदनार्थं पर्यदेवयत पतिदेवता ।

रक्षोवरोधवसतिं रजनीचरीणां

रक्षोपरीधमपि रावणभर्त्सनञ्च ।

सर्वं सहे यदुपलभ्यधिया स एव

सर्वं सहे भवति जीवति हन्त सीता ॥ ३० ॥

एवमत्याहितमत्यासमेतामेतामेतामासाद्य सखि वै-
देहि वैदेहि वचः श्रवमियं तव दीना दया दयाननकता
मायाहि मायाहि मनसि वैधुर्यं निखिलजगती धुर्य-

भुजबलाभिरामे रामे किमिदमनार्थमविचार्यमित्यभिद-
धाना नवीना सारनिष्पन्दिनौ कादम्बिनीव घर्मोद्देगिनीं
केकिनीं सरमा चिरमाश्वासयामास ।

अथ निगदितनीतिं मुञ्च मुञ्चेति सीताम्

अविरतरणकण्डूभीषणो रावणोऽयम् ।

मनसि न बहु मेने मन्त्रिणं माख्यवन्तं

दिवि परममरीणां मण्डलं माख्यवन्तम् ॥ ३१ ॥

अथ रामोऽपि कामोचितवेषविभीषणामाख्यविदित-
रघोनगररघोदन्तो हृदन्तोपजातसमरसंरम्भविधिरम्बुधि-
मेखनालङ्कारमणेरलङ्कायाः प्राग्द्वारस्थाय प्रहस्ताय पर्य-
स्ताहितप्राणानिलं नीलं दक्षिणद्वाररक्षिणोर्महोदर-
महापार्श्वयोर्विश्वत्रयविजयधौरेयन्तारेयं प्रत्यग्द्वारपाल-
नाधिकृते पाकशासनजिते पराक्रममिव तनूमन्तं हनू-
मन्तमन्तव्यूहविहितरक्षाय विरूपाक्षाय रत्नःप्लवङ्गम-
ञ्जनाधिपतीन् प्रतिनिधीन् विनिधाय विधाय च सज्जं
धनुरनुजेन समं समीकाभिमुखेन दशमुखेन गुप्तमुत्तरं
गोपुरमुत्तरङ्गो बलैरुपकरोध ।

अत्याकुलां हरिबलैरवलोक्य लङ्कां

दत्तार्गलेषु दशकन्धरकिङ्करेषु ।

आरक्षकैस्वरितमन्तकराजधान्या-

मुञ्चाटिताभिरुदभाविकवाटिकाभिः ॥ ३२ ॥

तत्क्षणञ्च लक्ष्मणाग्रजः सुग्रीवेण सह सुवेलाचलकूटे-
मधिरुदस्त्रिकूटावनीधरचङ्गामणिं झिङ्गलद्वीपकमलकर्णिकां
निर्म्माणकौशलीं विश्वकर्माण्यो निवेशदरीं निभाचरद्वरीणां

अनारतबन्दीकृतामरपुरन्ध्रीवाष्पनदीमातृकोपवनसीमान्तां
सीमान्तरात् निरन्तरसेवासमागतदिक्पालमातङ्गमदाम्बु-
पङ्क्तिं वाह्याङ्गणोत्सङ्गां लङ्कामवलोकमान स्तत्रैकत्र समु-
न्नतं सौधमधिवसन्तं सन्तमसमिव सदेहबद्धमन्तिकचरोदस्त
विमलमुक्तातपत्रमिषात्सतारकेण विभावरीपतिनेव सेव्यमानं
वैमानिकबधूविधूयमानचामरद्वन्द्वशोभितमभितश्चलितमन्दा-
किनीपरीवाहमिवाञ्जनाचलमखिलजगद्विजयवर्णावलीमति-
निर्णायकैरनेकविधसमीकाभिघातमग्नभग्नै रावणविषाण
कुलिशायैरुद्दीर्णं विशालवल्लःस्थलफलकमानीलतमालस-
ञ्छायमाञ्छादिताभिनवलोहितपटमापाटलसन्ध्यारागबन्धु-
रङ्गन्धरमिव ददर्श दशकन्धरम् ।

कोपादुत्पतितस्तदा हरिपतिः कोटीरमुत्पाटितं
चक्रे नैऋतनायकस्य सुदृढीचक्रे च वै भीषणम् ।

युद्धा च प्रथमावमान कुपितेनैतेन बुद्ध्वा ततो

मायामस्य जंगम कोमलगुणग्रामं स रामं पुनः ॥३३॥

ततस्तत्साहसोपलम्भविधिना दाशरथिना समामन्त्र्य
मन्त्रिभिः सममादिष्टः साधिष्ठभुजशौर्यशाली वालिनन्दनः
सलीलं सालमुत्तङ्गयन् लङ्कां प्रविश्य नृशंसमिति शशंस
निश्चिचरपतिम् ।

सोऽहं प्लवङ्गमपतेस्तनयस्त्वदीय-

निश्वासरोधिनिजबालधिमण्डलस्य ।

कालस्य दूषणखरत्रिशिरोमुखानां

पौलस्त्य ! मां रघुपतेरवधेहि दूतम् ॥ ३४ ॥

रघुपते ! रघुपतेर्नयनं तृतीय-

मास्कन्दनीयमितिहा मनुषे कलत्रम् ।

अभोजमित्यलिकसम्भव मच्चि शम्भोः

मन्दाकिनी मधुकरस्तु यथा मदान्धः ॥ ३५ ॥

किञ्च ।

एकं हैहयसम्भवात्परिभवान् स्नानं द्वितीयं पुन-
र्देत्येन्द्रा विनयात्तृतीयमपि मे ताताहिताद्वैकतात् ।

इत्थं त्वच्चरितैः पितामहसुखान्येकं विनैवाभवन्
तच्चैकं न विधेहि दाशरथये देया त्वया मैथिली ॥ ३६ ॥

कौवेरस्य तु पुष्पकस्य हरणं कैलासविजेषणं
दिक्पालाक्रमणञ्च जल्पसि मुहुः किम्वा यशस्तावता ।
वेषं संयमिनो विधाय विजने देवीं वने जानकीं
वेगादाहरता त्वयाद्य रचितां वीरव्रतस्योचितम् ॥ ३७ ॥

किं बहुना ।

पूजोपहाररचनाय पुरा पुरारे-
म्हिन्नेषु मूहंसु नवस्त्रवशेषितं यत् ।

देवस्तदय कुतुकी दशमं शिरस्ते

रामो बलिं रचयितुं रणदेवतायै ॥ ३८ ॥

एवमरुन्तुदभाषणरोषणेन रावणेन गृह्यतामयं निगृह्य-
तामिति सरयमादिष्टानालम्बितभुजप्रकोष्ठानाशरांसतुर-
स्तुरोऽयं भुजङ्गानिव विहङ्गाधिपो गृहीत्वा भुवि निपात्य
चैतान् पादाहतेन प्रासादशृङ्गमपि भिन्दन्नभिन्दन्नात्मनः
प्रतिरथं पङ्क्तिरथभुवो विवेश निवेशम् ।

रघुतनयस्ततो विदितरावणदुविनयः

कुपितमना मनागिव दधे कुटिलां भृङ्गुटीम् ।

अथ परिवह्नुराश्वरपुरं हरयः सरयं
 युगविगमे यथा युगपदम्बुधि मौर्वशिखाः ॥ ३९ ॥
 ततो मदपरिप्लवत्प्लवगवीरसंरम्भण
 जणक्षुभितकौणपप्रकरपाणिकोणाहतः ।
 रवैरधिकभैरवैरुपरोध रौदोन्तरं
 तरङ्गितघनाघनस्तनितबन्धुभिर्दुन्दुभिः ॥ ४० ॥

तेन च समन्ततः कन्दलयता दलयतेव जगन्ति दुन्दु-
 भिनिर्घोषेण रोषेण च प्रेय्यमाणाः केसरिण इव गिरि-
 कन्दरान् मन्दिरान् निर्गत्य गत्यन्तराय सन्धाय कान्यपन्या-
 नौवा निमित्तान्य नवलीकमाना विमानाधिगतविबुधसीम-
 न्तिनीभिः सह विजिह्वीर्षयेव प्रस्थानसमयपरिक्लानमुखीः
 सुमुखीरप्यगणयन्ती निरन्तरज्वलितकोपानलनयनकोणा-
 रुणालातशतनिपातविद्रासचलितनिजवारणानिवारणावे-
 शपरवशाः दिशामुखमुखरितशिवारवास्त्रे दितव्याकुलीकृत-
 कुलमहीभ्राष्ट्रधायतपक्षविक्षेपकृतपताकानिकाय पुनरुक्तस-
 मुत्तुङ्गशताङ्गसङ्घातपरिगता नितान्तनिशिता कृतान्तदंष्ट्रा
 खरतरनखरपट्टीसप्रासपरशुगदानुसलशक्तितोमरमुद्गलपरि-
 घट्टघाणकपाणधारिणी दारुणा जगरसन्तानसंवीता
 इव विन्ध्यकूटा व्यूढातिकरालकालायसकङ्कटा विकल्पा इव
 कल्याम्बुदानां व्यक्तय इव कालरात्रे विवर्त्ता इव कलिका-
 लस्य च भयङ्कराः समराङ्गणमवतारयन्तः समीरयन्ती
 वीरवादानादाय च शरासनमासारैरिव गिरिमन्मोधरा
 दूरापातिभिः शिखीमुखैर्बलीमुखबलमखिलमघोभयन्त-
 रघोभटाः ।

ततो धुतनखायुधस्तपस्परित्पुटतोमरः

शिलानिहतमद्गरः शिखरिभिन्नमत्तद्विपः ।

स्वपक्षविजयैषिभिर्दिवि सुरासुरैराकुलै-

रलक्षि हरिरत्नसामतिभयङ्करः सङ्करः ॥ ४१ ॥

क्रमेण च कुपितकपिवीरविदूषितनैर्ऋतभुजप्रतापा-
नल इवास्त्रं भजति भगवति भानुमति मधितायुधशतुधान-
गलनालप्रणालपरिवाहि लोहितनदीपूर इव विदूरमन्त-
रित हरिदाभोगे सन्ध्यारागे विक्रान्तहरिन्खाक्रान्तदन्ता-
बलविपुलकुम्भस्थलमुक्तमुक्ताकलाप इव वियति विजृम्भाणि
ताराङ्गणे रणरभसचलितरथगजतुरगपदातिपादाहतविश्व-
भरान्तराल जनुषि रजसौव भुवनमास्कन्दति तमसि ताम-
सोचरेष्विव सशोकेषु चक्रवाकेषु दाशरथिबल इव प्रमदाकदे
कुमुदाकरे ।

आसारधारां प्रकिरन् शराणामाश्वासयन्मानसमाशराणाम् ।

वीरो हरीन् संयति मेघनादो विव्याध हंसानिव मेघनादः ॥ ४२ ॥

रणे तदनु दारुणे रभसमङ्गदो रावणे-

दुर्मेण महता हतः श्लथधुरीणयानव्रजम् ।

शितेन शतकोटिना शिखरिकूटमिन्द्रो यथा

ममाथ च रथं मनोरथमपि अणाद्रक्षसाम् ॥ ४३ ॥

वियत्तले तदनु विलीयमायया

सलचयन् रघुतनयं सलक्षणम् ।

अजिह्मगानधिगतजिह्मगाकृतीन्

अमर्षतः समिति ववर्ष रावणिः ॥ ४४ ॥

लक्ष्मणानुगतं रामचन्द्रं राहुभयङ्कराः ।

बबन्मुर्दारुणतमा बन्धच्छिदमभी शराः ॥ ४५ ॥
 यावद्याति पुरं पुरन्दरजयो यावद्दशास्त्राया
 सीता पुष्पकवासिनी रघुसुतौ दृष्ट्वा पुरः शोचति ।
 तावत्ते गलिताः सुपर्णगरुतां वातेन वाताग्रवा
 दीप्तौ चन्द्रदिवाकराविव तमो मत्तो ततो राघवौ ॥ ४६ ॥
 दुर्वारे तदनुद्वयोश्च बलयोरुज्जृम्भमाणे रणे
 धूम्राक्षं भुजतः प्रकम्पनमथ द्वेधा व्यधात्मारुतिः ।
 तारेयोऽपि च वज्रदंष्ट्रमचलानीलः प्रहस्तं बला-
 त्क्षयं दशकम्बराय चकितैरुक्तञ्च नक्तञ्चरैः ॥ ४७ ॥

अथ तदानौमनीकिनीनाथवधकोपोदयादायोधनोत्-
 कण्ठो दशकण्ठः सकलजगदण्डभरितजयानकभयानकनि-
 नदवधिरिताशेषशेषाहि लोचनो रोविष्णुजिष्णुकोदण्ड-
 धरः सलिलधर इव सुमेरुशृङ्गं समुत्तुङ्गं रथमलङ्घ्यन्
 सर्वतश्चित्तसकलचतुरङ्गसङ्गतया लङ्घयेव स्वयं अनुगम्य-
 मानः क्रमादतिक्रम्य पुरतो रथं पुरतोरणवलितमालो-
 कयत निखिलमपि बलीमुखबलम् ।

जेतारमाहवमुखे दशदिक्पतीनां
 दृष्ट्वा पुरो दशमुखं रघुनन्दनस्य ।
 श्लाघावशेन न चचाल शिरः परन्त
 सव्येतरं भुजगिरोऽपि समीप्य लक्ष्यम् ॥ ४८ ॥
 अथ मद्गजितैरधिकतर्जितदिक्करिभि-
 र्दंशवदनस्तदा दशदिगन्तरमन्तरयन् ।
 समरमुखे सखिलपदचक्रमतो विदधे
 हरिकुलमाकुलं जलधिमादिवराह इव ॥ ४९ ॥

अनन्तरमनीकास्त्रन्दकन्दतितामर्षं वर्षन्तं गिरीन्
हरीणामधिपतीनतिनिष्ठुरेण मुष्टिना गाढमभिनिघ्नन्तं
हनूमतममन्दलाघवाक्रान्तध्वजकिरीटाञ्चलं नीलमपि
निखिलजगज्जिता महता बलेन वातूल इव तूलजालं
कपिकुलमपसारयन्विरतशरासारवर्षिणमभ्यमित्रीणसोमि-
त्रिमपि शक्त्या गाढमुरसि विव्याध क्रव्यादाधिपतिः ।

अवकीर्त्य दाशरथिरशुभ्रै-

रमुजं पुलस्त्य तनुजञ्च शरैः ।

युगपद्व्रधात्करुणवीररसौ

युधि शोकहर्षं शङ्कलञ्च बलम् ॥ ५० ॥

आधूय मोहमहितीन्मथनाय यावत्

सौमित्रिरेष समुदञ्चति तावदेव ।

पौलस्त्यमेव परिभूय परं तदीयान्

प्राणान् मुमोच दयया न मुमोच बाणान् ॥ ५१ ॥

प्राप्य तत् प्रथमं युद्धे पराजयमुदे जयन् ।

दशाननः पुरीं प्राप दिनदीपदशाननः ॥ ५२ ॥

प्राबोधयत्तदनु पङ्क्तिमुखः शयालुं

कालं विनापि च कथञ्चन कुम्भकर्णम् ।

आदिशतः स च विभोरपुनः प्रबोध-

संवेशधाम समराङ्गण माजगाम ॥ ५३ ॥

आगतञ्च तमञ्जनाचलनिकाशमाकाशतलभ्रमितत्रिशूलं
शूलधरमिव जगत् क्षयोद्युक्तं नक्तश्चरमवलोक्य शाम्यत्सह-
जभुजतेजोविशेषमग्निप्राप्तुं दिक्षु धावमानं पवमानचलित-
कलदपारिप्लवत्प्लवगवत्समङ्गदो धीरमवादीत् ।

कपयः कैकशेयानां कापि सेयं विभीषिका ।

अभूदभूतपूर्वं वः प्राक्ततं भयवैकतम् ॥ ५४ ॥

अथ हरयोऽपि सरयमनुनथसङ्गतमङ्गदवचनमवधार-
यन्तो धारयन्तः समरसन्नाहान्दिग्भागा इव प्रतिनिवृत्ताः ।
प्रयत्ताशयमिवैरावणं रावणानुजं विन्ध्याचलमिव युगा-
न्तानिलाः समन्तादाहृतैर्गिरिभिस्तरुभिरप्यवाकिरन् ।

क्षिप्ताः संयति पुष्पिताः क्षितिरुह्यास्तै रक्षसो वक्षसि ।

प्रस्त्रिन्ने पटवासपांसव इवालीयन्त चूर्णीकृताः ।

मुक्ता ये धरणीधरा मुहुरमी तद्वाहुमङ्गदनात्

प्रत्याहृत्य परं प्रहर्तुरभवन् खेदाय भेदाय च ॥ ५५ ॥

ज्वलदनलं त्रिशूलमुपरिस्त्रमयन्नमयन्

नयमवनीमनीकमदखेलनदुर्ललितः ।

सपदि बभञ्ज नीलमृषभं शरभञ्च बला-

दहरत गन्धमादनमरुन्ध शवाक्षमपि ॥ ५६ ॥

ततश्च सहजबलचापलाधिगतलाघवं राघवं शरणमशु-
वाणं राघवानौकमाश्लासयन् विश्वाधिकविपुलभुजवीर्यीं
विकीर्यद्विघति सर्वतः पर्वतान् विधाय विचित्रमति चिरं
शुद्धं नक्तश्चरविमुक्तधात्रीधरवशः कुलिशदारित इव कुल
भूधरो धरायामचेतन इव पपात हरिकुलपतिः ।

परिगृह्य तं भ्रूटिति बाहुपञ्जरे

चलिते पुरं तदनु रावणानुजे ।

अविनीत वालिकृतमथ नः प्रभो-

रयशः प्रसृष्टमिति हृष्टमाशरैः ॥ ५७ ॥

तत्र विचित्रकुसुम परिमलशिशिरोपचार सचेतनीङ्गीव

सुग्रीवनखमुखाकलितशूर्पणखामुखानुकारः सचमत्कारमुत्-
भ्रुव्याधिगतमेनमनालक्ष्य वैलक्ष्यतः प्रतिनिवृत्तो विवृत्तो-
रुत्तारकेक्षणः क्षणदाचरः प्रतिक्षणमतिक्षीवतया प्रतिपक्ष-
बलमिव स्वपक्षबलमपि भक्षयन्न लक्षयन् सौमित्रिमद्रिगिख-
रान् विमुञ्चन्नेवायमञ्जसा राममाजगाम ।

भिन्दन् शूलमथार्धचन्द्रमुखतो वीरो रघूणां पति-
र्बाणानत्र मुमोच वालिविपदो मारीचमर्मच्छिदः ।
आलोक्याथ स तान्विदारितशिखानन्निन् न किञ्चित्करा-
न्वायव्यं पुनरैन्द्रमप्यरिबधूवैधव्यधुर्यं दधे ॥ ५८ ॥

रामास्त्रोहलितेषु राजसप तेरङ्गेषु तुङ्गो भुजः
प्रागेको निपपात मन्दर इव प्रत्यर्थिसेनाम्बुधौ । .
सिन्धौ निष्पतितः परोऽपि ददृशे सेतुर्हितीयो यथा
छिन्नं व्योम्नि गिरस्तूरीयमभवत् कूटं त्रिकूटस्य च ॥ ५९ ॥

तदनु तदनुमोदभरितहरिबलकोलाहलाकर्णविदि-
तकुम्भकर्णबधपरिस्नानमुखेन दंशमुखेन सहोदरमहोदर-
महापाश्वर्यौ सहायौ विधाय समादिष्टाः कुमाराः नरान्तक-
देवान्तकातिकाय त्रिशिरसः पितुर्निदेशान्निवेशमिव पितृ-
पतेः प्राविशन्नमो समीकभुवम् ।

अजनि पुनः समीकमनयोऽभयोर्बलयो-
रुवदलिते मुखे च यदनुष्णितरोषभरम् ।
अमरमृगौदृशामपि यदाश्रयपूर्तिकरं
समरसमुष्णकेन मुनिना यददृष्टचरम् ॥ ६० ॥
ममाथ शैलैरथ वालिनन्दनो
नरान्तकं संयति वानरान्तकम् ।

हनूमता सोऽपि हतः सुरान्तकः

पुरान्तकेनेव रुषा पुरान्तकः ॥ ६१ ॥

अनन्तरमसमसमरशीलेन नीलेन निहते महोदरे
मारुतिमथितशिरसि त्रिशिरसि विगसितेषु महापाश्यादिषु
वाहिनीपतिषु निर्भरविषादरोषपरवशो निशाचरः सकार
इव तमोनिकायः सरयमतिकायः समागत्य वृत्रासुर इव
सुताम्णा सुमित्रासुतेन सह वितेने विचित्रमायोधनम् ।

स च सुचिरं नियुध्य तमवध्य इतीव वरा-

दनिलगिराविबुध्य पुनरस्त्रमधत्त विधेः ।

दलितमनेन तद्विवि समुत्पतितं जगता-

मतनुत राहुभूतिमधिकामतिकायशिरः ॥ ६२ ॥

अनुनीय रावणिरथो विधुरं

पितरं दधत् पृथुसमीकधुरम् ।

सरथी समेत्य सधनुःशरधि-

श्लितश्चमूभिरधिदाशरथी ॥ ६३ ॥

अधिसमरमरातिजयमनोरथाय रथाभिरन्वायै रक्षांसि
परितः प्रकल्प्य प्रतप्य च हविषा प्रदक्षिणशिखावन्तं
मन्त्राधिगतानि विचित्राण्यस्त्राणि दधानस्तिरोधानगत
एव शितमुखैः शिलीमुखैर्निर्माय निखिलमर्माहृतिं निस्तः
शक्रमः क्रव्यादो व्याध इव हरीन् विधुरौचकार ।

सहलक्षणं तमपि दाशरथिं

परुषो निदाघ इव पद्मसरः ।

विकलाशयं विधुरसत्वमयं

विरचय्य धाम च जगाम शरैः ॥ ६४ ॥

धतार्कभवनेजमि क्षपितरामचन्द्रयुती
विमुच्य सति निर्गते विगिखवृष्टिमस्तिन् घने ।
अदोत्तनलमस्फुरत्कुमुदमस्तनीलोत्पलं
समुत्तरलजीवनं समभवत्तदा वाहिनौ ॥ ६५ ॥

अचलमथ सलीलमोषधीनां
हरति हनूमति जाम्बवन्नियोगात् ।
विचलितमभवदुबलं विशल्यं
विबुधमनोऽपि धूतशोकशल्यम् ॥ ६६ ॥

तेन पुनः सहजतेजोभरितेन दावानलेनेव वानरबलेन
दह्यमानां दरीमिव पुरीं विहाय पञ्चाननाविव पङ्क्त्या नन-
निदेशतश्चलितमखिलरिपुप्रकम्पनमकम्पनमाहतप्लवङ्गसङ्घं
प्रजङ्घञ्च अङ्गदभुजप्रतापानलशलभावुभावपि निशम्य निशम्य
च द्विविदमैन्दावदारितौ महारथौ शोणित्वाक्षयूपाक्षावपि
कोपाक्षान्तपरुषसंरम्भौ कुम्भनिकुम्भौ समुत्तम्य बाहुं सुबाहु-
मारीचाविव राघवभुजाभ्यां सुग्रीवहनूमद्ग्रामद्भुतं युद्धमत-
निषाताम् ।

भूमौ ततः प्लवगराजभुजेन बिड-
मालोक्य कुम्भमसहन्विरहं तदीयम् ।
श्रीकादगादनिलसूनुहतो निकुम्भ-
स्तन्नामयुक्तममरीकुचकुम्भमेव ॥ ६७ ॥

ततः कौणपपतिनियुक्तं युक्तमखिलवाहिनीभिराह-
वाटोपमुखरं खरात्मजं मकरात्मनैस्त्वाकशरोऽपि विपक्षमपि
सपक्ष इव समक्षनयज्जनयितुः ।

कृत्वा मूर्धनि शासनं पितुरथो गत्वा रणं रावणि-

हृत्वा तत्र महाभुजो हृतभुजं धृत्वा महास्त्राणि च ।
 स्थित्वा व्योमनि मायया शरचयन्त्यक्ता च भित्वा चमूं
 बुध्वा राघवक्रोप माप सहसा लङ्कामलं कातरः ॥ ६८ ॥
 ततः प्रतीचः प्रतिहरादयं स प्रातिहारिको निर्गत्य
 निकत्यासिना काचिदाञ्जनेयस्य पुरतो मायामयीं मैथि-
 लीमाकुलीकृतमनसि तस्मिन्नाकस्मिकमिदमतथ्यमपि तथ्य-
 मेव बुध्वा चिराय युध्वा निराग्रे प्रतिनिवृत्ते विद्विषि विप-
 चपशुविशसनारभि निकुञ्जिलामासाद्य सद्य एव प्रावर्त्तत
 सत्रमतिविचित्रम् । तदनु हनूमतः प्रतिनिवृत्ताद्दृन्मेत-
 दाकर्ण्यं विशीर्णमानसो मानसचर इव वज्रनिर्घोषादिषा-
 दाकुलो राजहंसः संसदि निपत्य सौमित्रिणा समा-
 खास्यमानः सकरुणं निश्चस्य विश्वस्य पतिरपि विधुरं
 व्यलापीत् । .

जज्ञे तदत्र भवती जनकस्य यज्ञे
 दिव्याश्चिराय धरणेररणेः शिखीव ।
 वंशे मनोरपि बधूरभवत्किमन्य-
 द्रामस्तवापि विविना रचितोविरामः ॥ ६९ ॥
 यत्नो मुधा भवति यत्र समीरसूनो-
 र्नालं नलोऽपि नवसेतुनिबन्धनाय ।
 दूरे च पावकशरादुरतिक्रमोऽयं
 तत् केन शोकजलधिस्तव लङ्कनीयः ॥ ७० ॥

इत्यादि परिदेवमानमेनं विदिता शरमाया विशेषो
 विभीषणः समागत्य देव ! भवतोऽपि किमिदमस्थाने दीन-
 मवस्थानम् । निरन्तराय मखनिर्वर्त्तनाय पुरन्दरारिणा

कृतं कृत्रिममेतदित्यवधार्य धारय मनसि धैर्यमित्यभिधाय
तद्वधाय लक्ष्मणं तत्क्षणमेव पुरस्तत्य निकुम्भलामुप-
ररोध ।

हरिकुलारवतञ्चलितस्ततो

गिरिदरोकुहरादिव केसरी ।

अपरिपूर्य्य रूषाह्वमाह्वं

स विदधे बलगासनशासनः ॥ ७१ ॥

वातूल इव तूळानां वानराणां रणाजिरे ।

विद्रावणस्ततो माया विद्रावणसुतोऽभवत् ॥ ७२ ॥

अनुपदमनीकिनोनाथनिधनसंरव्यतरं संवर्त्तं प्रवृत्त-

मिव कृतान्तं समराङ्गणमापतन्तं स्यन्दनगतं तं संक्रन्दन-
जितं गन्धवाहनन्दनस्तन्धवर्त्ती सौमित्रिः प्रवर्त्तितशित-
तरशरधाराभिः शतधारपाणिरिव जम्भमस्तम्भयत् ।

परस्परमदोत्कटं प्रचुरवीरवाहोद्भटं

पतञ्जुटितकण्टकं प्रतिहृतास्त्रमस्त्रेण च ।

जगत्त्रयभयावहं जयपराजयागोचरं

वितेनतुरुभाविभाविव तदारुणं दारुणम् ॥ ७३ ॥

शतधारकठोरशिखैर्विशिखैः

शतधा विरचय्य शरासगुणम् ।

विदधे विकुधेशजितं समरे

हृतसारधिमप्यथ दाशरथिः ॥ ७४ ॥

यदुचितमहो मायाशीलस्य यद्भुजशालिनः

सदृशमथवा युक्तं नक्तसुरेन्द्रसुतस्य यत् ।

शतमखजितः शौर्य्यं यद्वानरूपमथात्मन-

स्तदक्षत कषा मन्दो मन्दो दरीतनयो रणे ॥७५॥

अनुपदमभिषिषेण अभिषेण नवति विभीषणे तेन
मुक्तां शक्तिमर्बचन्द्रेण दारयन् अपारयन् सोदमदसौयमवि-
नयममर्षाकुलः सौमित्रिरमोघं माघवतास्त्रममुञ्चत् ।

पतति स्र तत्प्रथममस्त्रमुज्ज्वलं

सशिरस्त्रमिन्द्रजयिनस्ततः शिरः ।

अनुपुष्पवृष्टिरवनौ दिवौकसा-

मथ बाष्पवृष्टिरमरारिगोषिताम् ॥ ७६ ॥

श्रुत्वा शकजितः सुतस्य निधनं शीकेन रक्षःपतेः

क्षान्तं निखसदशुपूरभरितं क्रन्दच्च फूत्कारि च ।

कोपेनाथ विपाटलं कुटिलितस्रूवस्त्रिहत्तेक्षणं

जघ्ने दष्टघनोष्ठमदृहसितोदृत्तं समस्तं मुखम् ॥ ७७ ॥

अनन्तरमपाक्रान्तासु सुविक्रान्तेषु पुरन्दरारिमुखेषु
नन्दनेषु निहतेषु कुम्भकर्णादिषु भ्रातृषु विध्वस्तेषु प्रहस्त-
पूर्वेषु सचिवेषु व्यतीतेषु विरूपाक्षप्रभृतिषु सेनापतिषु
कपिविमर्दनेन विशीर्णं भवति निखिले बले समन्ततः पौर
बधूजनपरिदेवनोत्तरङ्गायां लङ्कायामातङ्कातिशयरोषणो
रावणस्तत्क्षणमेव हर्यक्ष इव हरिणीं धरणीसुतां जिघांसु-
रन्तिकगतेन मन्त्रिणा निवार्यमाणः सारथिना विधिना च
संचोदितो दाशरथिविजयविहितसङ्गरः सङ्गरभुवमवत-
तार ।

कोपादसौ परिघयष्टिकुठारकुन्त

चापाशुगद्गुहियशक्तिक्षपाणपाणिः ।

एकोऽप्यनेकमुखबाहुतया सबन्ध-

लीको यथा समिति लीचनगोचरोऽभूत् ॥ ७८ ॥

अलक्ष्यत सरत्तसामधिपतिः कृपायं मुहुः

ग्रहस्य विनिपातयन् प्लवगमण्डलीमीलिषु ।

अयं तव तवायमित्यधिसमीकमेकैकशो

वरानिव विनिर्दिशन्नमरवारवामम्बुवाम् ॥ ७९ ॥

तदनन्तरमक्षौहिणीक्षोभकन्दलितरुधमतिपरुषाविशिख-
दलितध्वजमर्द्धचन्द्रनिकृत्तधन्वानमस्त्रधारावदारितसारथि-
मतिविस्मयनीयकरलाघवं राघवानुजममर्षावेगमुक्तया शक्त्या
मूर्हत्तमिव मूर्च्छानिमीलितमुपराग इव कमलाकरमात-
तान यातुधानपतिः ।

आलोक्य दीनमनुजं हृदि शक्तिधाता-

च्छोकेन विवृहृदयः सुतरां स रामः ।

कोपेन चापमथ कुण्डलयाञ्चकार

लङ्कापतेरपि ललाटलिपिं विधाता ॥ ८० ॥

अवकीर्य दाशरथिरशुजलै-

रनुजं पुलस्त्यतनुजञ्च शरैः ।

युगपद्द्वधात्करुणवीररसौ

युधि शोकहर्षशबलञ्च बलम् ॥ ८१ ॥

बलघितचित्रचापविनिवारितपङ्क्तिमुखे

विस्तृजति राघवे विशिखवर्षममर्षवति ।

अरिषु न कश्चिदप्यथ निवृत्य गतः समरा-

दमरविलासिनीषु नच काचिदलम्बशरा ॥ ८२ ॥

अथ च पुनरक्षनीसुतसमानीतमक्षीधरमक्षीषधिजीवि-
तानजाक्षेपसुखलम्बमनोरथः समेधमानमानसः समरः

कौतुककोपलम्भसंरम्भोदञ्चितपुलककञ्चुकिताकृतिर्दाशरथि-
रधिसङ्गरममरसारथिना नीतमतिविशङ्कटङ्कमपि रथं क-
ङ्कटमप्यनुग्रहाय शक्तोरग्रहीत् ।

अन्योन्यस्य सदृचलक्ष्यमिलनादालक्ष्यग्रीष्णिर्ययोः

शस्त्राशस्त्रिसमुन्मिषत्पुलकयोः सङ्गाधयोः साहस्ये ।

जाते जीवितसङ्कटेऽपि हसतो मूर्च्छासु विश्रम्यतो-

रश्रान् रघुवीरपङ्क्तिमुखयोरासीदसीमारणः ॥ ८३ ॥

अथ तयोरश्रान्तमुक्तदिव्यास्त्रयोराखण्डलवृत्तनिभयो-
रालूनेषु मार्गणेषु अभङ्गुरपरस्परविजयमार्गणेषु वाम्गणेषु
विच्छिन्नेषु धनुर्गुणेषु अव्याहतसहजसाहसगुणनिरुत्तेषु
धुरीणेषु यानेषु निरपायसमराभिहतिनिर्भिन्ने सांयुगोने च
रथे परस्परगर्वकल्पविजयमनोरथमजायत भुजाग्रतशोध-
नमायोधनम् ।

तूष्णीं मुखात्स्वरितमुद्धरणे गुणेन

संयोजनेऽप्यथ शरस्य विमोचने वा ।

यत्नावलोकितदशास्य इवातिवेगा-

ल्लोकेन राघवकरधिरमालुलोके ॥ ८४ ॥

अर्धोदौरितवीरवादमहरद्रामो यदस्त्रैः क्षणात्

तेनैवाङ्गुरता मुखेन जगदे शेषञ्च लङ्कापतेः ।

साम्ये सत्यपि चातुरीभिरुभयोर्दानुष्कमायाविनो-

र्विच्छिन्नाननदशनेन समभूद् ब्रीडारणे रावणे ॥ ८५ ॥

दशाननशरस्रतिक्षरदष्टगुभरीबुद्बुदै-

स्तरङ्गितमहेन्द्रकण्टकसहस्रचक्षुःपथः ।

रणे रघुकुलोद्दहः क्षणममानि वैमानिकै-

यथा दशशतेजसो बलरुषा कर्षायेक्षणाः ॥ ८६ ॥

तदनु वारुणेन वैखानरं वैनतेयेन वातस्ययं वायव्येन
वारिदनेशाकरेण तामिस्रं माहेन्द्रेण दानवं वैष्णवीयेन
माहेश्वरञ्च परस्परमेवमस्त्रमस्त्रेण भिन्दानयोरनयोरनि-
शमाहवाग्रहादविदितान्यहानि सौम व्यतयुः ।

शस्त्रागस्त्रि सकौतुकोऽपि दयितां सञ्चिन्ध चिन्ताकुला-
मस्त्रेण ज्वलता विधेरपुनरुन्मेषं निमेषेण मः ।

मूर्ध्नः कन्दलितात्म, हर्मुहुरवच्छेदेऽपि लङ्कापते-
रातङ्गेन समं समस्तजगतां चिच्छेद सीतापतिः ॥ ८७ ॥

रक्षःपतौ पतति लब्धमनोरथाना-

मातन्वतां दिविष दामथ पुष्पवर्षम् ।

स्नाघापदं समजनिष्ट परं न रामः

कामोऽपि चाकलितशूर्पणाखाविकारः ॥ ८८ ॥

अनन्तरमालिङ्गितवसुन्धरं शरतस्यमधिगयानमधिगत-
निषङ्गोपधामं यातुधानपतिमधिगत्य निपत्य च सोदर्या-
हार्यसौहार्दसुलभवैधुर्यः कदर्योऽहमिति विहितनिजदू-
षणो विभीषणश्चिरतरं विललाप ।

अयि समस्तुखदुःखैरन्वितं बन्धुवर्गैः

सहजमपि भवन्तं मुञ्चतः साहसेन ।

कुलविश्रमहेतोः कूटधर्मानुवृत्ते-

र्दशमुख मम यावज्जीवमासीत्कलङ्कः ॥ ८९ ॥

आर्यस्य रक्षितुमसूनुजः स एकः

प्राणानमुञ्चत परं युधि कुम्भकर्णः ।

त्वज्जीवद्वात् स्वयमहं मम जीवहेतो-

रद्यापि हन्त सञ्जते हन्तको विधिर्माम् ॥ ८० ॥

इत्येवमस्मिन् विलपति विदितवृत्तान्ता शुभान्तात्सकर्ण-
णमारटन्तोभिरन्तरितयूथपाभिः करिणीभिरिव तरुणीभिः
समं समापत्य मध्ये समरमापतितमशनिहतमिव मन्दरं
दशकन्धरं समौघ्य निहतोपघ्ने व लता निपतन्ती विल-
पन्ती नाथ नाथेति विषादाहता दयितविधुरौकृतकुररी
वा मन्दं चक्रन्द मन्दोदरी ।

या वौचिताजनि पुरा यमराजधानी
वीर त्वया निखिलदिग्विजयोत्सवेषु ।
तामय्य दुर्विधिवलेन समस्तलोक-
साधारणः पुनरुपैष्यसि ह्य किमेकः ॥ ८१ ॥

जनकः स्वयं दनुजवंशनायको
दयितो जगन्धितयजैश्चशसनः ।
तनयः पुरन्दरजयीति गर्विता
त्रिधिनाहमेवमधुना विडम्बिता ॥ ८२ ॥

राजन्य धर्मत्रिदुषोऽपि रघूद्वहस्य
हत्वा यथायजमथानुज पट्टबन्धः ।
आरभ्य बालिनमयं कथमाविरासी-
दिच्छाकुवंशसहजः कथमेष धर्मः ॥ ८३ ॥

अहह निहता लङ्का बालानलेन हनूमतः
परमवनिजा पातिव्रत्यानलेन भवानपि ।
सुखमहमिहासीना शोकांनलेन यदीदृशे

प्रभवति न मां हन्तुं प्रायः स एष क्षितानलः ॥ ८४ ॥

तदहमिदानीं सायन्तनसमय इव सवितुः प्रभा भगवति

प्रविश्य जातवेदसि चन्द्रिकेव चन्द्रमसं तडिदिव तडिदन्तं
भवन्तमनुसरन्ती निर्वापयामि निरन्तरविरहदहनदह्य-
मानमात्मानमित्यादिकरुणपरिदेवनवतीं प्रजावतीं निर्वर्त्य
निर्वर्त्य च निश्चिरपतेर्यथाविधि निजाज्ञया पितृमेध-
समेतं सविधमेधमानविषादं विभीषणमशेषराज्याधिपतिं
विधातुमखिलतीर्थोपहृतैरश्वोभिरश्वोधर इव दावानला-
कुलं वनस्पतिं रघुपतिरभ्यषिञ्चत् ।

अथ दशरथनन्दनाभिषेका-

दधिगतराज्यपदो विभीषणोऽयम् ।

अनुदिनमभिवृद्धमण्डलोऽभू-

दरुणकरामृतपूरणादिवेन्दुः ॥ ८५ ॥

नीतामुदीह्य निभृतेन विभीषणेन

सीतामुदारगुणशीलवतीं सतीनाम् ।

देवस्य तत्क्षणमभूदशकन्धरारे-

रानन्दशोकरसबन्धुरमन्तरङ्गम् ॥ ८६ ॥

तदनन्तरमकन्धतीव पवित्रचारित्रनिधिरधिदेवता
प्रतिदेवताना मनादिपुंसोऽपि मर्त्यधर्मणः प्रत्यायनाग-
नायकस्य पुरन्दरमुखान् वर्हिर्मुखान् पुरस्कृत्य भगवन्त-
मरविन्दासनमिन्दुकलेव पुनरुद्दिश्यन्ती तपनमिव दहन-
मवजगाहे ।

प्राविशदर्शिवि परं निजशुद्धिहेतो-

र्देवी पवित्रचरिता जनकेन्द्रपुत्री ।

अहश्चिरं हि यदपावनवस्तुसङ्गात्

युक्तं स्वयं तदमुना दमुना बभूव ॥ ८७ ॥

विश्वश्रीलामनलानुषङ्गादिदेहजां तत्र विलोक्य सीताम् ।

प्रभां पुनः प्रत्युषसौव पूषा प्रत्यग्रहीत् प्रायसरो रघूणाम् ॥ ८८ ॥

अथोदारधीरधिगतनिजप्रशंसाविधिना विधिना पुरः
प्रदृश्यमानं विमानाधिगतमहारथं दृश्यरथं प्रणिपत्य
प्रतिपात्य च शिरसि तदनुशासनं पाकशासनवरप्रत्युज्जी-
वितैर्हरिभिरनुगम्यमानः प्रमोदमानमनाः सुग्रीवेण सह
सम्भाषणमाणो विभीषणं सकरुणमवलोकयन्ननुजेन च
सीतया सममयोध्यामधिगन्तुकामो रामः खेचरं विमान-
मारुरोह किमपि कौवेरम् ।

आरुह्य पुष्पकमयं विदितानि तानि

लङ्कोपकण्ठदशकण्ठरणाङ्गणानि ।

सिन्धुं गभीरमपि सेतुनिबन्धनञ्च

सन्दर्शयन् मृगदृशं स जगाम रामः ॥ ८९ ॥

उपरि यथा यथा मणिविमानमुदञ्चति न-

स्तुरुणि तथा तथा विपुलतामुपयाति नभः ।

महीवलये तु पल्लवमवेक्ष्य महाङ्गुनिधिं

पवनभुवे निवेद्य च हसन्ति परे हरयः ॥ ९० ॥

प्रिये विदेहराजनन्दिनि ! विनतानन्दनमप्यतिशेते
विमानवेगः ।

यद्यदूरे पुरः पश्यन्निच्छामि तव शंसितुम् ।

तत्तदन्वगपि द्रष्टुं तत्क्षणेनापवार्यते ॥ ९१ ॥

तरुणि धरणीसुते पश्या ऋष्यमूकोऽयं विम्बाधरे
प्रम्यासर इदं कम्बुक्षण्टिकबन्धनिबन्धनभूरियं करभोरु-
स्तरादिकलहस्थलमिदं मधुरालापिनि मम पर्ययात्मेयं

मशे भगामिनि ! मायामृगमृगयावनमिदं कुटिलायत-
कवरि ! गोदावरीयं कुम्भिकुम्भस्तनि ! कुम्भसम्भवायतनमिदं
विधुमुखि ! विराधविध्वंसनवनमहोयं विपुल्लविलोचने !
महामुनेरत्रे राश्रमपदमिदं विदेहराजपुत्रि ! चित्रकूटो-
ऽयमिति विविधाः कथाः कथयन्नेवायं भागीरथीपरिसरगतं
भरद्वाजमुनेः प्रशान्तं पावनं तपोवनमायासीत् । अभाषत
च मैथिलीम् ।

प्रसुप्तवर्हिनिश्वासपारणा सुखितः फणी ।

कण्डूविनोदनोत्कण्ठी कण्ठीरवनखैर्मृगः ॥ १०२ ॥

तत्र भरद्वाजविहितविधिधातिथेयः तथैव पदवीं दक्षो-
यसीमतीत्य पुनरयोध्यासविधमासीदन्नग्रत एव हनूमदा-
वेदितोदन्तं समागच्छन्तं अरुन्धतीजानि पुरःसरमजस्र-
मानन्दाशुजलविलुलिता लोकेरमात्यलोकैः परिगतमति-
पावनतपोधनव्रतमाजानभक्तिम्भरितं भरतमवलोकयन्नति-
वत्सलमना विमानावरोहणाय दशकण्ठरिपुरुदकण्ठत ।

यानं मदाश्रयमवेत्य यथायथैत

तारापथादवतरत्यवनी कुमारि ।

आसेदुषो सविधमद्य तथा तथाभू-

वत्यादरेण भवतीमभिगच्छतीव ॥ १०३ ॥

इत्थं वदन् मन्दमुखीं सलीलं देवः भ्रवङ्गाधिपदत्तहस्तः ।

विभीषणं पदव्याविमानतो मन्दमवारोह ॥ १०४ ॥

प्रणतमग्रतः पादयो-

ज्जादुपनयन् भुजाभ्यान्तरम् ।

अवेक्ष्य च तपः कृशं वपुरतीव वात्सल्यतो
 नवं नवमिव सृष्टन् न विरराम रामधिरम् ॥१०५॥
 पश्यन् ननन्द भरतः परिभ्य दोर्भ्यां
 कौमत्रिमार्गसमदुःखसुखं वनेऽपि ।
 सोऽयं सुखोपनतराज्यपराङ्मुखाय
 तस्मै पुनः सहजभक्तिपराङ्मुखाय ॥ १०६ ॥

अथ भरतोऽपि पुरतोऽभिवादितपूर्वजोपलालननिष्ठेन
 शत्रुघ्नेन समं सविनयं प्रणिपत्य जनकेन्द्रपुत्रीसुम्ननोक्त्य
 सुग्रीवदमग्रीवानुजादीन् सावरोधबधूकान् यथोचिताभि-
 रूपचर्याभिरभ्यर्च्यार्थ्यचितपुरोहितमामन्त्रितमन्त्रिलोकमा-
 लोकानुगृहीत पौरवर्गमग्रजन्मानं विमानत एव सबहु-
 मानमनयदपनीतजनपरिश्रमं निजाश्रमम् । तत्र च सी-
 मित्रि सीतासखो दाशरथिरतिलोभनीयवात्सल्या कौशल्या-
 मयशः शल्यजनितशोकातिरेकां कैकेयीमकृत्रिमस्नेहपरि-
 ष्वक्तां सुमित्रामपि क्रमादभिधादयन्निजालोकरसनितान्त-
 कन्दलितान्तरङ्गाभिरैताभिश्चन्द्र इव पर्याधि वीचिकाभिः
 प्रतिक्षणं परिरभ्यमाणाभिः सलक्ष्मणः केवलमानन्दधुरम-
 विन्दत ।

अथाखिलजगत्पतेरपि रघूहहस्यादरो-
 द्विधातुमभिषेचनं विचलता गुरोराज्ञया ।
 अनीयत समन्ततो हरिणणेन तीर्थं पुनः
 विशङ्क्य हृदि मन्यरां न भजतागतिं मन्यराम् ॥१०७॥
 अलङ्कृतः कृतमभिषेकमादरात्
 अमात्यसंहतिभिरवाप्य राघवः ।

पुरोन्मुखः पुनरयमानश्री रथं

मनोरथं स च भरतो महारथः ॥ १०८ ॥

तत्र च सेवाविचक्षणाभ्यां लक्षणशतमुप्राभ्यामभितो
विधूयमानधवलवालव्यजनः परिजनाचारनिरतभरतोदस्त-
मणिविमलमुक्तातपत्रो विचित्रोपजातमनुजवेशचारुभिरारूढ-
शताङ्गमातङ्गैरलङ्कृतैराशरप्लवङ्गपतिभिरनुगम्यमानः प्रव-
र्त्यमानशेषाक्षतकुसुमलाजोपचार पौरपुरन्ध्री कदम्बसौरभं
चलितमञ्जुमञ्जीरमणिकाञ्चीवलय वाचाटित दशदिगन्तरां
वाद्यमानमाङ्गलिकभेरीभृदङ्गशङ्खादिकविविधारक्श्ववणस-
मयोच्चलितसामोदपौरसम्बाधां सौधान्तरगवाक्षचलित-
तरुणीकटाक्षलेखानीलोत्पलदामतोरणाभिरामरथां तथा-
विधामयोध्यामाजगाम रामचन्द्रः ।

राज्यं स्वं समुपेयिवान् सविनयैराश्रितो भ्रातृभिः

सुग्रीवप्रमुखानपि प्रियसखान् स्वे स्वे पदे स्थापयन् ।

सच्छन्दः सुचिरं सुखान्यनुभवन् देव्या तथा सीतया

रामः पालयति स कीर्त्तिं विभवैरामोद्दिनीं मेदिनीम् १०९

कीलालाख्यमहाग्रहारमहिता कल्पेन संख्यावतां

मूर्धन्येन विशारदेन विधुना श्रीसोमनाथोदये ।

प्राग्भोजोदित पञ्चकाण्डमहितानन्दे प्रबन्धे पुनः

काण्डो निर्मित एकचूतपतिना षष्ठोऽपि जीयाश्चिरम् ॥ ११० ॥

इति श्रीलक्ष्मणकविविरचिते चम्पूरामायणे

युवकाण्डः समाप्तः ।

